

سلسلہ: رسائلِ فتاویٰ رضویہ

جلد: اتیسویں

رسالہ نمبر 1



قوارع القہار ۱۳۱۸ھ على المجسمة الفجار

جسیتِ باری تعالیٰ کے قائل فاجروں پر قہر فرمانے والے
(اللہ تعالیٰ) کی طرف سے سخت مصیبتیں



پیشکش: مجلسِ آئی ٹی (دعوتِ اسلامی)

توارع القہار علی المجسمۃ الفجار^{۱۳۱۸ھ}

جسمیت باری تعالیٰ کے قائل فاجروں پر قہر فرمانے والے (اللہ تعالیٰ) کی طرف سے سخت مصیبتیں

ملقب بلقب تاریخی

ضرب ہمارے^{۱۳۱۸ھ}

بسم اللہ الرحمن الرحیم

<p>پاک ہے تو اے وہ ذات جو بلند ترین ہے اس بات سے جو جسم ثابت کرنے والے ظالم لوگ کہتے ہیں، رحمت، سلامتی اور برکت فرما اس شخصیت پر جو ہمارے پاس بشیر و نذیر بن کر تشریف لائے اور تیری طرف دعوت دینے والے تیرے حکم سے روشن چراغ ہیں اور ان کی آل و صحابہ و اہلسنت و جماعت پر کثرت در کثرت سے (ت)</p>	<p>سبحٰنک یا من تعالیٰ عما یقول المجسمۃ الظالمون علوا کبیرا * صلّ وسلم وبارک علی من اتانا بشیرا و نذیرا * داعیا الیک بأذنک سراجا منیرا * وعلیٰ آلہ و صحابۃ و اہلسنتہ و جماعتہ کثیرا کثیرا۔</p>
---	--

اللہ عزّوجل کی تنزیہ میں اہلسنت و جماعت کے عقیدے

(۱) اللہ تعالیٰ ہر عیب و نقصان سے پاک ہے۔

(۲) سب اس کے محتاج ہیں وہ کسی چیز کی طرف کسی طرح کسی بات میں اصلاً احتیاج اللہ

نہیں رکھتا۔

(۳) مخلوق کی مشابہت سے منزہ ہے۔

(۴) اس میں تغیر نہیں آسکتا، ازل میں جیسا تھا ویسا ہی اب ہے اور ویسا ہی ہمیشہ ہمیشہ رہے گا، یہ کبھی نہیں ہو سکتا کہ پہلے ایک طور پر ہو پھر بدل کر اور حالت پر ہو جائے۔

(۵) وہ جسم نہیں جسم والی کسی چیز کو اس سے لگاؤ نہیں۔

(۶) اُسے مقدار عارض نہیں کہ اتنا یا اتنا کہہ سکیں، لمبا چوڑا یا دلدار یا موٹا یا پتلا یا بہت یا تھوڑا یا گنتی یا تول میں بڑا یا چھوٹا یا بھاری یا ہلکا نہیں۔

(۷) وہ شکل سے منزہ ہے، پھیلا یا سمٹا، گول یا لمبا، تلوٹا یا چوکھوٹا، سیدھا یا ترچھا یا اور کسی صورت کا نہیں۔

(۸) حد و طرف و نہایت سے پاک ہے اور اس معنی پر نامحدود بھی نہیں کہ بے نہایت پھیلا ہوا ہو بلکہ یہ معنی کہ وہ مقدار وغیرہ تمام اعراض سے منزہ ہے، غرض نامحدود کہنا نفی حد کے لیے ہے نہ اثبات بے مقدار بے نہایت کے لیے۔

(۹) وہ کسی چیز سے بنا نہیں۔

(۱۰) اس میں اجزا یا حصے فرض نہیں کر سکتے۔

(۱۱) جہت اور طرف سے پاک ہے جس طرح اُسے دہنے بائیں یا نیچے نہیں کہہ سکتے یونہی جہت کے معنی پر آگے پیچھے یا اوپر بھی ہر گز نہیں۔

(۱۲) وہ کسی مخلوق سے مل نہیں سکتا کہ اس سے لگا ہوا ہو۔

(۱۳) کسی مخلوق سے جدا نہیں کہ اُس میں اور مخلوق میں مسافت کا فاصلہ ہو۔

(۱۴) اُس کے لیے مکان اور جگہ نہیں۔

(۱۵) اُٹھنے، بیٹھنے، اترنے، چڑھنے، چلنے، ٹھہرنے وغیرہ تمام عوارض جسم و جسمانیات سے منزہ ہے۔

محل تفصیل میں عقائد تزییہ بے شمار ہیں، یہ پندرہ^{۱۵} کہ بقدر حاجت یہاں مذکور ہوئے اور ان کے سوا ان جملہ مسائل کی اصل یہی تین عقیدے ہیں جو پہلے مذکور ہوئے اور ان میں بھی اصل الاصول عقیدہ اولیٰ ہے کہ تمام مطالب تزییہ کا حاصل و خلاصہ ہے ان کی دلیل قرآن عظیم کی وہ سب آیات ہیں جن میں باری عزوجل کی تسبیح و تقدیس و پاکی و بے نیازی و بے مثلگی و بے نظیری ارشاد

ہوئی آیات تسبیح خود کس قدر کثیر وافر ہیں۔ وقال تعالیٰ: "أَتَمَلِكُ الْقُدُوسَ السَّلْمَ" ¹۔ بادشاہ نہایت پاکی والا ہر عیب سے سلامت۔ وقال تعالیٰ: "فَإِنَّ اللَّهَ عَزِيزٌ عَلِيمٌ" ²۔ بے شک اللہ سارے جہان سے بے نیاز ہے۔ وقال تعالیٰ: "إِنَّ اللَّهَ فَوَالْعَبَىُّ الْحَبِيدُ" ³۔ بے شک اللہ ہی بے پروا ہے سب خوبیوں سراہا، وقال تعالیٰ: "لَيْسَ كَمِثْلِهِ شَيْءٌ" ⁴۔ اس کے مثل کوئی چیز نہیں۔ وقال تعالیٰ: "هَلْ نَعْلَمُ لَهُ سَمِيًّا" ⁵۔ کیا تو جانتا ہے اس کے نام کا کوئی، وقال تعالیٰ: "وَلَمْ يَكُنْ لَهُ كُفُوًا أَحَدٌ" ⁶۔ اس کے جوڑ کا کوئی نہیں۔ ان مطالب کی آیتیں صدا ہیں، یہ آیات محکمات ہیں، یہ اُم الکتاب ہیں، ان کے معنی میں کوئی خفا و اجمال نہیں، اصلاً وقت و اشکال نہیں جو کچھ ان کے صریح لفظوں سے بے پردہ روشن و ہویدا ہے بے تغیر و تبدیل بے تخصیص و تاویل اس پر ایمان لانا ضروریات دین اسلام سے ہے، وباللہ التوفیق۔

آیات متشابہات کے باب میں اہلسنت کا اعتقاد

قال اللہ تعالیٰ (اللہ تعالیٰ نے فرمایا):

<p>(موضح القرآن میں اس کا ترجمہ یوں ہے۔ وہی ہے جس نے اتاری تجھ پر کتاب اس میں بعض آیتیں پکی ہیں سو جڑ ہیں کتاب کی، اور دوسری ہیں کئی طرف ملتی، سو جن کے دل ہیں پھرے ہوئے وہ لگتے ہیں ان کے ڈھب والیوں سے، تلاش کرتے ہیں گراہی اور تلاش کرتے ہیں اُن کی کل بیٹھانی، اور ان کی کل کوئی نہیں جانتا سوائے اللہ کے، اور جو مضبوط علم والے ہیں سو کہتے ہیں ہم اس پر ایمان لائے سب کچھ ہمارے رب کی طرف سے ہے، اور سمجھائے وہی سمجھے ہیں</p>	<p>"هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ ۗ وَمَا يَعْلَمُ تَأْوِيلَهُ إِلَّا اللَّهُ ۗ وَالرَّسُوحُونَ فِي الْعِلْمِ يَقُولُونَ آمَنَّا بِهِ كُلٌّ مِنْ عِنْدِ رَبِّنَا ۗ وَمَا يَذَّكَّرُ إِلَّا</p>
--	---

¹ القرآن الکریم ۵۹ / ۲۳

² القرآن الکریم ۳ / ۹۷

³ القرآن الکریم ۳۱ / ۲۶

⁴ القرآن الکریم ۴۲ / ۱۱

⁵ القرآن الکریم ۱۹ / ۶۵

⁶ القرآن الکریم ۱۱۲ / ۴

7۔ اُولُو الْأَلْبَابِ ﴿۷﴾	8۔ جن کو عقل ہے۔
----------------------------	------------------

اور اس کے فائدے میں لکھا: اللہ صاحب فرماتا ہے کہ ہر کلام میں اللہ نے بعضی باتیں رکھی ہیں جن کے معنی صاف نہیں کھلتے تو جو گمراہ ہو اُن کے معنی عقل سے لگے پکڑنے اور جو مضبوط علم رکھے وہ ان کے معنی اور آیتوں سے ملا کر سمجھے جو بڑا کتاب کی ہے اس کے موافق سمجھ پائے تو سمجھے اور اگر نہ پائے تو اللہ پر چھوڑ دے کہ وہی بہتر جانے ہم کو ایمان سے کام ہے⁹ انتھی۔

اقول: (میں کہتا ہوں، ت) بات یہ ہے کہ اللہ تعالیٰ نے قرآن مجید اتارا ہے ہدایت فرمانے اور بندوں کو چاٹنے آزمانے کو، "يُضِلُّ بِهٖ كَثِيْرًا وَيَهْدِيْ بِهٖ كَثِيْرًا" ¹⁰۔ اسی قرآن سے بہتوں کو گمراہ فرمائے اور بہتوں کو راہ دکھائے۔

اس ہدایت و ضلالت کا بڑا منشا قرآن عظیم کی آیتوں کا دو قسم ہونا ہے: محکمات جن کے معنی صاف بے دقت ہیں جیسے اللہ تعالیٰ کی پاکی و بے نیازی و بے مثلی کی آیتیں جن کا ذکر اوپر گزرا، اور دوسری متشابہات جن کے معنی میں اشکال ہے یا تو ظاہر لفظ سے کچھ سمجھ ہی نہیں آتا جیسے حروف مقطعات الم وغیرہ یا جو سمجھ میں آتا ہے وہ اللہ عزوجل پر محال ہے، جیسے "اَلرَّحْمٰنُ عَلٰی الْعَرْشِ اسْتَوٰی ﴿۱۰﴾" - ¹¹ (وہ بڑا مہر والا اس نے عرش پر استواء فرمایا۔ ت) یا "سَمَّ اسْتَوٰی عَلٰی الْعَرْشِ" ¹²۔ (پھر اس نے عرش پر استواء فرمایا۔ ت)

پھر جن کے دلوں میں کجی و گمراہی تھی وہ تو ان کو اپنے ڈھب کا پا کر ان کے ذریعہ سے بے علموں کو بہکانے اور دین میں فتنے پھیلانے لگے کہ دیکھو قرآن میں آیا ہے اللہ عرش پر بیٹھا ہے، عرش پر چڑھا ہوا ہے، عرش پر ٹھہر گیا ہے۔ اور آیات محکمات جو کتاب کی جڑ تھیں اُن کے ارشاد دل سے بھلا دیئے حالانکہ قرآن عظیم میں تو استواء آیا ہے اور اس کے معنی چڑھنا، بیٹھنا، ٹھہرنا، ہونا کچھ ضرور نہیں یہ تو تمہاری اپنی

⁷ القرآن الکریم ۷/۳

⁸ موضح القرآن ترجمہ و تفسیر شاہ عبدالقادر ۱۲۱ تا ۱۲۲ ج کمپنی لاہور ص ۶۲

⁹ موضح القرآن ترجمہ و تفسیر شاہ عبدالقادر ۱۲۱ تا ۱۲۲ ج کمپنی لاہور ص ۶۲

¹⁰ القرآن الکریم ۲۶/۳

¹¹ القرآن الکریم ۵/۲۰

¹² القرآن الکریم ۷/۵۳ و ۱۰/۳ وغیرہ

سمجھ ہے جس کا حکم خدا پر لگا ہے۔ "مَا أَنْزَلَ اللَّهُ بِهَا مِنْ سُلْطٰنٍ" ¹³۔ (اللہ تعالیٰ نے اس پر کوئی دلیل نازل نہ فرمائی۔ت) اگر بالفرض قرآن مجید میں یہی الفاظ چڑھنا، بیٹھنا، ٹھہرنا آتے تو قرآن ہی کے حکم سے فرض قطعی تھا کہ انہیں ان ظاہری معنی پر نہ سمجھو جو ان لفظوں سے ہمارے ذہن میں آتے ہیں کہ یہ کام تو اجسام کے ہیں اور اللہ تعالیٰ جسم نہیں مگر یہ لوگ اپنی گمراہی سے اسی معنی پر جم گئے انہیں کو قرآن مجید نے فرمایا۔

"الَّذِينَ فِي قُلُوبِهِمْ ذٰيغٌ" ¹⁴ ۔	ان کے دل پھرے ہوئے ہیں۔
---	-------------------------

اور جو لوگ علم میں پکے اور اپنے رب کے پاس سے ہدایت رکھتے تھے وہ سمجھتے کہ آیات محکمات سے قطعاً ثابت ہے کہ اللہ تعالیٰ مکان و جہت و جسم و اعراض سے پاک ہے بیٹھنے، چڑھنے، بیٹھنے سے منزہ ہے کہ یہ سب باتیں اس بے عیب کے حق میں عیب ہیں جن کا بیان ان شاء اللہ المستعان عنقریب آتا ہے اور وہ ہر عیب سے پاک ہے ان میں اللہ عزوجل کے لیے اپنی مخلوق عرش کی طرف حاجت نکلے گی اور وہ ہر احتیاج سے پاک ہے ان میں مخلوقات سے مشابہت ثابت ہوگی کہ اٹھنا، بیٹھنا، چڑھنا، اترنا، سرکنا ٹھہرنا اجسام کے کام ہیں اور وہ ہر مشابہت خلق سے پاک ہے تو قطعاً یقیناً ان لفظوں کے ظاہری معنی جو ہماری سمجھ میں آتے ہیں ہرگز مراد نہیں، پھر آخر معنی کیا لیں۔ اس میں یہ ہدایت والے دوروش ہو گئے۔ اکثر نے فرمایا جب یہ ظاہری معنی قطعاً مقصود نہیں اور تاویلی مطلب متعین و محدود نہیں تو ہم اپنی طرف سے کیا کہیں، یہی بہتر کہ اس کا علم اللہ پر چھوڑیں ہمیں ہمارے رب نے آیات متشابہات کے پیچھے پڑنے سے منع فرمایا اور ان کی تعین مراد میں خوض کرنے کو گمراہی بتایا تو ہم حد سے باہر کیوں قدم دھریں، اسی قرآن کے بتائے حصے پر قناعت کریں کہ "امْتَابِهِ لَكُلٌّ مِّنْ عِنْدِ رَبِّكَ" ¹⁵۔ جو کچھ ہمارے مولیٰ کی مراد ہے ہم اس پر ایمان لائے محکم متشابہ سب ہمارے رب کے پاس سے ہے، یہ مذہب جمہور ائمہ سلف کا ہے اور یہی اسلم واولیٰ ہے اسے مسلک تفویض و تسلیم کہتے ہیں، ان ائمہ نے فرمایا استواء معلوم ہے کہ ضرور اللہ تعالیٰ کی ایک صفت ہے اور کیف مجہول ہے کہ اس کے معنی ہماری سمجھ سے وراہ ہیں، اور ایمان اس پر واجب ہے کہ نص قطعی قرآن سے ثابت ہے اور سوال اس سے بدعت

¹³ القرآن الکریم ۱۱۲/۲۰

¹⁴ القرآن الکریم ۳/۷

¹⁵ القرآن الکریم ۳/۷

ہے کہ سوال نہ ہوگا مگر تعین مراد کے لیے اور تعین مراد کی طرف راہ نہیں اور بعض نے خیال کیا کہ جب اللہ عزوجل نے محکم تشابہ دو^۲ قسمیں فرما کر محکمت کو "هُنَّ أُمُّ الْكِتَابِ"¹⁶ فرمایا کہ وہ کتاب کی جڑ ہیں۔ اور ظاہر ہے کہ ہر فرع اپنی اصل کی طرف پلٹتی ہے تو آئیہ کر یہ نے تاویل تشابہات کی راہ خود بنادی اور ان کی ٹھیک معیار ہمیں سجھادی کہ ان میں وہ درست و پاکیزہ احتمالات پیدا کرو جن سے یہ اپنی اصل یعنی محکمت کے مطابق آجائیں اور فتنہ و ضلال و باطل و محال راہ نہ پائیں۔ یہ ضرور ہے کہ اپنے نکالے ہوئے معنی پر یقین نہیں کر سکتے کہ اللہ عزوجل کی یہی مراد ہے مگر جب معنی صاف و پاکیزہ ہیں اور مخالفت محکمت سے بری و منزه ہیں اور محاورات عرب کے لحاظ سے بن بھی سکتے ہیں تو احتمالی طور پر بیان کرنے میں کیا حرج ہے اور اس میں نفع یہ ہے کہ بعض عوام کی طبائع صرف اتنی بات پر مشکل سے قناعت کریں کہ انکے معنی ہم کچھ نہیں کہہ سکتے اور جب انہیں روکا جائے گا تو خواہ مخواہ ان میں فکر کی اور حرص بڑھے گی۔

ان ابن ادم ع لحر یص علی ما منع ¹⁷	انسان کو جس چیز سے منع کیا جائے وہ اس پر حریص ہوتا ہے۔ (ت)
--	--

اور جب فکر کریں گے فتنے میں پڑیں گے گمراہی میں گریں گے، تو یہی نسب ہے کہ ان کی افکار ایک مناسب و ملائم معنی کی طرف کہ محکمت سے مطابق محاورات سے موافق ہوں پھیر دی جائیں کہ فتنہ و ضلال سے نجات پائیں یہ مسلک بہت علمائے متاخرین کا ہے کہ نظر بحال عوام اسے اختیار کیا ہے اسے مسلک تاویل کہتے یہ علماء بوجہ کثیر تاویل آیت فرماتے ہیں ان میں چار و جہیں نفیس و واضح ہیں۔
اول: استواء بمعنی قہر و غلبہ ہے، یہ زبان عرب سے ثابت و پیدا ہے عرش سب مخلوقات سے اوپر اور اونچا ہے اس لیے اس کے ذکر پر اکتفا فرمایا اور مطلب یہ ہوا کہ اللہ تمام مخلوقات پر قاہر و غالب ہے۔

ع: رواہ الطبرانی ¹⁸ ومن طریقہ الدیلی عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم۔	اس کو طبرانی نے روایت کیا اور دیلی نے طبرانی کے طریق پر ابن عمر رضی اللہ عنہما سے انہوں نے نبی کریم صلی اللہ تعالیٰ علیہ وسلم سے روایت کیا ہے۔ (ت)
--	--

¹⁶ القرآن الکریم ۳/ ۷

¹⁷ الفردوس بمأثور الخطاب حدیث ۸۸۵ دار الکتب العلمیة بیروت / ۲۳۱

¹⁸ کشف الخفاء بحوالہ الطبرانی حدیث ۶۷۴ / ۱۹۹

دوم: استواء بمعنی علو ہے، اور علو اللہ عزوجل کی صفت ہے نہ علو مکان بلکہ علو مالکیت و سلطان، یہ دونوں معنی امام بیہقی نے کتاب الاسماء والصفات میں ذکر فرمائے جس کی عبارات عنقریب آتی ہیں۔ ان شاء اللہ تعالیٰ

سوم: استواء بمعنی قصد و ارادہ ہے، ثم استوی علی العرش یعنی پھر عرش کی طرف متوجہ ہوا یعنی اس کی آفرینش کا ارادہ فرمایا یعنی اس کی تخلیق شروع کی، یہ تاویل امام اہلسنت امام ابوالحسن اشعری نے افادہ فرمائی۔ امام اسماعیل ضریر نے فرمایا: انہ الصواب¹⁹ یہی ٹھیک ہے، نقلہ الامام جلال الدین سیوطی فی الاتقان^{عہ} (اس کو امام جلال الدین سیوطی نے اتقان میں نقل کیا ہے۔ ت)

عہ: قالہ الفراء والا شعری وجماعة اهل المعانی ثم قال یبعده تعدیته بحلی ولو کان کما ذکر وہ لتعدی بآلی کما فی قولہ تعالیٰ ثم استوی علی السماء۔ وفیہ ان حروف المعانی²⁰ تنوب بعضها عن بعض کما نص علیہ فی الصحاح وغیرها و قد روی الامام البیہقی فی کتاب الاسماء والصفات عن الفراء ان تقول کان مقبلاً علی فلان ثم استوی علی یشاتمنی والی سوا علی معنی اقبل الی و علی²¹۔
۱۲منہ۔

فراء، اشعری اور اہل معانی کی ایک جماعت کا یہ قول ہے، پھر امام سیوطی نے کہا کہ یہ قول اس کے علی کے ساتھ متعدی ہونے سے بعید ہے اگر مطلب وہی ہوتا جو انہوں نے ذکر کیا ہے تو یہ الی کے ساتھ متعدی ہوتا جیسا کہ اللہ تعالیٰ کے ارشاد ثم استوی الی السماء میں ہے، مگر اس پر یہ اعتراض ہے کہ حروف ایک دوسرے کی جگہ استعمال ہوتے رہتے ہیں، جیسا کہ صحاح وغیرہ میں اس پر نص کی گئی ہے، اور امام بیہقی نے کتاب الاسماء والصفات میں فراء سے روایت کیا ہے مثلاً تو کہے کہ وہ فلاں کی طرف متوجہ تھا پھر وہ مجھے برا بھلا کہتے ہوئے میری طرف متوجہ ہوا یعنی چاہے استوی الی کہے یا استوی علی دونوں برابر ہیں۔ ۱۲منہ (ت)

¹⁹ الاتقان فی علوم القرآن النوع الثالث والاربعون فی المحکم والمتشابه دار احیاء التراث العربی بیروت ۱/ ۶۰۵

²⁰ الاتقان فی علوم القرآن النوع الثالث والاربعون فی المحکم والمتشابه دار احیاء التراث العربی بیروت ۱/ ۶۰۵

²¹ کتاب الاسماء والصفات باب ما جاء فی قول اللہ تعالیٰ الرحمن علی العرش استوی المکتبۃ الاثریہ سانگلہ ہل شیخوپورہ ۱۲/ ۱۵۳

چہارم: استواء بمعنی فراغ و تمامی کار ہے یعنی سلسلہ خلق و آفرینش کو عرش پر تمام فرمایا اس سے باہر کوئی چیز نہ پائی، دنیا و آخرت میں جو کچھ بنایا اور بنائے گا دائرہ عرش سے باہر نہیں کہ وہ تمام مخلوق کو حاوی ہے۔ قرآن کی بہتر تفسیر وہ ہے وہ قرآن سے ہو۔ استواء بمعنی تمامی خود قرآن عظیم میں ہے، قال اللہ تعالیٰ:

"وَلَكَايَدَكُمْ أَشْدَّ وَأَسْتَوَىٰ" 22	جب اپنی قوت کے زمانے کو پہنچا اور اس کا شباب پورا ہوا۔
---	--

اسی طرح قولہ تعالیٰ:

"كَذَرَهُمْ آخِرُ سَيْفِهِ فَأَزْرَأَهُ فَأَسْتَعْلَظَ فَاسْتَوَىٰ عَلَىٰ سُوْقِهِ" 23	جیسے پودا کہ اس کا خوشہ نکلا تو اس کو بوجھل کیا تو وہ موٹا ہوا تو وہ اپنے تنے پر درست ہوا۔ (ت)
--	--

میں استواء حالتِ کمال سے عبارت ہے، یہ تاویل امام حافظ الحدیث ابن الحجر عسقلانی نے امام ابوالحسن علی بن خلف ابن بطلال سے نقل کی اور یہ کلام امام ابوطاہر قزوینی کا ہے کہ سراج العقول میں افادہ فرمایا، اور امام عبدالوہاب شعرانی کی کتاب الیواقیت 24 میں منقول۔
اقول: (میں کہتا ہوں، ت) اور اس کے سوا یہ ہے کہ قرآن عظیم میں یہ استواء سات جگہ مذکور ہوا، ساتوں جگہ ذکر آفرینش آسمان و زمین کے ساتھ اور بلا فصل اُس کے بعد ہے، سورہ اعراف و سورہ یونس علیہ الصلوٰۃ والسلام میں فرمایا۔

"إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ" 25	تمہارا رب وہ ہے جس نے آسمانوں اور زمین کو پیدا کیا چھ دنوں میں پھر عرش پر استواء فرمایا (ت)
---	---

سورہ رد میں فرمایا:

"اللَّهُ الَّذِي رَفَعَ السَّمَوَاتِ بِعَبْرِ عَمَلٍ"	اللہ تعالیٰ وہ ذات ہے جس نے آسمانوں کو
---	--

22 القرآن الکریم ۲۸ / ۱۳

23 القرآن الکریم ۲۸ / ۲۹

24 الیوقیت و النجواهر بحوالہ سراج العقول المبحث السابع مصطفی البابی مصر / ۱۰۲

25 القرآن الکریم ۱۰ / ۳

تَرْوٰنَهَا ثُمَّ اسْتَوَىٰ عَلَى الْعَرْشِ ۗ۲۶۔	بغیر ستون کے بلند کیا تم دیکھ رہے ہو پھر عرش پر استواء فرمایا (ت)
--	--

سورہ طہ صلی اللہ تعالیٰ علیہ وسلم میں فرمایا:

"تَنْزِيلًا مِّنْ حَلْقِ الْأَرْضِ وَالسَّلٰوٰتِ الْعُلٰی ۗ۲۷۔ الْعَرْشِ اسْتَوٰی ۗ۲۷۔"	قرآن نازل کردہ ہے اس ذات کی طرف سے جس نے پیدا کیا زمین کو اور بلند آسمانوں کو، وہ رحمن ہے جس نے عرش پر استواء فرمایا۔ (ت)
--	---

سورہ فرقان میں فرمایا:

"الَّذِي خَلَقَ السَّلٰوٰتِ وَالْاَرْضِ وَمَا بَيْنَهُمَا فِي سِتَّةِ اَيَّامٍ ثُمَّ اسْتَوٰى عَلَى الْعَرْشِ ۗ۲۸۔"	وہ جس نے آسمانوں اور زمین کو اور ان دونوں کے درمیان کو چھ دنوں میں پیدا کیا پھر عرش پر استواء فرمایا (ت)
--	---

سورہ رعد میں فرمایا:

"هُوَ الَّذِي خَلَقَ السَّلٰوٰتِ وَالْاَرْضِ فِي سِتَّةِ اَيَّامٍ ثُمَّ اسْتَوٰى عَلَى الْعَرْشِ ۗ۲۹۔"	وہ جس نے آسمانوں اور زمین کو چھ دنوں میں پیدا کیا پھر عرش پر استواء فرمایا (ت)
---	---

یہ مطالب کہ اول سے یہاں تک اجمالاً مذکور ہوئے صدہائے ائمہ دین کے کلمات عالیہ میں ان کی تصریحات جلیہ ہیں انہیں نقل کیجئے تو دفتر عظیم ہو، اور فقیر کو اس رسالہ میں التزام ہے کہ جن کتابوں کے نام مخالف گننام نے اغوائے عوام کے لیے لکھ دیئے ہیں اس کے رد میں انہی کی عبارتیں نقل کرے کہ مسلمان دیکھیں کہ وہابی صاحب کس قدر بے حیا، بیباک، مکار، چالاک، بد دین، ناپاک ہوتے ہیں کہ جن کتابوں میں ان کی گراہیوں کے صریح رد لکھے ہیں انہی کے نام اپنی سند میں لکھ دیتے ہیں۔ ع
چہ دلاورست دزدے کہ بجف چراغ دارد
(چور کیسا دلیر ہے کہ ہاتھ میں چراغ لیے ہوئے ہے۔ ت)

²⁶ القرآن الکریم ۲/۱۱۳

²⁷ القرآن الکریم ۵۰/۲۰

²⁸ القرآن الکریم ۵۹/۲۵

²⁹ القرآن الکریم ۳/۵۷

مباحث آئندہ میں جو عبارات ان کتابوں کی منقول ہوں گی انہیں سے ان شاء اللہ العظیم یہ سب بیان واضح ہو جائیں گے یہاں صرف آیات تثنیہات کے متعلق بعض عبارات نقل کروں جن سے مطلب سابق بھی ظاہر ہو اور یہ بھی کھل جائے کہ آیہ کریمہ الرحمن علی العرش استوی آیات تثنیہات سے ہے، اور یہ بھی کہ جس طرح مخالف کا مذہب نامہذب یقیناً صریح ضلالت اور مخالف جملہ اہل سنت ہے۔ یونہی اجمالاً اس آیت کے معنی جاننے پر مخالف سلف صالح و جمہور ائمہ اہلسنت و جماعت ہے۔

(۱) موضح القرآن کی عبارت اوپر گزری۔

(۲) معالم ومدارک و کتاب الاسماء والصفات و جامع البیان کے بیان یہاں سُنئے کہ یہ پانچوں کتابیں بھی انہیں کتب سے ہیں جن کا نام مخالف نے گن دیا۔ معالم التنزیل میں ہے:

<p>یعنی رہے اہلسنت، وہ یہ فرماتے ہیں کہ عرش پر استواء اللہ عزوجل کی ایک صفت ہے چونکہ چوٹی و چوگی ہے، مسلمان پر فرض ہے کہ اُس پر ایمان لائے اور اس کے معنی کا علم خدا کو سونپے۔</p>	<p>اما اهل السنة يقولون الاستواء على العرش صفة لله تعالى بلا كيف يجب على الرجل الايمان به ويكفى العلم فيه الى الله عزوجل³⁰</p>
--	---

مخالف کو سوجھے کہ اسی کی مستند کتاب نے خاص مسئلہ استواء میں اہلسنت کا مذہب کیا لکھا ہے شرم رکھتا ہے تو اپنی خرافات سے باز آئے اور عقیدہ اپنا مطابق اعتقاد اہلسنت کرے۔

(۳) اسی میں ہے:

<p>یعنی جمہور ائمہ دین صحابہ و تابعین رضی اللہ تعالیٰ عنہم اجمعین کا مذہب یہ ہے کہ والراسخون فی العلم سے جدا بات شروع ہوئی پہلا کلام وہیں پورا ہو گیا کہ تثنیہات کے معنی اللہ عزوجل کے سوا کوئی نہیں جانتا،</p>	<p>ذهب الاكثرون الى ان الواو في قوله، والراسخون واو الاستئناف وتم الكلام عند قوله وما يعلم تأويله الا الله وهو قول ابي بن كعب</p>
---	---

³⁰ معالم التنزیل تحت الآیة ۷ / ۵۴ دارالکتب العلمیہ بیروت ۱۳۷۲

<p>یہی قول حضرت سید قاریان صحابہ ابی بن کعب اور حضرت ام المومنین عائشہ صدیقہ اور عروہ بن زبیر رضی اللہ تعالیٰ عنہم کا ہے، اور یہی امام طاؤس نے حضرت عبداللہ بن عباس رضی اللہ تعالیٰ عنہما سے روایت کیا، اور یہی مذهب امام حسن بصری و اکثر تابعین کا ہے، اور اسی کو امام کسائی و فرہاء و اخفش نے اختیار کیا اور اس مطلب کی تصدیق حضرت عبداللہ بن مسعود رضی اللہ تعالیٰ عنہ کی اس قراءت سے بھی ہوتی ہے کہ آیات متناہات کی تفسیر اللہ عزوجل کے سوا کسی کے پاس نہیں، اور کچے علم والے کہتے ہیں ہم ایمان لائے اور ابی بن کعب رضی اللہ تعالیٰ عنہ کی قراءت بھی اسی معنی کی تصدیق کرتی ہے۔ امیر المومنین عمر بن عبدالعزیز رضی اللہ تعالیٰ عنہ نے فرمایا ان کی تفسیر میں محکم علم والوں کا منتہائے علم بس اس قدر ہے کہ کہیں ہم ان پر ایمان لائے سب ہمارے رب کے پاس سے ہے اور یہ قول عربیت کی رو سے زیادہ دلنشین اور ظاہر آیت سے بہت موافق ہے۔</p>	<p>وعائشة وعروة بن الزبير رضي الله تعالى عنهم، ورواية طاؤس عن ابن عباس رضي الله تعالى عنهما و به قال الحسن واكثر التابعين واختاره الكسائي و الفراء والاخفش (الی ان قال) ومما يصدق ذلك قراءة عبد الله ان تاويله الا عند الله والراسخون في العلم يقولون أمتنا و في حرف ابی ويقول الراسخون في العلم أمتنا به، وقال عمر بن عبد العزيز في هذه الآية انتهى علم الراسخين في العلم تاويل القرآن الی ان قالوا أمتنا به كل من عند ربنا وهذا القول اقيس في العربية واشبه بظاهر الآية³¹</p>
---	--

(۴) مدارک التنزیل میں ہے۔

<p>یعنی قرآن عظیم کی بعض آیتیں محکمات ہیں جن کے معنی صاف ہیں احتمال و اشتباہ کو ان میں</p>	<p>منه آیت محکمات احکمت عبارتھا بان حفظت من الاحتمال و</p>
--	--

³¹ معالم التنزیل تحت الآية ۳ / ۷ دارالکتب العلمیہ بیروت ۱ / ۲۱۳ و ۲۱۵

<p>گزر نہیں یہ آیات تو کتاب کی اصلی ہیں کہ تشابہات انہیں پر حمل کی جائیں گی اور ان کے معنی انہیں کی طرف پھیرے جائیں گے اور بعض دوسری تشابہات ہیں جن کے معنی میں اشکال و احتمال ہے جیسے کریمہ الرحمن علی العرش استوی بیٹھنے کے معنی پر بھی آتا ہے اور قدرت و غلبہ کے معنی پر بھی اور پہلے معنی اللہ عزوجل پر محال ہیں کہ آیات محکمات اللہ تعالیٰ کو بیٹھنے سے پاک و منزہ بتا رہی ہیں ان محکمات سے ایک یہ آیت ہے لیس کمثلہ شبیحی اللہ کے مثل کوئی چیز نہیں، پھر وہ جن کے دل حق سے پھرے ہوئے ہیں اور وہ بد مذہب لوگ ہوئے وہ تو آیات تشابہات کے پیچھے پڑتے ہیں ایسی آیتوں کی آڑ لیتے ہیں جن میں ان کی بد مذہبی کے معنی کا احتمال ہو سکے جو آیات محکمات کے مطابق نہیں اور اس مطلب کا بھی احتمال ہو جو محکمات کے مطابق اور اہلسنت کا مذہب ہے وہ بد مذہب ان آیات تشابہات کی آڑ اس لیے لیتے ہیں کہ فتنہ اٹھائیں لوگوں کو سچے دین سے بہکائیں ان کے وہ معنی بتائیں جو اپنی خواہش کے موافق ہوں، اور ان کے معنی تو کوئی نہیں جانتا مگر اللہ، اللہ ہی کو خبر ہے کہ ان کے حق معنی کیا ہیں جن پر ان کا اتنا نا واجب ہے انتہی۔</p>	<p>الاشتباہ ہن ام الکتب، اصل الکتب تحمل المتشابہات علیہا وترد الیہا واخر متشابہات مشتبهات محتملات مثال ذلك الرحمن علی العرش استوی فالاستواء یكون بمعنی الجلوس و بمعنی القدرة و الاستیلاء و لا یجوز الاول علی اللہ تعالیٰ بدلیل المحکم وهو قوله تعالیٰ لیس کمثلہ شبیحی، فاما الذین فی قلوبہم زیغ میل عن الحق وهم اهل البدع فیتبعون ماتشابہ، فیتعلقون بالمتشابہ الذی یحتمل ما یرتد الیہ المبتدع مالا یطابق المحکم و یحتمل ما یطابقہ من قول اهل الحق منه ابتغاء الفتنة طلب ان یفتنوا الناس دینہم و یضلوہم و ابتغاء تاویلہ و طلب ان یؤولہ التاویل الذی یشتہونہ و ما یعلم تاویلہ الا اللہ ای لایہتدی الی تاویلہ الحق الذی یجب ان یحمل علیہ الا اللہ³² اہمختصرًا۔</p>
--	--

گمراہ شخص آنکھیں کھول کر دیکھے کہ یہ پاکیزہ تقریر یہ آیت و تفسیر اس کی گمراہی کا کیسا دردناک و

³² مدارك التنزيل (تفسیر النسفی) آیت 3/ 7 دار الکتب العربی بیروت 1/ 136

منیر ہے۔ والحمد لله رب العالمین۔

(۵) امام بیہقی کتاب الاسماء والصفات میں فرماتے ہیں:

<p>ہمارے اصحاب متقدمین رضی اللہ تعالیٰ عنہم استواء کے کچھ معنی نہ کہتے تھے نہ اس میں اصلاً زبان کھولتے جس طرح تمام صفات متشابہات میں اُن کا یہی مذہب ہے۔</p>	<p>الاستواء فالمتقدمون من اصحابنا رضی اللہ تعالیٰ عنہم كانوا الا یفسرونه ولا یتکلمون فیہ کنحو مذہبہم فی امثال ذلک۔³³</p>
--	---

(۶) اسی میں ہے:

<p>ہم اپنے اصحاب متقدمین کا مذہب لکھ چکے کہ ایسے نصوص میں اصلاً لب نہ کھولتے اور اس کے ساتھ یہ اعتقاد رکھتے کہ اللہ تعالیٰ محدود ہونے یا مخلوق سے کسی بات میں متشابہ و مانند ہونے سے پاک ہے۔</p>	<p>حکیننا عن المتقدمین من اصحابنا ترک الکلام فی امثال ذلک. هذا مع اعتقاد ہم نفی الحد والتشبیہ والتمثیل عن اللہ سبحنہ وتعالیٰ۔³⁴</p>
--	--

(۷) اسی میں یحییٰ بن یحییٰ سے روایت کی:

<p>ہم امام مالک رضی اللہ تعالیٰ عنہ کی خدمت میں حاضر تھے ایک شخص نے حاضر ہو کر عرض کی اے ابو عبد اللہ! رحمن نے عرش پر استواء فرمایا یہ استواء کس طرح ہے؟ اس کے سنتے ہی امام نے سر مبارک جھکا لیا یہاں تک کہ بدن مقدس پسینہ پسینہ ہو گیا، پھر فرمایا: استواء مجہول نہیں اور کیفیت معقول نہیں اور اس پر ایمان فرض اور اس سے استفسار بدعت اور میرے خیال میں تو ضرور بد مذہب ہے، پھر حکم دیا کہ اسے نکال دو۔</p>	<p>کنا عند مالک بن انس فجاء رجل فقال یا ابا عبد اللہ الرحمن علی العرش استوی فکیف استوی؟ قال فاطرق مالک راسه حتی علاه الرحمضاء ثم قال الاستواء غیر مجہول والکیف غیر معقول والایمان بہ واجب، والمسؤل عنہ بدعة. وما اراک الامبتدعاً فامر به ان یخرج۔³⁵</p>
--	--

³³ کتاب الاسماء والصفات للبیہقی باب ماجاء فی قول اللہ تعالیٰ الرحمن علی العرش استوی. المكتبة الاثریة سانگلہ ہل شیخوپورہ ۱۵۰/۲

³⁴ کتاب الاسماء والصفات باب قول اللہ تعالیٰ یعیسیٰ علیہ السلام انی متوفیک ورافعک الی المکتبة الاثریة سانگلہ ہل شیخوپورہ ۱۶۹/۲

³⁵ کتاب الاسماء والصفات باب ماجاء فی قول اللہ تعالیٰ الرحمن علی العرش الخ المكتبة الاثریة سانگلہ ہل شیخوپورہ ۱۵۰/۲

(۸) اسی میں عبداللہ بن صالح بن مسلم سے روایت کی:

سئل ربیعة الرأی عن قول الله تبارك وتعالى الرحمن على العرش استنوی كيف استنوی؟ قال کیف غیر معقول والا ستواء غیر مجهول ویجب علیّ وعلیک الایمان بذلك کله۔ ³⁶	یعنی امام ربیعہ بن ابی عبدالرحمن استاذ امام مالک سے جنہیں بوجہ قوت عقل و کثرت قیاس ربیعہ الرائی لکھا جاتا یہی سوال ہوا، فرمایا کیفیت غیر معقول ہے اور اللہ تعالیٰ کا استواء مجہول نہیں اور مجھ پر اور تجھ پر ان سب باتوں پر ایمان لانا واجب ہے۔
---	---

(۹) اسی میں بطریق امام احمد بن ابی الحواری امام سفین بن عیینہ سے روایت کی کہ فرماتے:

ماوصف الله تعالى من نفسه في كتابه تفسیرہ تلاوته والسکوت علیہ۔ ³⁷	یعنی اس قسم کی جتنی صفات اللہ عزوجل نے قرآن عظیم میں اپنے لیے بیان فرمائی ہیں ان کی تفسیر یہی ہے کہ تلاوت کیجئے اور خاموش رہیے۔
---	---

بطریق اسحاق بن موسیٰ انصاری زائد کیا:

لیس لاحدان یفسره بالعربیة والبالفارسیة۔ ³⁸	کسی کو جائز نہیں کہ عربی میں خواہ فارسی کسی زبان میں اس کے معنی کہے۔
---	--

(۱۰) اسی میں حاکم سے روایت کی انہوں نے امام ابو بکر احمد بن اسحاق بن ایوب کا عقائد نامہ دکھایا جس میں مذہب اہلسنت مندرجہ تھا اس میں لکھا ہے:

الرحمن علی العرش استنوی بلا کیف۔ ³⁹	رحمن کا استواء بیچون و بیچگون ہے۔
--	-----------------------------------

(۱۱) اسی میں ہے:

والاثر عن السلف فی مثل هذا کثیرة وعلی هذه الطریقة یدل مذهب الشافعی رضی اللہ تعالیٰ عنہ	یعنی اس باب میں سلف صالح سے روایات بکثرت ہیں اور اس طریقہ سکوت پر ایمان شافعی کا مذہب دلالت کرتا ہے اور یہی مسلک
--	--

³⁶ کتاب الاسماء والصفات للبیہقی باب ماجاء فی قول الله عزوجل الرحمن علی العرش استنوی المکتبۃ الاثریہ سائنگہ ہل شیخوپورہ ۱۵۱/۲

³⁷ کتاب الاسماء والصفات للبیہقی باب ماجاء فی قول الله عزوجل الرحمن علی العرش ۱۵۱/۲ و باب ما ذکر فی یمین والكف ۱۵۱/۲

³⁸ کتاب الاسماء والصفات للبیہقی باب ماجاء فی اثبات العین المکتبۃ الاثریہ سائنگہ ہل شیخوپورہ ۳۲/۲

³⁹ کتاب الاسماء والصفات للبیہقی باب ماجاء فی قول الله عزوجل الرحمن علی العرش استنوی المکتبۃ الاثریہ سائنگہ ہل شیخوپورہ ۱۵۲/۲

والیہاذهب احمد بن حنبل والحسین بن الفضل البلخی ومن المتأخرین ابوسلیم الخطابی۔ ⁴⁰	امام احمد بن حنبل و امام حسین بن فضل بلخی اور متاخرین سے امام ابوسلیم خطابی کا ہے۔
--	---

الحمد لله امام اعظم سے روایت عنقریب آتی ہے، ائمہ ثلاثہ سے یہ موجود ہیں، ثابت ہوا کہ چاروں اماموں کا اجماع ہے کہ استواء کے معنی کچھ نہ کہے جائیں اس پر ایمان واجب ہے اور معنی کی تفتیش حرام یہی طریقہ جملہ سلف صالحین کا ہے۔
(۱۲) اسی میں امام خطابی سے ہے

"ونحن احری بان لانتقدم فیما تأخر عنه من هو اکثر علما و اقدم زمانا و سنا، ولكن الزمان الذی نحن فیہ قد صار اهلہ حزین منکر لہا یروی من نوع ہذہ الاحادیث راسا و مکذب بہ اصلا، وفي ذلك تکذیب العلماء الذین ردوا ہذہ الاحادیث و ہم ائمة الدین و نقلة السنن و الواسطة بیننا و بین رسول اللہ صلی اللہ تعالیٰ علیہ وسلم، والطائفة الاخری مسلمة لرروایة فیہا ذاہبہ فی تحقیق منہا مذہبا یکاد یفضی بہم الی القول بالتشبیہ و نحن نرغب عن الامرین معاً، ولا نرضی بواحد منہما مذہبا، فیحق علینا ان نطلب	یعنی جب ان ائمہ کرام نے جو ہم میں سے علم میں زائد اور زمانے میں مقدم اور عمر میں بڑے تھے تنہا بہات میں سکوت فرمایا تو ہمیں ساکت رہنا اور ان کے معنی کچھ نہ کہنا اور زیادہ لائق تھا مگر ہمارے زمانے میں دو گروہ پیدا ہوئے ایک تو اس قسم کی حدیثوں کو سرے سے رد کرتا اور جھوٹ بتاتا ہے، اس میں علمائے رواۃ احادیث کی تکذیب لازم آتی ہے، حالانکہ وہ دین کے امام ہیں اور سنتوں کے ناقل اور نبی کریم صلی اللہ تعالیٰ علیہ وسلم تک ہمارے وسائط و رسائل۔ اور دوسرا گروہ ان روایتوں کو مان کر ان کے ظاہری معنی کی طرف ایسا جاتا ہے کہ اس کا کلام اللہ عزوجل کو خلق سے مشابہہ کر دینے تک پہنچنا چاہتا ہے اور ہمیں یہ دونوں باتیں ناپسند ہیں ہم ان میں سے کسی کو مذہب بنانے پر راضی نہیں، تو ہمیں ضرور ہوا کہ اس باب میں
--	--

⁴⁰ کتاب الاسماء والصفات للبیہقی باب ماجاء فی قول اللہ عزوجل الرحمن علی العرش المکتبۃ الاثریہ سانگلہ ہل شیخوپورہ ۱۵۲/۱۲

<p>جو صحیح حدیثیں آئیں اُن کی وہ تاویل کر دیں جس سے ان کے معنی اصول عقائد و آیات محکمات کے مطابق ہو جائیں اور صحیح روایتیں کہ علماء ثقات کی سند سے آئیں باطل نہ ہونے پائیں۔</p>	<p>لما یرد من ہذہ الاحادیث اذا صحت من طریق فالنقل و السند. تاویلا یرج علی معانی اصول الدین و مذاہب العلماء و لا تبطل الروایة فیہا اصلا. اذا کانت طرقہا مرضیة و نقلتہا عدولا۔⁴¹</p>
---	---

(۱۳) امام ابوالقاسم لاکائی کتاب السنہ میں سیدنا امام محمد سردار مذہب حنفی تلمیذ سیدنا امام اعظم رضی اللہ تعالیٰ عنہ سے راوی کہ فرماتے:

<p>شرق سے غرب تک تمام ائمہ مجتہدین کا اجماع ہے کہ آیات قرآن عظیم و احادیث صحیحہ میں جو صفات الہیہ آئیں ان پر ایمان لائیں بلا تشبیہ و بلا تفسیر تو جو ان میں سے کسی کے معنی بیان کرے وہ نبی کریم صلی اللہ تعالیٰ علیہ وسلم کے طریقے سے خارج اور جماعت علماء سے جدا ہو اس لیے کہ ائمہ نے نہ ان صفات کا کچھ حال بیان فرمایا نہ اُن کے معنی کہے بلکہ قرآن و حدیث پر ایمان لا کر چپ رہے۔</p>	<p>اتفق الفقہاء کلہم من المشرق الی المغرب علی الایمان بالقرآن و بالاحادیث التی جاء بہا الثقات عن رسول اللہ صلی اللہ تعالیٰ علیہ وسلم فی صفة الرب من غیر تشبیہ و لا تفسیر فمن فسّر شیئا من ذلك فقد خرج عما کان علیہ النبی صلی اللہ تعالیٰ علیہ وسلم و فارق الجماعة فانہم لم یصفوا و لم یفسروا و لکن امنوا بما فی الكتاب و السنۃ ثم سکتوا۔⁴²</p>
---	---

طرفہ یہ کہ امام محمد کے اس ارشاد و ذکر اجماع ائمہ امجد کو خود ذہبی نے بھی کتاب العلو میں نقل کیا اور کہا محمد سے یہ اجماع لاکائی اور ابو محمد بن قدامہ نے اپنی کتابوں میں روایت کیا بلکہ خود ابن تیمیہ مخدول بھی اُسے نقل کر گیا۔ واللہ الحد ولہ الحجة السامیة (حمد للہ تعالیٰ کے لیے ہے اور غالب حجت اسی کی ہے۔ ت)

(۱۴) نیز مدارک میں زیر سورہ ظا ہے:

⁴¹ کتاب الاسماء و الصفات للبیہقی باب ما ذکر فی القدم الرجل المکتبۃ الاثریہ سانگلہ بل شیخوپورہ ۸۶/۲

⁴² کتاب السنۃ امام ابوالقاسم لاکائی

<p>مذہب وہ ہے جو مولیٰ علی کرم اللہ وجہہ الکریم نے فرمایا کہ استواء مجہول نہیں اور اس کی چلوگی عقل میں نہیں آسکتی اُس پر ایمان واجب ہے اور اس کے معنی سے بحث بدعت ہے اس لیے کہ مکان پیدا ہونے سے پہلے اللہ تعالیٰ موجود تھا اور مکان نہ تھا پھر وہ اپنی اُس شان سے بدلا نہیں یعنی جیسا جب مکان سے پاک تھا اب بھی پاک ہے۔</p>	<p>والمذہب قول علی رضی اللہ تعالیٰ عنہ الاستواء غیر مجہول والتکلیف غیر معقول والایمان بہ واجب و السؤال عنہ بدعة لانه تعالیٰ کان ولا مکان فهو علی ما کان قبل خلق المكان لم یتغیر عما کان۔⁴³</p>
--	---

گمراہ اپنی ہی مستند کی اس عبارت کو سوجھے اور اپنا ایمان ٹھیک کرے۔

(۱۵) اسی میں زیر سورہ اعراف یہی قول امام جعفر صادق و امام حسن بصری و امام اعظم ابوحنیفہ و امام مالک رضی اللہ تعالیٰ عنہم سے نقل فرمایا⁴⁴۔

(۱۶) یہی مضمون جامع البیان سورہ یونس میں ہے۔

<p>استواء معلوم ہے اور اس کی کیفیت مجہول ہے اور اس سے بحث و سوال بدعت ہے۔ (ت)</p>	<p>الاستواء معلوم والکیفیة مجهولة والسؤال عنہ بدعة۔⁴⁵</p>
---	--

(۱۷) یہی مضمون سورہ رعد میں سلف صالح سے نقل کیا کہ:

<p>سلف نے فرمایا: استواء معلوم ہے اور کیفیت مجہول ہے۔ (ت)</p>	<p>قال السلف الاستواء معلوم والکیفیة مجهولة۔⁴⁶</p>
---	---

(۱۸) سورہ ظہ میں لکھا ہے:

<p>یعنی امام شافعی سے استواء کے معنی پوچھے گئے، فرمایا: میں استواء پر ایمان لایا اور</p>	<p>سئل الشافعی عن الاستواء فأجاب أمنت بلا تشبيه واتهت</p>
--	---

⁴³ مدارک التنزیل (تفسیر النسفی) آیت ۳/۵ دارالکتب العربی بیروت ۳/۸۳

⁴⁴ مدارک التنزیل (تفسیر النسفی) آیت ۷/۵۴ دارالکتب العربی بیروت ۴/۵۶

⁴⁵ جامع البیان محمد بن عبدالرحمن الشافعی آیت ۱۰/۳ دارنشر الکتب الاسلامیہ گوجرانوالہ ۱/۲۹۲

⁴⁶ جامع البیان محمد بن عبدالرحمن الشافعی آیت ۱۳/۲ دارنشر الکتب الاسلامیہ گوجرانوالہ ۱/۳۴۵

نفسی فی الادراک وامسکت عن الخوض فیہ کل الامساک۔ ⁴⁷	وہ معنی نہیں ہو سکتے جن میں اللہ تعالیٰ کی مشابہت مخلوق سے نکلے اور میں اپنے آپ کو اُس کے معنی سمجھنے میں مستم رکھتا ہوں مجھے اپنے نفس پر اطمینان نہیں کہ اس کے صحیح معنی سمجھ سکوں لہذا میں نے اس میں فکر کرنے سے یک قلم قطعی دست کشی کی۔
---	--

(۱۹) سورہ اعراف میں لکھا:

اجمع السلف علی ان استواءہ علی العرش صفة له بلا کیف نو من بہ ونکل العلم الی اللہ تعالیٰ۔ ⁴⁸	سلف صالح کا اجماع ہے کہ عرش پر استواء اللہ تعالیٰ کی ایک صفت بیچون و بے گچون ہے ہم اس پر ایمان لاتے ہیں اور ان کا علم خدا کو سوچتے ہیں۔
---	---

(۲۰) طرفہ یہ کہ سورہ اعراف میں تو صرف اتنا لکھا کہ اس کے معنی ہم کچھ نہیں جانتے اور سورہ فرقان میں لکھا۔

قدم فی سورۃ الاعراف تفصیل معناه۔ ⁴⁹	اس کے معنی کی تفصیل سورہ اعراف میں گزری۔
--	--

یونہی سورہ سجدہ میں لکھا قدم فی سورۃ الاعراف⁵⁰۔ (سورہ اعراف میں گزرت)۔

یونہی سورہ حدید میں قدم تفصیلہ فی سورۃ الاعراف وغیرھا⁵¹۔ (اس کی تفصیل سورہ اعراف وغیرہ میں گزر چکی ہے۔ ت) دیکھو کیسا صاف بتایا کہ اس کے معنی کی تفصیل یہی ہے کہ ہم کچھ نہیں جانتے، اب تو کھلا کہ وہابیہ مجسمہ کا اپنی سند میں کتاب الاسماء و معالم ومدارک و جامع البیان کے نام لے دینا

⁴⁷ جامع البیان محمد بن عبدالرحمن الشافعی آیتہ ۲۰/۵ دارنشر الکتب الاسلامیہ گوجرانوالہ ۱۵/۱۶

⁴⁸ جامع البیان محمد بن عبدالرحمن الشافعی آیتہ ۷/۵۳ دارنشر الکتب الاسلامیہ گوجرانوالہ ۲۲۳/۱

⁴⁹ جامع البیان محمد بن عبدالرحمن الشافعی آیتہ ۲۵/۵۹ دارنشر الکتب الاسلامیہ گوجرانوالہ ۸۹/۲

⁵⁰ جامع البیان محمد بن عبدالرحمن الشافعی آیتہ ۳۲/۴ دارنشر الکتب الاسلامیہ گوجرانوالہ ۱۵۷/۲

⁵¹ جامع البیان محمد بن عبدالرحمن الشافعی آیتہ ۷۷/۴ دارنشر الکتب الاسلامیہ گوجرانوالہ ۳۳۶/۲

کیسی سخت بے حیائی تھا۔ ولاحول ولاقوة الا باللہ العلیٰ العظیم۔

وہابیہ مجسمہ کی بددینی

صفات تشابہات کے باب میں اہلسنت کا عقیدہ تو معلوم ہو لیا کہ ان میں ہمارا حصہ بس اس قدر ہے کہ اللہ تعالیٰ کی جو کچھ مراد ہے ہم اس پر ایمان لائے، ظاہر لفظ سے جو معنی ہماری سمجھ میں آتے ہیں ان سے اللہ تعالیٰ یقیناً پاک ہے اور مراد الہی پر ہمیں اطلاع نہیں لہذا ہم ان کے معنی کچھ کہہ ہی نہیں سکتے یا بطور تاویل کچھ کہیں بھی تو وہی کہیں گے جو ہمارے رب کی شان قدوسی کے لائق اور آیاتِ محکمات کے مطابق اور اہلسنت کو اللہ تعالیٰ نے صراطِ مستقیم عطا فرمائی ہے وہ ہمیشہ راہِ وسط ہوتی ہے اس کے دونوں پہلوؤں پر افراط و تفریط دو ہولناک مہلک گھاٹیاں ہیں اسی لیے اکثر مسائل میں اہلسنت دو فرقہ متناقض کے وسط میں رہتے ہیں جیسے رافضی ناصبی یا خارجی مرجی یا قدری جبری یا باطنی ظاہری یا وہابی بدعتی یا اسمعیل پرست گور پرست و علیٰ ہذا القیاس اسی طرح یہاں بھی دو فرقہ باطلہ نکلے معطلہ و مشبہ، معطلہ جنہیں جسمیہ بھی کہتے ہیں صفات تشابہات سے یکسر منکر ہی ہو گئے یہاں تک کہ ان کا پہلا پیشوا جعد بن درہم مردود کہتا کہ نہ اللہ تعالیٰ نے ابراہیم علیہ الصلوٰۃ والتسلیم کو اپنا خلیل بنایا نہ موسیٰ کلیم علیہ الصلوٰۃ والتسلیم سے کلام فرمایا، یہ گمراہ لوگ اپنے افراط کے باعث "امثالہ کل قرن عند سائتہ" ⁵²۔ (ہم اس پر ایمان لائے سب ہمارے رب کی طرف سے ہے۔ ت) سے بے بہرہ ہوئے ان کی طرف تفریط پر انتہائے تفریط میں مشبہ آئے جنہیں حشوئیہ و مجسمہ بھی کہتے ہیں ان خبیثوں نے صاف صاف مان لیا کہ ہاں اللہ تعالیٰ کے لیے مکان ہے جسم ہے جہت ہے۔ اور جب یہ سب کچھ ہے تو پھر چڑھنا اترنا اٹھنا بیٹھنا چلنا ٹھہرنا سب آپ ہی ثابت ہے، یہ مردود وہی ہوئے جنہیں قرآن عظیم نے "فی قلوبہم زینج" ⁵³۔ (ان کے دلوں میں زینج ہے۔ ت) فرمایا اور گمراہ فتنہ پرداز بتایا تھا۔ وہابیہ ناپاک کو آپ جانیں کہ سب گمراہوں کے فضلہ خوار ہیں مختلف بد مذہبوں سے کچھ کچھ عقائد ضلالت لے کر آپ بھرت پورا کیا ہے یہاں بھی نہ چو، اور ان کے پیشوا اسمعیل نے صراطِ مستقیم میں جو اپنے جاہل پیر کی اللہ تعالیٰ سے

⁵² القرآن الکریم ۱۳

⁵³ القرآن الکریم ۱۳

دوستانہ ملاقات اور ہاتھ سے ہاتھ ملا کر گڈ مارنگ (Good Morning) ثابت کی تھی۔ (دیکھو کتاب مستطاب الکوکبة الشہابیہ علی کفریات ابی الوہابیہ) لہذا اس کے بعضے سپوت صاف صاف مجسمہ مہبوت کا مذہب ممقوت مان گئے اور اس کی جڑ بھی وہی ان کا پیشوائے قبیح اپنے رسالہ ایضاح الحق الصریح میں جما گیا تھا کہ اللہ تعالیٰ کو مکان و جہت سے پاک جاننا بدعت و ضلالت ہے جس کے رد میں کوکبہ شہابیہ نے تحفہ اثنا عشریہ شاہ عبدالعزیز صاحب کی یہ تحریر پیش کی تھی کہ اہل سنت و جماعت کے عقیدے میں اللہ تعالیٰ کے لیے مکان نہیں، نہ اس کے لیے فوق یا تحت کوئی جہت ہو سکتی ہے⁵⁴۔ اور بحر الرائق و عالمگیری کی یہ عبارت:

یکفر بأثبات المکان للہ تعالیٰ ⁵⁵	یعنی اللہ تعالیٰ کے لیے مکان ماننے سے آدمی کافر ہو جاتا ہے۔
---	---

اور فتاویٰ امام اجل قاضی خاں کی یہ عبارت:

رجل قال خدائے بر آسمان می داند کہ من چیزے ندارم یکون کفر الان اللہ تعالیٰ منزہ عن المکان ⁵⁶ ۔	یعنی کسی نے کہا خدا آسمان پر جانتا ہے کہ میرے پاس کچھ نہیں کافر ہو گیا اس لیے کہ اللہ تعالیٰ مکان سے پاک ہے۔
---	--

اور فتاویٰ خلاصہ کی یہ عبارت:

لو قال زردبان بنہ و آسمان بر آئے و با خدا جنگ کن یکفر، لانہ اثبت المکان للہ تعالیٰ ⁵⁷ ۔	اگر کوئی یہ کہے نیزہ لے اور آسمان پر جا اور خدا سے جنگ کر، تو کافر ہو جائے گا کیونکہ اس نے اللہ تعالیٰ کے لیے مکان مانا۔ (ت) (دیکھو کوکبہ شہابیہ)
---	---

انہیں مجسمہ گستاخ کے تازہ افراخ سے ایک صاحب سسوانی بکاسہ لیسوی گمراہ ہزاری غلام نواب بھوپال فتوحی آنجنمانی از سر نواس فتنہ خواہیدہ کے بادی و بانی اور اس سُبوح قدوس جل جلالہ

⁵⁴ تحفہ اثنا عشریہ باب پنجم در الہیات سہیل اکیڈمی لاہور ص ۱۴۱

⁵⁵ فتاویٰ ہندیہ کتاب السیر، الباب التاسع نوری کتب خانہ پشاور ۲۵۹/۴، بحر الرائق کتاب السیر باب احکام المرتدین ایچ ایم سعید کمپنی کراچی ۱۵/۱۲۰

⁵⁶ فتاویٰ قاضی خان کتاب السیر باب ما یکون کفرًا من المسلم نوکسور لکھنؤ ۸۸۴/۳

⁵⁷ خلاصہ الفتاویٰ کتاب الفاظ الکفر فصل ۲ جنس ۲ مکتبہ حبیبیہ کوئٹہ ۳۸۴/۳

کی شان میں مدعی عیوب جسمی و مکانی ہوئے، چہارم محرم الحرام ۱۳۱۸ھ ہجریہ قدسیہ کو اس باب اور انہیں صاحب کے متعلق دو امر دیگر میں حضرت تاج المحققین عالم اہلسنت دام ظلہم العالی سے استفتاء ہوا حضرت نے نفس حکم بنہایت اجمال ارشاد فرمایا: پونے دو مہینے کے بعد بست و ششم ۲۶ صفر کو ان کے متعلق ایک پریشان تحریر گمراہی و جہالت و سفاہت و ضلالت کی بولتی تصویر آئی ایسے ہذیانات کیا قابل التفات مگر حفظ عقائد عوام و نصرت سنت و اسلام کے لحاظ سے یہ چند سطور لوجہ اللہ مسطور، اہل حق بگاؤ انصاف نظر فرمائیں اور امر عقائد میں کسی گمراہ مکار کے کہنے میں نہ آئیں۔

وماتو فیقی الا باللہ علیہ توکلت والیہ انیب۔ (مجھے توفیق صرف اللہ تعالیٰ سے ہے اسی پر میں نے توکل کیا ہے اور اسی کی طرف میرا رجوع ہے۔ ت)

۴ محرم ۱۳۱۸ھ

از سسوان قاضی محلہ مرسلہ حاجی فرحت علی صاحب

مسئلہ ۵۱:

کیا فرماتے ہیں علمائے دین اس مسئلہ میں کہ جو شخص یہ کہے کہ اللہ رب العزت عرش پر بیٹھا ہے اور کہیں نہیں ہے شرعاً اس کا کیا حکم ہے؟
الجواب:

اللہ عزوجل مکان و جہت و جلوس و غیرہ تمام عوارض جسم و جسمانیات و عیوب و نقائص سے پاک ہے، یہ لفظ کہ اس شخص نے کہا سخت گمراہی کے معنی دیتا ہے اس پر توبہ لازم ہے عقیدہ اپنا مطابق اہل سنت کرے، واللہ الہادی۔

نقل تحریر ضلالت تخمیر از نجدی بقیر:

مسئلہ: اللہ تعالیٰ کا عرش پر ہی ہونا:

الجواب:

الرحمن علی العرش استوی اللہ تعالیٰ عرش پر بیٹھا یا چڑھایا ٹھہرا۔ ان تین معنی کے سوا اس آیت میں جو کوئی اور معنی کہے گا وہ بدعتی ہے، اللہ تعالیٰ نے اپنے کلام شریف میں سات جگہ اس مضمون کو ذکر فرمایا ہے۔ دیکھو فتح الرحمن تفسیر قاری شاہ ولی اللہ صاحب محدث دہلوی و تفسیر موضح القرآن

مولفہ شاہ عبدالقادر صاحب دہلوی و ترجمہ لفظی شاہ رفیع الدین صاحب دہلوی و کتاب الاسماء والصفات بیہقی و کتاب العلوم امام ذہبی و تفسیر ابن کثیر و معالم التنزیل و جامع البیان و مدارک وغیرہا اور محیط ہونا باری تعالیٰ کا ہر چیز پر فقط از روئے علم ہے۔ قال تعالیٰ: "أَحَاطَ بِكُلِّ شَيْءٍ عِلْمًا" ⁵⁸۔ (اللہ تعالیٰ نے اپنے علم سے ہر چیز کا احاطہ کیا) احادیث صحیحہ صحیحہ سے عرش کا مکان الہی ہونا ثابت ہے، چنانچہ بخاری کی معراج کی حدیث میں فرمایا: وهو في مكانه ⁵⁹ (اور وہ اپنے مکان میں ہے۔ ت) اور مشکوٰۃ کے باب الاستغفار والتوبہ میں مسند احمد کی حدیث میں وارد ہے کہ:

و عزتی و جلالی و ارتفاع مکانی الخ ⁶⁰ ۔	میری عزت، میرے جلال اور میرے بلند مکان کی قسم الخ (ت)
---	---

ہاں جن صفات سے کلام شارع ساکت ہے اُن میں سکوت لازم ہے بعض اشخاص بریلی نے جو علم منقول و عقائد اہل حق سے بے بہرہ ہیں اس عقیدہ صحیحہ کے معتقد کو بزور گمراہی گمراہ بنایا "وَمَا لَهُمْ بِهِ مِنْ عِلْمٍ" ⁶¹۔ (ان کو اس کا علم نہیں۔ ت) ایسے شخص سے اہل اسلام کو بچنا چاہیے۔

ضرب قہاری

(۱۸/۱۳ھ)

مسلمانو! دیکھو اس گمراہ نے ان چند سطور میں کیسی کیسی جہالتیں ضلالتیں تناقض سفاہتیں اللہ ورسول پر افتراء علماء و کتب پر تہمتیں بھردی ہیں۔ اولاً: ادعا کیا کہ استواء علی العرش میں بیٹھنے، چڑھنے، ٹھہرنے کے سوا جو کوئی اور معنی کہے بدعتی ہے اور اسی کی سند میں بکمال جرات و بے حیائی ان نوکتا بوں کے نام گن دیئے۔
ثانیاً: زعم کیا کہ احاطہ الہی صرف از روئے علم ہے حالانکہ اس مسئلہ کا یہاں کچھ ذکر نہ تھا مگر اس نے اس بیان سے اپنی وہ گمراہی پالنی چاہی ہے۔ کہ اللہ تعالیٰ عرش پر ہے اور عرش کے سوا

⁵⁸ القرآن الکریم ۶۵/۱۲

⁵⁹ صحیح بخاری کتاب التوحید باب قول اللہ تعالیٰ وکلم اللہ موسیٰ تکلیماً قدیمی کتب خانہ کراچی ۱۲/۲۰۳۰

⁶⁰ مشکوٰۃ المصابیح باب الاستغفار والتوبۃ الفصل الثانی قدیمی کتب خانہ کراچی ص ۲۰۴

⁶¹ القرآن الکریم ۵۳/۲۸

کہیں نہیں۔

جائگہ: منہ بھر کر اُس سبوح قدوس کو کالی دی کہ اس کے لیے مکان ثابت ہے، عرش اس کا مکان ہے، اور اس کے ثبوت میں بزور زبان دو حدیثیں نقل کر دیں۔

رابعا: یہ تین دعوے تو منطوق عبارت تھے مفہوم استثناء سے بتایا کہ استواء علی العرش کے معنی اللہ تعالیٰ کا عرش پر بیٹھنا، چڑھنا، ٹھہرنا مطابق سنت ہیں۔

خامسا: اپنے معبود کو بٹھانے، چڑھانے، ٹھہرانے ہی پر قناعت نہ کی بلکہ ان لفظوں کے مفہوم سے کہ جن صفات سے کلام شارع ساکت ہے ان میں سکوت لازم ہے تمام متشابہات استواء کی طرح انہیں پر محمول کر لیں جو ان کے ظاہر سے مفہوم ہوتے ہیں۔ سادسا: باوصف ان کے اصل دعوئی یہ ہے کہ خدا عرش کے سوا کہیں نہیں۔

ہم بھی ان چھ باتوں کو بعونہ تعالیٰ اسی ترتیب پر چھ تپانچوں سے خبر لیں اور ساتویں تپانچے میں دو مسئلہ باقیہ کے متعلق اجمالی گوشمالی کریں وباللہ التوفیق۔

پہلا تپانچہ

گمراہ نے ادعا کیا کہ اللہ تعالیٰ کے بیٹھنے، چڑھنے، ٹھہرنے کے سوا جو کوئی اور معنی استواء کے کہے بدعتی ہے، اور اس پر ان نو کتابوں کا حوالہ دیا۔

ضرب اول: فقیر نے اگر یہ التزام نہ کیا ہوتا کہ اُس کی گنائی ہوئی کتابوں سے سند لاؤں گا تو آپ سیر دیکھتے کہ یہ تپانچہ اس گمراہ کو کیونکر خاک و خون میں لٹاتا مگر اجماعاً اقوال مذکورہ بالا ہی ملاحظہ ہو جائیں کہ اس گمراہ نے کس کس امام دین و سنت کو بدعتی بنا دیا، امام ابوالحسن علی ابن بطالی، امام ابن حجر عسقلانی، امام ابوطاہر قزوینی، امام عارف شعرانی، امام جلال الدین سیوطی، امام اسماعیل ضریر، حتیٰ کہ خود امام اہلسنت سیدنا امام ابوالحسن اشعری رضی اللہ تعالیٰ عنہم اجمعین، تو کم از کم اس ضرب کو سات ۷ ضرب سمجھئے بلکہ تیرہ ۱۳ کہ امام نسفی و امام بیہقی و امام بغوی و امام علی بن محمد ابوالحسن طبری و امام ابو بکر بن فورک و امام ابو منصور بن ابی ایوب کے اقوال عنقریب آتے ہیں۔ یہ حضرات بھی اس بدعتی کے طور پر معاذ اللہ بدعتی ہوئے، اور بیس ۲۰ ضرب اوپر گزریں جملہ تینتیس ۳۳ ہوئیں، آگے چلیے اور اب صرف اس کے مستندوں سے اس کی خبر لیجئے۔

ضرب ۳۴: مدارک شریف سورہ سجدہ میں استواء علی العرش کا حاصل اس کا احداث اور

پیدا کرنا لیا یہ انہیں معنی سوم کے قریب ہے جو اوپر گزرے۔

ضرب ۳۵: اس سورۃ اور سورہ فرقان کے سوا کہ وہاں استواء کی تفسیر سے سکوت مطلق ہے باقی پانچوں جگہ اُس کے معنی استیلاء و غلبہ و قابو بتائے۔ حدید میں ہے: ثم استوی استولی علی العرش⁶²۔ (پھر عرش پر استواء فرمایا۔ ت) رعد میں ہے:

استولی بالاقْتِدَارِ وَنَفُوذِ السُّلْطَانِ ⁶³	اقتدار اور حکومت کا مالک ہوا۔ (ت)
---	-----------------------------------

اعراف میں ہے:

اضاف الاستیلاء الی العرش وان کان سبْحْنَه وَتَعَالَى مستولیا علی جمیع المخلوقات لان العرش اعظیها و اعلاھا ⁶⁴ ۔	یعنی اللہ تعالیٰ کا قابو اس کی تمام مخلوقات پر ہے، خاص عرش پر قابو ہونے کا ذکر اس لیے فرمایا کہ عرش سب مخلوقات سے جسامت میں بڑا اور سب سے اوپر ہے۔
---	--

ضرب ۳۶: سورہ ظ میں بعد ذکر معنی استیلاء ایک وجہ یہ نقل فرمائی۔

لَمَّا كَانَ الْاِسْتِوَاءُ عَلَى الْعَرْشِ وَهُوَ سَرِيرُ الْمَلِكِ مِمَّا يُرْدِفُ الْمَلِكُ جَعَلُوهُ كُنَايَةً عَنِ الْمَلِكِ فَقَالَ اسْتَوَى فُلَانٌ عَلَى الْعَرْشِ اِیْ مَلِكٍ وَان لَمْ يَقْعُدْ عَلَى السَّرِيرِ الْبِتَّةِ وَهَذَا كَقَوْلِكَ يَدْفُلَانُ مَبْسُوطَةً اِیْ جَوَادِ وَان لَمْ يَكُنْ لَهُ يَدِرْ اَسَا ⁶⁵ ۔	یعنی جب کہ تخت نشینی آثار شاہی سے ہے تو عرف میں تخت نشینی بولتے اور اس سے سلطنت مراد لیتے ہیں، کہتے ہیں فلاں شخص تخت نشین ہوا، یعنی بادشاہ ہوا اگرچہ اصلاً تخت پر نہ بیٹھا ہو، جس طرح تیرے اس کہنے سے کہ فلاں کا ہاتھ کشادہ ہے اُس کا سخی ہونا مراد ہوتا ہے اگرچہ وہ سرے سے ہاتھ ہی نہ رکھتا ہو۔
--	--

حاصل یہ کہ استواء علی العرش بمعنی بادشاہی ہے حقیقۃً بیٹھنا ہر گز لازم نہیں، جب

⁶² مدارک التنزیل (تفسیر النسفی) آیة ۵۷ / ۴ دارالکتاب العربی بیروت ۲۲۳ / ۴

⁶³ مدارک التنزیل (تفسیر النسفی) آیة ۱۳ / ۲ دارالکتاب العربی بیروت ۲۴۱ / ۲

⁶⁴ مدارک التنزیل (تفسیر النسفی) آیة ۷ / ۵۴ دارالکتاب العربی بیروت ۵۶ / ۴

⁶⁵ مدارک التنزیل (تفسیر النسفی) آیة ۲۰ / ۵ دارالکتاب العربی بیروت ۴۸ / ۳

خلق کے باب میں یہ محاورہ ہے جن کا اٹھنا بیٹھنا سب ممکن، تو خالق عزوجل کے بارے میں اُس سے معاذ اللہ حقیقہً بیٹھنا سمجھ لینا کیسا ظلم صریح ہے۔

ضرب ۳۷: معالم سورہ اعراف کا بیان تو وہ تھا کہ اہلسنت کا طریقہ سکوت ہے اتنا جانتے ہیں کہ استواء اللہ تعالیٰ کی ایک صفت ہے اور اس کے معنی کا علم اللہ کے سپرد ہے، یہ طریقہ سلف صالحین تھا، سورہ رعد میں استواء کو علو سے تاویل کیا۔ یہ معنی دوم ہیں کہ اوپر گزرے۔
ضرب ۳۸: امام بیہقی نے کتاب الاسماء میں دربارہ استواء ائمہ منتقدین کا وہ مسلک ارشاد فرمایا جس کا بیان اوپر گزرا۔ پھر فرمایا:

<p>یعنی امام اہلسنت امام ابوالحسن اشعری نے فرمایا کہ اللہ عزوجل نے عرش کے ساتھ کوئی فعل فرمایا ہے جس کا نام استواء رکھا ہے جیسے من و تو زید و عمرو کے ساتھ افعال فرمائے اور اُن کا نام رزق و نعمت و غیرہ رکھا اس فعل استواء کی کیفیت ہم نہیں جانتے اتنا ضرور ہے کہ اس کے افعال میں مخلوق کے ساتھ ملنا، چھونا، ان سے لگا ہوا ہونا یا حرکت کرنا نہیں جیسے بیٹھنے چڑھنے وغیرہ میں ہے اور استواء کے فعل ہونے پر دلیل یہ ہے کہ اللہ تعالیٰ نے فرمایا پھر عرش پر استواء کیا تو معلوم ہوا کہ استواء حادث ہے پہلے نہ تھا اور حدوث افعال میں ہو سکتا ہے اللہ تعالیٰ کی صفات ذات حدوث سے پاک ہیں، تو ثابت ہوا کہ استواء اللہ تعالیٰ کی کوئی صفت ذاتی نہیں بلکہ اس کے کاموں میں سے ایک کام ہے جس کی کیفیت ہمیں معلوم نہیں۔</p>	<p>وذهب ابو الحسن علی بن اسمعیل الاشعری الی ان اللہ تعالیٰ جل ثناؤه فعل فی العرش فعلا سماء استواء كما فعل فی غیره فعلا سماء رزقا و نعمة او غیرهما من افعالہ ثم لم یکیف الاستواء الا انه جعله من صفات الفعل لقوله تعالیٰ ثم استوی علی العرش و ثم للتراخی والتراخی انما یکون فی الافعال وافعال اللہ تعالیٰ توجد بلا مباشرة منه یاها ولا حركة۔⁶⁶</p>
---	--

⁶⁶ کتاب الاسماء والصفات للبیہقی باب ما جاء فی قول اللہ تعالیٰ الرحمن علی العرش استوی المکتبة الاثریہ سانگلہ بل شیخوپورہ ۱۲/ ۱۵۲

ضرب ۳۹: ابوالحسن علی بن محمد طبری وغیرہ ائمہ متکلمین سے نقل فرمایا:

<p>مولیٰ تعالیٰ عرش پر علو رکھتا ہے مگر نہ اُس پر بیٹھا ہے نہ کھڑا، نہ اس سے لگا ہوا نہ اس معنی پر جُدا کہ اس سے ایک کنارے پر ہو یا دور ہو کہ لگایا الگ ہو نا اور اٹھنا بیٹھنا تو جسم کی صفتیں ہیں اور اللہ تعالیٰ احد صمد ہے، نہ جنانہ جنا گیا، نہ اس کے جوڑ کا کوئی، تو جو باتیں اجسام پر روا ہیں اللہ عزوجل پر روا نہیں ہو سکتیں۔</p>	<p>القدیم سبحنہ عال علی عرشہ لاقاعد ولا قائم ولا مباس و لامبائن عن العرش، یرید بہ مباءینة الذات التي هي بمعنى الاعتزال او التباعد لان المباشرة والمباينة التي هي ضدها والقيام والعود من اوصاف الاجسام، واللہ عزوجل احد صمد لم يلد ولم يولد ولم يكن له كفوا احد، فلا يجوز عليه ما يجوز على الاجسام تبارك وتعالى۔⁶⁷</p>
--	--

ضرب ۴۰: امام استاذ ابو بکر بن نورک سے نقل فرمایا کہ انہوں نے بعض ائمہ اہلسنت سے حکایت کی:

<p>یعنی استواء بمعنی علو ہے اور اس سے مسافت کی بلندی یا مکان میں ہونا مراد نہیں بلکہ یہ کہ وہ حد و نہایت سے پاک ہے، عرش و فرش کا کوئی طبقہ اُسے محیط نہیں ہو سکتا نہ کوئی مکان اسے گھیرے، اسی معنی پر قرآن عظیم میں اُسے آسمان کے اوپر فرمایا، یعنی اس سے بلند و بالا ہے کہ آسمان میں سما سکے۔</p>	<p>استواى بمعنى علا ولا یرید بذلك علوا بالمسافة و التحيز والكون في مكان متمكنا فيه ولكن یرید معنى قول الله عزوجل ء امنتم من في السماء اى من فوقها على معنى نفى الحد عنه وانه ليس مبايحويه طبق او محیط به قطر۔⁶⁸</p>
--	--

امام بیہقی فرماتے ہیں:

<p>حاصل یہ کہ اس طریقہ پر استواء صفات ذات</p>	<p>قلت وهو على هذه الطريقة من</p>
---	-----------------------------------

⁶⁷ کتاب الاسماء والصفات للبيهقي باب ما جاء في قول الله تعالى الرحمن على العرش استوى المكتبة الاثرية سا نكله بل شخوپورہ ۱۵۲/۲

⁶⁸ کتاب الاسماء والصفات للبيهقي باب ما جاء في قول الله تعالى الرحمن على العرش استوى المكتبة الاثرية سا نكله بل شخوپورہ ۱۵۲/۲-۱۵۳

<p>سے ہوگا کہ اللہ سلجھ نہ بذات اپنی تمام مخلوق سے بلند و بالا ہے، نہ بلندی مکان بلکہ بلندی مالکیت و سلطان، اور اب پھر کا لفظ نظر بحدوث عرش ہوگا کہ وہ بلندی ذاتی ہر حادث سے اس کے حدوث کے بعد متعلق ہوتی ہے جیسے قرآن عظیم میں فرمایا کہ پھر اللہ شاہد ہے ان کے افعال پر یعنی جب ان کے افعال پیدا ہوئے تو شہود الہی ان سے متعلق ہوا جس طرح علم الہی قدیم ہے مگر یہ علم کہ چیز حادث ہو گئی اس کے حدوث کے بعد ہی متعلق ہوگا یہ نہیں کہہ سکتے کہ وہ ازل میں جانتا تھا کہ اشیاء پیدا ہو چکیں حالانکہ ہنوز ناپیدا تھیں۔</p>	<p>صفات الذات و کلمة ثم تعلق بالمرتوى عليه، لا بالاستواء وهو كقوله عزوجل ثم الله شهيد على ما يفعلون یعنی ثم يكون عملهم فيشهده وقد اشار ابو الحسن على بن اسعيل الى هذه الطريقة حكاية، فقال وقال بعض اصحابنا انه صفة ذات ولا يقال لم يزل مستويا على عرشه كما ان العلم بان الاشياء قد حدثت من صفات الذات، ولا يقال لم يزل عالما بان قد حدثت ولما حدثت بعد⁶⁹۔</p>
---	--

ضرب ۴۱: پھر امام اہلسنت قدس سرہ سے نقل فرمایا:

<p>میرا قول وہی پہلا ہے کہ اللہ عزوجل نے عرش کے ساتھ فعل استواء کیا اور ایک عرش ہی کیا وہ تمام اشیاء سے بالا اور سب سے جدا ہے بایں معنی کہ نہ اشیاء اس میں حلول کریں نہ وہ ان میں، نہ وہ ان سے مَس کرے نہ ان سے کوئی مشابہت رکھے، اور یہ جدائی نہیں کہ اللہ تعالیٰ اشیاء سے ایک کنارے پر ہو، ہمارا رب حلول و مس و فاصلہ و عزلت سے بہت بلند ہے، جل و علا۔</p>	<p>وجو ابی هو الاول وهو ان الله مستوی علی عرشه وانه فوق الاشياء بائن منها بمعنى انها لا تحله ولا يحلها ولا يمسها ولا يشبهها وليست البينونة بالعزلة، تعالى الله ربنا عن الحلول والمماساة علواً كبيراً⁷⁰۔</p>
--	--

دیکھو ائمہ اہلسنت بیٹھے، چڑھنے، ٹھہرنے کی کیسی جڑکاٹ رہے ہیں۔

⁶⁹ کتاب الاسماء والصفات للبيهقي باب ما جاء في قول الله تعالى الرحمن على العرش استوى المكتبة الاثرية سانكله بل شخوپوره ۱۲ / ۱۵۳

⁷⁰ کتاب الاسماء والصفات للبيهقي باب ما جاء في قول الله تعالى الرحمن على العرش استوى المكتبة الاثرية سانكله بل شخوپوره ۱۲ / ۱۵۳

ضرب ۴۲: پھر امام اہلسنت سے نقل فرمایا:

وقد قال بعض اصحابنا ان الاستواء صفة الله تعالى ينبغي الاعوجاج عنه ⁷¹ -	یعنی بعض ائمہ اہلسنت نے فرمایا کہ صفت استواء کے معنی ہیں کہ اللہ عزوجل کجی سے پاک ہے۔
--	--

اقول: (میں کہتا ہوں، ت) اس تقدیر پر استواء صفت سلبیہ سے ہوگا جیسے غنی یعنی کسی کا محتاج نہیں، یونہی مستوی یعنی اس میں کجی اور اعوجاج نہیں، اور اب علیٰ ظرف مستقر ہوگا اور اسی علوم ملک و سلطان کا مفید، اور ثم تراخی فی الذکر کے لیے، (ت) کقولہ تعالیٰ:

"ثُمَّ كَانَ مِنَ الَّذِينَ آمَنُوا"⁷² (پھر ایمان والوں میں ہو۔ ت) وقوله تعالیٰ "خَلَقَهُ مِنْ تُرَابٍ ثُمَّ قَالَ لَهُ كُنْ

فَيَكُونُ"⁷³ (اس کو مٹی سے پیدا کیا پھر اس کو فرمایا ہو جا، تو وہ ہو گیا۔ ت) واللہ تعالیٰ اعلم۔

ضرب ۴۳: پھر امام استاذ ابو منصور ابن ابی ایوب سے نقل فرمایا کہ انہوں نے مجھے لکھ بھیجا:

ان کثیرا من متأخري اصحابنا ذهبوا الى ان الاستواء هو القهر والغلبة، و معناه ان الرحمن غلب العرش و قهره، وفائدته الاخبار عن قهره مملوكاته، وانها لم تقهره وانما خص العرش بالذکر لانه اعظم المملوكات فنبه بالا على على الادنى. قال والاستواء بمعنى القهر و الغلبة شائع في اللغة كما يقال استوى فلان على الناحية اذا غلب اهلها وقال الشاعر في	یعنی بہت متاخرین علمائے اہل سنت اس طرف گئے کہ استواء بمعنی قہر و غلبہ ہے، آیت کے معنی یہ ہیں کہ الرحمن عزجلالہ عرش پر غالب اور اس کا قاہر ہے، اور اس ارشاد کا فائدہ یہ خبر دینا ہے کہ مولیٰ تعالیٰ اپنی تمام مملوکات پر قابو رکھتا ہے مملوکات کا اس پر قابو نہیں اور عرش کا خاص ذکر اس لیے فرمایا کہ وہ جسامت میں سب مملوکات سے بڑا ہے، تو اس کے ذکر سے باقی سب پر تشبیہ فرمادی اور استواء بمعنی قہر و غلبہ زبان عرب میں شائع ہے۔ پھر نثر و نظم سے اس کی نظریں پیش کیں کہ
---	---

⁷¹ کتاب الاسماء والصفات للبيهقي باب ماجاء في قول الله تعالى الرحمن على العرش استوى المكتبة الاثرية ساكنة بل شيوخ پورہ ۱۵۳ / ۲

⁷² القرآن الكريم ۱۷ / ۹۰

⁷³ القرآن الكريم ۵۹ / ۳

بشر بن مروان۔ قد استوی بشر علی العراق من غیر سیف و دم مہراق یرید انہ غلب اہلہ من غیر محاربة۔ ⁷⁴	جب کوئی شخص کسی بستی والوں پر غالب آجائے تو کہا جاتا ہے استوی فلان علی الناحیہ اور شاعر نے بشر بن مروان کے بارے میں کہا تحقیق بشر عراق پر غالب آگیا تلوار کے ساتھ خون بہائے بغیر، شاعر کی مراد یہ ہے کہ وہ جنگ کیے بغیر بستی والوں پر غالب آگیا۔ (ت)
---	--

گمراہ وہاں! تم نے دیکھا کہ تمہاری ہی پیش کردہ کتابوں نے تمہیں کیا سزائے کردار کو پہنچایا مگر تمہیں حیا کہاں!

دوسرا تپانچہ:

جابل بے خرد نے بک دیا کہ اللہ تعالیٰ کا احاطہ فقط از روئے علم ہے اس میں اللہ تعالیٰ کی قدرت کا بھی منکر ہوا، اللہ عزوجل کی صفت بصر سے بھی بے بصر ہوا، اپنی مستندہ کتابوں کا بھی خلاف کیا، خود اپنی بے ہودہ تحریر سے بھی تناقض و اختلاف کیا۔ وجوہ سینے۔

ضرب ۴۴: قال اللہ تعالیٰ:

"أَلَا إِنَّهُمْ فِي مَرِيَّةٍ مِّن لِّقَاءِ رَبِّهِمْ ۗ أَلَا إِنَّهُ بِكُلِّ شَيْءٍ مُّحِيطٌ ۗ" ⁷⁵	سنتا ہے وہ شک میں ہیں اپنے رب سے ملنے سے، سنتا ہے خدا ہر چیز کو محیط ہے۔
---	--

ضرب ۴۵: قال اللہ تعالیٰ:

"وَكَانَ اللَّهُ بِكُلِّ شَيْءٍ مُّحِيطًا ۗ" ⁷⁶	اللہ ہر شے کو محیط ہے۔
--	------------------------

ضرب ۴۶: قال اللہ تعالیٰ:

"وَاللَّهُ مِنْ وَّرَائِهِمْ مُّحِيطٌ ۗ" ⁷⁷	اللہ ان کے آس پاس سے محیط ہے۔
--	-------------------------------

ان تینوں آیتوں میں اللہ عزوجل کو محیط بتایا ہے، احاطہ علم کی آیت جدا ہے۔

⁷⁴ کتاب الاسماء والصفات للبيهقي باب ماجاء في قول الله تعالى الرحمن على العرش استوى المكتبة الاثرية سانكله بل شیخوپورہ ۱۵۳/۲

⁷⁵ القرآن الکریم ۴۱/۵۴

⁷⁶ القرآن الکریم ۳/۱۲۶

⁷⁷ القرآن الکریم ۸۵/۲۰

"وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا" 78	بے شک اللہ تعالیٰ کا علم ہر شے کو محیط ہے۔ (ت)
--	--

ضرب ۴۷: ترجمہ رفیعہ میں ہے: خبردار ہو تحقیق وہ بیچ شک کے ہیں ملاقات پروردگار اپنے کی سے، خبردار ہو تحقیق وہ ہر چیز کو گھیر رہا ہے۔⁷⁹

ضرب ۴۸: اسی میں ہے۔ اور ہے اللہ ساتھ ہر چیز کے گھیرنے والا،⁸⁰

ضرب ۴۹: اسی میں ہے: اور اللہ اُن کے پیچھے سے گھیر رہا ہے۔⁸¹

ضرب ۵۰: موضح القرآن میں ہے: سنتا ہے وہ دھوکے میں ہیں اپنے رب کی ملاقات سے، سنتا ہے وہ گھیر رہا ہے ہر چیز کو۔⁸²

ضرب ۵۱: اسی میں زیر آیت ثالثہ ہے: اور اللہ نے اُن کے گرد سے گھیرا ہے۔⁸³

ان دونوں تیرے مستند مترجموں نے بھی یہ احاطہ خود اللہ عزوجل ہی کی طرف نسبت کیا۔

ضرب ۵۲: اسی میں زیر آیت ثانیہ ہے: اللہ کے ڈھب میں ہے، سب چیز⁸⁴۔ یہ احاطہ از روئے قدرت لیا۔

ضرب ۵۳: جامع البیان میں زیر آیت اولیٰ ہے:

⁷⁸ القرآن الکریم ۱۲ / ۶۵

⁷⁹ ترجمہ شاہ رفیع الدین آیت ۴۱ / ۵۴ متناز کمپنی لاہور ص ۵۲۹ و ۵۳۰

⁸⁰ ترجمہ شاہ رفیع الدین آیت ۴ / ۱۲۶ متناز کمپنی لاہور ص ۱۰۹

⁸¹ ترجمہ شاہ رفیع الدین آیت ۸۵ / ۱۲ متناز کمپنی لاہور ص ۶۵

⁸² موضح القرآن ترجمہ و تفسیر شاہ عبدالقادر ۱۲۱ تاج کمپنی لاہور ص ۵۱۱

⁸³ موضح القرآن ترجمہ و تفسیر شاہ عبدالقادر ۱۲۱ تاج کمپنی لاہور ص ۵۱۶

⁸⁴ موضح القرآن ترجمہ و تفسیر شاہ عبدالقادر ۱۲۱ تاج کمپنی لاہور ص ۱۲۰

الکل تحت علمہ و قدرتہ ⁸⁵ ۔	یعنی سب اُس کے علم و قدرت کے نیچے ہیں۔
---------------------------------------	--

ضرب ۵۴: زیر آیت ثانیہ ہے: بعلمہ و قدرتہ۔ اللہ علم و قدرت دونوں کی رُو سے محیط ہے⁸⁶۔ ضرب ۵۵: مدارک شریف میں زیر آیت ثالثہ ہے:

ضعالم بأحوالهم وقادر علیہم وهم لایعجزونہ۔ ⁸⁷	یعنی اللہ اُن کے احوال کا عالم اور ان پر قادر ہے وہ اسے عاجز نہیں کر سکتے۔
---	--

ضرب ۵۶: کتاب الاسماء میں ہے:

البحیط راجع الی کمال العلم والقدرة ⁸⁸ ۔	اسم الہی محیط کے معنی کمال علم و قدرت کی طرف راجع ہیں۔
--	--

ان تیرے مستندوں نے احاطہ فقط از روئے علم ہونا کیسا باطل کیا۔ ضرب ۵۷: اللہ عزوجل کی بصر بھی محیط ہے، قال تعالیٰ:

"إِنَّهُ بِكُلِّ شَيْءٍ بَصِيرٌ" ⁸⁹ ۔	اللہ تعالیٰ ہر چیز کو دیکھ رہا ہے۔
--	------------------------------------

ضرب ۵۸: اس کا سمع بھی محیط اشیاء ہے۔

کما حققہ عالم اهل السنة مدظلہ فی منہیات سبحن السبوح۔	جیسا کہ عالم اہلسنت نے سبحن السبوح کے منہیات میں اس کی تحقیق فرمائی ہے (ت)
--	--

ضرب ۵۹: قدرت بھی محیط ہے، قال تعالیٰ:

"إِنَّ اللَّهَ عَلَىٰ كُلِّ شَيْءٍ قَدِيرٌ" ⁹⁰ ۔	بے شک اللہ تعالیٰ ہر شے پر قادر ہے۔ (ت)
---	---

ضرب ۶۰: خالقیت بھی محیط ہے، قال تعالیٰ:

"خَالِقِ كُلِّ شَيْءٍ فَاعْبُدُوهُ" ⁹¹ ۔	اللہ تعالیٰ ہر شے کا خالق ہے پس اسی کی عبادت کرو۔ (ت)
---	---

⁸⁵ جامع البیان لمحمد بن عبدالرحمن آیہ ۴۱/۵۴ دارنشر الکتب الاسلامیہ گوجرانوالہ ۲/۳۵۲

⁸⁶ جامع البیان لمحمد بن عبدالرحمن آیہ ۴۱/۵۴ دارنشر الکتب الاسلامیہ گوجرانوالہ ۱/۱۳۶

⁸⁷ مدارک التنزیل (تفسیر النسفی) آیہ ۸۵/۴۰ دار الکتب العربی بیروت ۳/۳۴۷

⁸⁸ کتاب الاسماء والصفات للبیہقی ابواب ذکر الاسماء التي متبع فی التشبیہ الخ. المكتبة الاثریہ سانگلہ بل پشاور ۱۰/۸۱

⁸⁹ القرآن الکریم ۶۷/۱۹

⁹⁰ القرآن الکریم ۲/۲۰ و ۲/۲۰ و ۲/۲۰ و ۲/۲۰ و ۲/۲۰ و ۲/۲۰ و غیرہ

⁹¹ القرآن الکریم ۶/۱۰۲

تعالیٰ اللہ عما یقول الظالمون علواً کبیراً اللہ تعالیٰ اس سے بہت بلند ہے جو ظالم کہتے ہیں ت) ضرب ۶۳: وہابیہ مجسمہ کے پیر مغال اسماعیل آنجنہانی علیہ ماعلیہ کے دادا پیر اور استاد اور باپ یعنی جناب شاہ عبدالعزیز صاحب کار شاد اوپر گزرا کہ اہلسنت کے اعتقاد میں اللہ تعالیٰ عزوجل مکان سے پاک ہے، اس کے بدعتی ہونے میں انہیں کافری کا فیہ۔ ضرب ۶۷ تا ۶۸: بحر الرائق و عالمگیری و قاضی خان و فتاویٰ خلاصہ کی عبارتیں بھی اوپر گزریں کہ جو اللہ عزوجل کے لیے مکان مانے کافر ہے۔

یہ تو اوپر کے پانچ تھے اب اصل طرز کے لیجئے یعنی اس کی مستند کتابوں سے اُسے رگیدنا، پھر کچھ دلائل قاطعہ عقلیہ و نقلیہ کے جگر دوز جو شن گزار تیروں سے مجسمیت کا کلیجا چھیدنا، وباللہ التوفیق ووصول التحقیق۔

ضرب ۶۸: مدارک شریف سورہ اعراف میں ہے:

انہ تعالیٰ کان قبل العرش ولا مکان و هو الان کما کان لان التغیر من صفات الاکوان ⁹⁵ ۔	بے شک اللہ تعالیٰ عرش سے پہلے موجود تھا جب مکان کا نام و نشان نہ تھا اور وہ اب بھی ویسا ہی ہے جیسا جب تھا اس لیے کہ بدل جانا تو مخلوق کی شان ہے۔
--	--

ضرب ۶۹: یونہی سورہ طہ میں تصریح فرمائی کہ عرش مکان الہی نہیں، اللہ عزوجل مکان سے پاک ہے، عبارت سابقاً منقول ہوئی۔ ضرب ۷۰: سورہ یونس میں فرمایا:

ای استولی فقد یقدس الیدیان جل و عز عن المکان والمعبود عن الحدود ⁹⁶ ۔	استواء بمعنی استیلاء و غلبہ ہے نہ بمعنی مکانیت اس لیے کہ اللہ عزوجل مکان سے پاک اور معبود جل و علاحد و نہایت سے منزہ ہے۔
---	--

ہزار نفرین اُس بیجا آنکھ کو جو ایسے ناپاک بول بول کر ایسی کتابوں کا نام لیتے ہوئے ذرا نہ جھپکے۔

⁹⁵ مدارک التنزیل (تفسیر النسفی) آیت ۷/ ۵۳ دارالکتب العربی بیروت ۵۶/۲

⁹⁶ مدارک التنزیل (تفسیر النسفی) آیت ۱۰/ ۳۳ دارالکتب العربی بیروت ۱۵۳/۲

ضرب ۱۷: امام بیہقی کتاب الاسماء والصفات میں امام اجل ابو عبد اللہ حلیمی سے زیر اسم پاک متعالی نقل فرماتے ہیں:

<p>یعنی نام الہی متعالی کے یہ معنی ہیں کہ اللہ عزوجل اس سے پاک و منزہ ہے کہ جو باتیں مخلوقات پر روا ہیں جیسے جو رو، بیٹا، آلات، اعضاء، تخت پر بیٹھنا، پردوں میں چھپنا، ایک مکان سے دوسرے کی طرف انتقال کرنا (جس طرح چڑھنے، اترنے، چلنے، ٹھہرنے میں ہوتا ہے) اس پر روا ہو سکیں اس لیے کہ ان میں بعض باتوں سے نہایت لازم آئے گی بعض سے احتیاج بعض سے بدلنا متغیر ہونا اور ان میں سے کوئی امر اللہ عزوجل کے لائق نہیں، نہ اس کے لیے امکان رکھے۔</p>	<p>معناه المرتفع عن ان يجوز عليه ما يجوز على المحدثين من الازواج والاولاد والجوارح والاعضاء واتخاذ السرير للجلوس عليه، والاحتجاب بالستور عن ان تنفذ الابصار اليه، والانتقال من مكان الى مكان، ونحو ذلك فان اثبات بعض هذه الاشياء يوجب النهاية وبعضها يوجب الحاجة، وبعضها يوجب التغير والاستحالة، وشيخ من ذلك غير لائق بالقديم ولا جائز عليه⁹⁷</p>
--	--

کیوں پچھتائے تو نہ ہو گے کتاب الاسماء کا حوالہ دے کر، تفہم ہزار توف و بابیہ مجسمہ کی بے حیائی پر۔
ضرب ۷۲: باب ماجاء في العرش میں امام سلیمان خطابی علیہ الرحمۃ سے نقل فرماتے ہیں:

<p>مسلمانوں کے اس قول کے کہ اللہ تعالیٰ عرش پر ہے، یہ معنی نہیں کہ وہ عرش سے لگایا ہوا ہے یا وہ اس کا مکان ہے یا وہ اس کی کسی جانب میں ٹھہرا ہوا ہے بلکہ وہ تو اپنی تمام مخلوق سے نرالا ہے یہ تو ایک خبر ہے کہ شرع میں وارد ہوئی تو ہم نے مانی اور چلو گئی اس سے دور و مسلوب جانی اس لیے کہ اللہ کے مشابہ کوئی</p>	<p>ليس معنى قول المسلمين ان الله تعالى استوى على العرش هو انه مباس له او متمكن فيه، او متحيز في جهة من جهاته، لكنه بائن من جميع خلقه، وانما هو خبر جاء به التوقيف فقلنا به، ونفينا عنه التكيف اذ ليس كمثله شيعي وهو</p>
--	---

⁹⁷ کتاب الاسماء والصفات للبيهقي جامع ابواب ذكر الاسماء التي تتبع نفي التشبيه المكتبة الاثرية سانگھ بل ۷۱۲ و ۷۲

السبيح العليم⁹⁸ - چیز نہیں اور وہی ہے سننے دیکھنے والا۔

ضرب ۷۳: اس سے گزرا کہ اللہ عزوجل کے علو سے اس کا امکان بالا میں ہونا مراد نہیں، مکان اسے نہیں گھیرتا۔
ضرب ۷۴: نیز یہ کلیہ بھی گزرا کہ جو اجسام پر وہاں ہے اللہ عزوجل پر روانہ نہیں۔
ضرب ۷۵: اسی میں یہ حدیث ابوہریرہ رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے طبقات آسمان پھر ان کے اوپر عرش پھر طبقات زمین کا بیان کر کے فرمایا:

والذی نفس محمد بیدہ لو انکم دلیتم احدکم بحبل الی الارض السابعة لهبط علی اللہ تبارک وتعالی ثم قرأ رسول اللہ صلی اللہ تعالیٰ علیہ وسلم و هو الاول والاخر والظاهر والباطن ⁹⁹	قسم اس کی جس کے دست قدرت میں محمد صلی اللہ تعالیٰ علیہ وسلم کی جان ہے اگر تم کسی کو رسی کے ذریعہ سے ساتویں زمین تک لٹکاؤ تو وہاں بھی وہ اللہ عزوجل ہی تک پہنچے گا۔ پھر رسول اللہ صلی اللہ تعالیٰ علیہ وسلم نے یہ آیت تلاوت فرمائی کہ اللہ ہی ہے اول و آخر و ظاہر و باطن۔
--	--

اس حدیث کے بعد امام فرماتے ہیں:

الذی روی فی آخر هذا الحدیث اشارة الی نغی مکان عن اللہ تعالیٰ وان العبد اینما کان فهو فی القرب و البعد من اللہ تعالیٰ سواء وانه الظاهر فیصح ادراکه بالدلالة الباطن فلا یصح ادراکه بالکون فی مکان ¹⁰⁰	اس حدیث کا کچھلا فقرہ اللہ عزوجل سے نفی مکان پر دلالت کرتا ہے اور یہ کہ بندہ کہیں ہو اللہ عزوجل سے قُرب و بعد میں یکساں ہے، اور یہ کہ اللہ ہی ظاہر ہے تو دلائل سے اُسے پہچان سکتے ہیں اور وہی باطن ہے کسی مکان میں نہیں کہ یوں اسے جان سکیں۔
--	--

اقول: یعنی اگر عرش اُس کا مکان ہوتا تو جو ساتویں زمین تک پہنچا وہ اس سے کمال دوری و بعد پر ہو جاتا نہ کہ وہاں بھی اللہ ہی تک پہنچتا، اور مکانی چیز کا ایک آن میں دو مختلف

⁹⁸ کتاب الاسماء والصفات باب ماجاء فی العرش والکرسى المکتبة الاثریة سانگہ بل شیخوپورہ ۱۳۹/۲

⁹⁹ کتاب الاسماء والصفات للبیہقی جماع ابواب ذکر الاسماء التی تتبع نفی التشبیہ المکتبة الاثریة سانگہ بل ۱۳۴/۲

¹⁰⁰ کتاب الاسماء والصفات للبیہقی جماع ابواب ذکر الاسماء التی تتبع نفی التشبیہ المکتبة الاثریة سانگہ بل ۱۳۴/۲

مکان میں موجود ہونا محال اور یہ اس سے بھی شنیع تر ہے کہ عرش تا فرش تمام مکانات بالا و زیریں دفعہً اس سے بھرے ہوئے مانو کہ تجزیہ وغیرہ صدا ہوا استحالے لازم آنے کے علاوہ معاذ اللہ اللہ تعالیٰ کو اسفل و ادنیٰ کہنا بھی صحیح ہو گا لاجرم قطعاً یقیناً ایمان لانا پڑے گا کہ عرش و فرش کچھ اس کا مکان نہیں، نہ وہ عرش میں ہے نہ ماتحت الثرای میں، نہ کسی جگہ میں ہاں اس کا علم و قدرت و سحر و بصر و ملک ہر جگہ ہے۔ جس طرح امام ترمذی نے جامع میں ذکر فرمایا:

<p>یعنی اور بعض ائمہ اہلسنت نے اللہ عزوجل سے نفی مکان پر نبی صلی اللہ تعالیٰ علیہ وسلم کے اس قول سے استدلال کیا کہ اپنے رب عزوجل سے عرض کرتے ہیں تو ہی ظاہر ہے تو کوئی تجھ سے اوپر نہیں، اور تو ہی باطن ہے تو کوئی تیرے نیچے نہیں، جب اللہ عزوجل سے نہ کوئی اوپر ہو نہ کوئی نیچے تو اللہ تعالیٰ کسی مکان میں نہ ہوا۔</p>	<p>واستدل بعض اصحابنا فی نفی المكان عنہ تعالیٰ بقول النبی صلی اللہ تعالیٰ علیہ وسلم انت الظاہر فلیس فوقک شیعی وانت الباطن فلیس دونک شیعی واذا لم یکن فوقہ شیعی ولا دونہ شیعی لم یکن فی مکان¹⁰¹۔</p>
--	--

یہ حدیث صحیح مسلم شریف و سنن ابی داؤد میں حضرت ابو ہریرہ رضی اللہ تعالیٰ عنہ سے درواہ البیہقی فی الاسماء الاول والاخر (اسے بیہقی نے اسم اول و آخر میں ذکر کیا ہے۔ ت)

اقول: حاصل دلیل یہ کہ اللہ عزوجل کا تمام امكنہ زیر و بالا کو بھرے ہونا تو بدهائے محال ہے ورنہ وہی استحالے لازم آئیں، اب اگر مکان بالا میں ہو گا تو اشیاء اس کے نیچے ہوں گی اور مکان زیریں میں ہو گا تو اشیاء اُس سے اوپر ہوں گی اور وسط میں ہو گا تو اوپر نیچے دونوں ہوں گی حالانکہ رسول اللہ صلی اللہ تعالیٰ وسلم فرماتے ہیں، نہ اس سے اوپر کچھ ہے نہ نیچے کچھ، تو واجب ہوا کہ مولیٰ تعالیٰ مکان سے پاک ہو۔ ضرب ۷۷: عرش فرش جگہ کو معاذ اللہ مکان الہی کہو اللہ تعالیٰ ازل سے اس میں متمکن تھا یا اب متمکن ہوا، پہلی تقدیر پر وہ مکان بھی ازلی ٹھہرا اور کسی مخلوق کو ازلی ماننا باجماع مسلمین

¹⁰¹ کتاب الاسماء والصفات باب ماجاء فی العرش والكرسى المكتبة الاثریہ سانگھہ ہل شیخوپورہ ۱۴۳۲/۲

کفر ہے دوسری تقدیر پر اللہ تعالیٰ عزوجل میں تغیر آیا اور یہ خلاف شان الوہیت ہے۔
ضرب ۷۸: قول: مکان خواہ بعد موہوم ہو یا مجرد یا سطح حاوی مکین کو اُس کا محیط ہونا لازم، محیط یا ماس بعض شے مکان یا بعض مکان ہے نہ مکان شے، مثلاً ٹوپی کو نہیں کہہ سکتے کہ پہننے والے کا مکان، تم جو تا پہنے ہو تو یہ نہ کہیں گے کہ تمہارا مکان جوتے میں ہے، تو عرش اگر معاذ اللہ مکان الہی ہو لازم کہ اللہ عزوجل کو محیط ہو، یہ محال ہے۔ قال اللہ تعالیٰ: "وَكَانَ اللَّهُ بِكُلِّ شَيْءٍ مُّحِيطًا" ¹⁰² اللہ تعالیٰ عرش و فرش سب کو محیط ہے۔ وہ احاطہ جو عقل سے ورا ہے اور اس کی شان قدوسی کے لائق ہے اس کا غیر اسے محیط نہیں ہو سکتا۔

ضرب ۷۹: نیز لازم کہ اللہ عزوجل عرش سے چھوٹا ہو۔

ضرب ۸۰: نیز محدود محصور ہو۔

ضرب ۸۱: ان سب شاعتوں کے بعد جس آیت سے عرش کی مکانیت نکالی تھی وہی باطل ہو گئی، آیت میں عرش پر فرمایا ہے اور عرش مکان خدا ہو تو خدا عرش کے اندر ہو گا نہ کہ عرش پر۔

ضرب ۸۲: قول: جب تیرے نزدیک تیرا معبود مکانی ہو تو دو حال سے خالی نہیں جزء، لایجزی کے برابر ہو گا یا اس سے بڑا، اول باطل ہے کہ اس تقدیر پر تیرا معبود ہر چھوٹی چیز سے چھوٹا ہو، ایک دانہ ریگ کے ہزاروں لاکھوں حصے سے بھی کمتر ہو، نیز اس صورت میں صد ہا آیات و احادیث عین وید و وجہ و ساق و غیر ہا کا انکار ہو گا کہ جب تنابہات ظاہر پر محمول ٹھہریں تو یہاں بھی معانی مفہومہ ظاہرہ مراد لینے واجب ہوں گے اور جزء لایجزی کے لیے آنکھ، ہاتھ، چہرہ، پاؤں ممکن نہیں۔ اگر کہیے وہ ایک ہی جزء ان سب اعضاء کے کام دیتا ہے، لہذا ان ناموں سے مسمیٰ ہوا تو یہ بھی باطل ہے کہ اوٹا تو اس کے لیے یہ اشیاء مانی گئی ہیں نہ یہ کہ وہ خود یہ اشیاء ہے۔ **ثانیاً:** باعیننا اور بل ید اہ کا کیا جواب ہو گا کہ جزء لایجزی میں دو فرض نہیں کر سکتے۔ اور مبسوطتان تو صراحۃً اس کا ابطال ہے جو ہر فرد میں بسط کہاں، اور ثانی بھی باطل ہے کہ اس تقدیر پر تیرے معبود کے ٹکڑے ہو سکیں گے اس میں حصے فرض کر سکیں گے اور معبود حق عزجلالہ اس سے پاک ہے۔

¹⁰² القرآن الکریم ۱۲۶/۳

ضرب ۸۳: قول: جو کسی چیز پر بیٹھا ہو اس کی تین ہی صورتیں ممکن، یا تو وہ بیٹھک اس کے برابر ہے یا اس سے بڑی ہے کہ وہ بیٹھا ہے اور جگہ خالی باقی ہے یا چھوٹی ہے کہ وہ پورا اس بیٹھک پر نہ آیا کچھ حصہ باہر ہے، اللہ عزوجل میں یہ تینوں صورتیں محال ہیں، وہ عرش کے برابر ہو تو جتنے حصے عرش میں ہو سکتے ہیں اس میں بھی ہو سکیں گے، اور چھوٹا ہو تو اسے خدا کہنے سے عرش کو خدا کہنا اولیٰ ہے کہ وہ خدا سے بھی بڑا ہے اور بڑا ہو تو بالفعل حصے متعین ہو گئے کہ خدا کا ایک حصہ عرش سے ملا ہے اور ایک حصہ باہر ہے۔

ضرب ۸۴: قول: خدا اس عرش سے بھی بڑا بنا سکتا ہے یا نہیں، اگر نہیں تو عاجز ہو حالانکہ "إِنَّ اللَّهَ عَلَىٰ كُلِّ شَيْءٍ قَدِيرٌ" ﴿۱۰۳﴾۔ بے شک اللہ تعالیٰ ہر چیز پر قادر ہے۔ ت) اور اگر ہاں تو اب اگر خدا عرش سے چھوٹا نہیں برابر بھی ہو تو جب عرش سے بڑا بنا سکتا ہے اپنے سے بڑا بھی بنا سکتا ہے کہ جب دونوں برابر ہیں تو جو عرش سے بڑا ہے خدا سے بھی بڑا ہے اور اگر خدا عرش سے بڑا ہی تو غیر متناہی بڑا نہیں ہو سکتا کہ لاتناہی ابعاد دلائل قاطعہ سے باطل ہے لاجرم بقدر متناہی بڑا ہوگا۔ مثلاً عرش سے دو نافرمان کیجئے، اب عرش سے سوائی ڈیوڑھی، پون دگنی، تنگی مقعداروں کو پوچھتے جانیئے کہ خدا ان کے بنانے پر قادر ہے یا نہیں، جہاں انکار کرو گے خدا کو عاجز کہو گے اور اقرار کرتے جاؤ گے تو وہی مصیبت آڑے آئے گی کہ خدا اپنے سے بڑا بنا سکتا ہے۔

ضرب ۸۵: قول: یہ تو ضرور ہے کہ خدا جب عرش پر بیٹھے تو عرش سے بڑا ہو ورنہ خدا اور مخلوق برابر ہو جائیں گے یا مخلوق اس سے بڑی ٹھہرے گی، اور جب وہ بیٹھے والا اپنی بیٹھک سے بڑا ہے تو قطعاً اس پر پورا نہیں آ سکتا جتنا بڑا ہے اتنا حصہ باہر رہے گا تو اس میں دو حصے ہوئے ایک عرش سے لگا اور ایک الگ۔ اب سوال ہوگا کہ یہ دونوں حصے خدا ہیں یا جتنا عرش سے لگا ہے وہی خدا ہے باہر والا خدائی سے جدا ہے یا اس کا عکس ہے یا ان میں کوئی خدا نہیں بلکہ دونوں کا مجموعہ خدا ہے پہلی تقدیر پر دو خدا لازم آئیں گے، دوسری پر خدا و عرش برابر ہو گئے کہ خدا تو اتنے ہی کا نام رہا جو عرش سے ملا ہوا ہے۔ تیسری تقدیر پر خدا عرش پر نہ بیٹھا کہ جو خدا ہے وہ الگ ہے اور جو لگا ہے وہ خدا نہیں، چوتھی پر عرش خدا کا مکان نہ ہوا کہ وہ اگر مکان ہے تو اتنے ٹکڑے کا جو اس سے ملا ہے اور وہ خدا نہیں۔

ضرب ۸۶: اقول: جو مکانی ہے اور جزء لایتجزے کے برابر نہیں اسے مقدار سے مفر نہیں اور مقدار غیر متناہی بالفعل باطل ہے اور مقدار متناہی کے افراد نامتناہی ہیں اور شخص معین کو ان میں سے کوئی قدر معین ہی عارض ہوگی، تو لاجرم تیرا معبود ایک مقدار مخصوص محدود پر ہو اس تخصیص کو علت سے چارہ نہیں مثلاً کروڑ گز کا ہے تو دو کروڑ کا کیوں نہ ہو، دو کروڑ کا ہے تو کروڑ کا کیوں نہ ہو، اس تخصیص کی علت تیرا معبود آپ ہی ہے یا اس کا غیر اگر غیر ہے جب تو سچا خدا ہی ہے جس نے تیرے معبود کو اتنے یا اتنے گز کا بنایا، اور اگر خود ہی ہوتا ہم بہر حال اس کا حادث ہونا لازم کہ امور تساویۃ النسبۃ میں ایک کی ترجیح ارادے پر موقوف، اور ہر مخلوق بالارادہ حادث ہے تو وہ مقدار مخصوص حادث ہوئی اور مقداری کا وجود بے مقدار کے محال، تو تیرا معبود حادث ہو اور تقدیم الشیء علی نفسه کا لزوم علاوہ۔

ضرب ۸۷: اقول: ہر مقدار متناہی قابل زیادت ہے تو تیرے معبود سے بڑا اور اس کے بڑے سے بڑا ممکن۔

ضرب ۸۸: اقول: جہات فوق و تحت دو مفہوم اضافی ہیں ایک کا وجود بے دوسرے کے محال ہر بچہ جانتا ہے کہ کسی چیز کو اوپر نہیں کہہ سکتے جب تک دوسری چیز نیچی نہ ہو، اور ازل میں اللہ عزوجل کے سوا کچھ نہ تھا۔ صحیح بخاری شریف میں عمران بن حصین رضی اللہ تعالیٰ عنہ سے ہے رسول اللہ صلی اللہ تعالیٰ علیہ وسلم فرماتے ہیں:

كان الله تعالى ولم يكن شيع غيرة ¹⁰⁴ -	اللہ تعالیٰ تھا اور اس کے سوا کچھ نہ تھا۔
--	---

تو ازل میں اللہ عزوجل کا فوق یا تحت ہونا محال اور جب ازل میں محال تھا تو ہمیشہ محال رہے گا ورنہ اللہ عزوجل کے ساتھ حوادث کا قیام لازم آئے گا اور یہ محال ہے، کتاب الاسماء والصفات میں امام ابو عبد اللہ حلیمی سے ہے:

اذ قيل لله العزيز فانما يراد به الاعتراف له بالقدر الذي لا يتهيأ معه تغيره عما لم يزل عليه من القدرة والقوة	جب اللہ تعالیٰ کو عزیز کہا جائے تو اس سے اس کے قدم کا اعتراف ہے کہ جس کی بناء پر ازل سے اس کی قدرت و طاقت پر کوئی تغیر نہیں ہوا، اور اللہ تعالیٰ کی پاکیزگی کی طرف راجع ہے ان چیزوں سے جو
---	---

¹⁰⁴ صحیح البخاری کتاب بدء الخلق باب ما جاء في قول الله تعالى وهو الذي يبدؤ الخ قدیمی کتب خانہ کراچی ۱/۴۵۳

ذٰلِكَ عَائِدُ اِلَىٰ تَنْزِيهِهِ تَعَالَىٰ عَمَّا يُحْوَزُ عَلَيَّ الْمَصْنُوعِيْنَ لَا عَرَضَهُمْ بِالْحَدُوثِ فِيْ اَنْفُسِهِمْ لِلْحَادِثِ اِنْ تَصِيَّبَهُمْ وَتَغْيِرَهُمْ ¹⁰⁵ -	مخلوق کے لیے ہو سکتی ہیں کیونکہ وہ خود اور ان کے حوادث تغیر پاتے ہیں۔ (ت)
---	--

ضرب ۸۹: قول: ہر ذی جہت قابل اشارہ حسیہ ہے کہ اوپر ہوا تو اُنکی اوپر کو اٹھا کر بتا سکتے ہیں، کہ وہ ہے اور نیچے ہوا تو نیچے کو، اور ہر قابل اشارہ حسیہ متمیز ہے اور متمیز جسم یا جسمانی ہے اور ہر جسم و جسمانی محتاج ہے اور اللہ عزوجل احتیاج سے پاک ہے تو واجب ہوا کہ جہت سے پاک ہو، نہ اوپر ہو نہ نیچے، نہ آگے نہ پیچھے، نہ دہنے نہ بائیں تو قطعاً لازم کہ کسی مکان میں نہ ہو۔

ضرب ۹۰: قول: عرش زمین سے غایت بعد پر ہے اور اللہ بندے سے نہایت قرب میں۔ قال اللہ تعالیٰ:

"وَنَحْنُ اَقْرَبُ اِلَيْهِمْ مِنْ حَبْلِ الْوَرِيدِ" ¹⁰⁶ -	ہم تمہاری شہ رگ سے زیادہ قریب ہیں۔ (ت)
--	--

قال اللہ تعالیٰ:

"اِذَا سَأَلَكَ عِبَادِي عَنِّي فَاِنِّي قَرِيْبٌ" ¹⁰⁷ -	جب تجھ سے میرے متعلق میرے بندے سوال کریں تو میں قریب ہوں۔ (ت)
---	---

تو اگر عرش پر اللہ عزوجل کا مکان ہوتا اللہ تعالیٰ ہر دور تر سے زیادہ ہم سے دور ہوتا، اور وہ نص قرآن باطل ہے۔

ضرب ۹۱: مولیٰ تعالیٰ اگر عرش پر چڑھا بیٹھا ہے تو اس سے اتر بھی سکتا ہے یا نہیں، اگر نہیں تو عاجز ہوا اور عاجز خدا نہیں، اور اگر ہاں تو جب اترے گا عرش سے نیچے ہوگا تو اس کا اسفل ہونا بھی ممکن ہو اور اسفل خدا نہیں۔

ضرب ۹۲: قول: اگر تیرے معبود کے لیے مکان ہے اور مکان و مکانی کو جہت سے چارہ نہیں کہ جہات نفس اکنہ ہیں یا حد و اکنہ، تو اب دو حال سے خالی نہیں، یا تو آفتاب کی طرح صرف ایک ہی طرف ہوگا یا آسمان کی مانند ہر جہت سے محیط، اولیٰ باطل ہے بوجہ۔

¹⁰⁵ کتاب الاسماء والصفات للبيهقي جماع ابواب ذكر الاسماء التي تتبع نفى التشبيه الخ. المكتبة الاثريه سانكله بل شينجورہ ۱/۱۷

¹⁰⁶ القرآن الكريم ۱۶/۵۰

¹⁰⁷ القرآن الكريم ۱۸۶/۲

اوتاً: آیہ کریمہ "وَكَانَ اللَّهُ بِكُلِّ شَيْءٍ مُّحِيطًا" ¹⁰⁸۔ (اللہ تعالیٰ کی قدرت ہر چیز کو محیط ہے۔ ت) کے مخالف ہے۔

تاجیاً: کریمہ "فَأَيُّهَا الَّذِينَ آمَنُوا أَقِمُوا وَجْهَ اللَّهِ" ¹⁰⁹۔ (تم جدھر پھر تو وہاں اللہ تعالیٰ کی ذات ہے۔ ت) کے خلاف ہے۔

تالیلاً: زمین کرومی یعنی گول ہے اور اس کی ہر طرف آبادی ثابت ہوئی ہے اور بھگد اللہ ہر جگہ اسلام پہنچا ہوا ہے نئی پرانی دنیا میں سب محمد رسول اللہ صلی اللہ تعالیٰ علیہ وسلم کے کلمے سے گونج رہی ہیں شریعتِ مطہرہ تمام بقاع کو عام ہے۔

<p>وہ پاک ذات ہے جس نے اپنے خاص بندے پر قرآن نازل فرمایا تاکہ سب جہانوں کے لیے ڈر سنانے والا ہو۔ (ت)</p>	<p>"تَبَارَكَ الَّذِي نَزَّلَ الْفُرْقَانَ عَلَى عَبْدٍ لَّيَكُونَ لِلْعَالَمِينَ نَذِيرًا" ¹¹⁰۔</p>
--	---

اور صحیح بخاری میں عبد اللہ بن عمر رضی اللہ تعالیٰ عنہما سے ہے رسول اللہ صلی اللہ تعالیٰ علیہ وسلم فرماتے ہیں:

<p>جب تم میں کوئی شخص نماز میں ہوتا ہے تو اللہ تعالیٰ اس کے منہ کے سامنے ہے تو ہر گز کوئی شخص نماز میں سامنے کو کھکار نہ ڈالے۔</p>	<p>ان احدكم اذا كان في الصلوة فان الله تعالى قبل وجهه فلا يتنخس احد قبل وجهه في الصلوة ¹¹¹۔</p>
--	--

اگر اللہ تعالیٰ ایک ہی طرف ہے تو ہر پارہ زمین میں نماز پڑھنے والے کے سامنے کیونکر ہو سکتا ہے۔

رابعا: ان گمراہوں مکان و جہت ماننے والوں کے پیشواؤں ابن تیمیہ وغیرہ نے اللہ تعالیٰ کے جہت بالا میں ہونے پر خود ہی یہ دلیل پیش کی ہے کہ تمام جہان کے مسلمان دعا و مناجات کے وقت ہاتھ اپنے سروں کی طرف اٹھاتے ہیں۔ پُر ظاہر کہ یہ دلیل ذلیل طبلِ کلیل کہ ائمہ کرام جس کے پر نچے اڑا چکے اگر ثابت کرے گی تو اللہ عزوجل کا سب طرف سے محیط ہونا کہ ایک ہی طرف ہوتا تو وہیں کے

¹⁰⁸ القرآن الکریم ۳/ ۱۲۶

¹⁰⁹ القرآن الکریم ۲/ ۱۱۵

¹¹⁰ القرآن الکریم ۲۵/ ۱

¹¹¹ صحیح البخاری کتاب الاذان باب هل يلتفت لامر ينزل به قدیمی کتب خانہ کراچی ۱/ ۱۰۴

مسلمان سر کی طرف ہاتھ اٹھاتے جہاں وہ سروں کے مقابل ہے باقی اطراف کے مسلمان سروں کی طرف کیونکر اٹھاتے بلکہ سمت مقابل کے رہنے والوں پر لازم ہوتا کہ اپنے پاؤں کی طرف ہاتھ بڑھائیں کہ ان مجسمہ کا معبود ان کے پاؤں کی طرف ہے۔ بالجملہ پہلی شق باطل ہے، رہی دوسری اس پر یہ احاطہ عرش کے اندر اندر ہر گز نہ ہوگا ورنہ استواء باطل ہو جائے گا، ان کا معبود عرش کے اوپر نہ ہوگا نیچے قرار پائے گا، لاجرم عرش کے باہر سے احاطہ کرے گا اب عرش ان کے معبود کے پیٹ میں ہوگا تو عرش اس کا مکان کیونکر ہو سکتا ہے بلکہ وہ عرش کا مکان ٹھہرا اور اب عرش پر بیٹھنا بھی باطل ہو گیا، کہ جو چیز اپنے اندر ہو اس پر بیٹھنا نہیں کہہ سکتے کیا تمہیں کہیں گے کہ تم اپنے دل یا جگر یا طحال پر بیٹھے ہوئے ہو، مگر اہو، حجۃ اللہ یوں قائم ہوتی ہے۔

ضرب ۹۳: اقوال: شرع مطہر نے تمام جہان کے مسلمانوں کو نماز میں قبلہ کی طرف منہ کرنے کا حکم فرمایا، یہی حکم دلیل قطعی ہے کہ اللہ عزوجل جہت و مکان سے پاک و بری ہے، اگر خود حضرت عزت جلالہ کے لیے طرف و جہت ہوتی محض مہمل باطل تھا کہ اصل معبود کی طرف منہ کر کے اس کی خدمت میں کھڑا ہونا اس کی عظمت کے حضور بیٹھ جھکانا اس کے سامنے خاک پر منہ ملنا چھوڑ کر ایک اور مکان کی طرف سجدہ کرنے لگیں حالانکہ معبود دوسرے مکان میں ہے، بادشاہ کا مجرئی اگر بادشاہ کو چھوڑ کر دیوان خانہ کی کسی دیوار کی طرف منہ کر کے آداب مجرا بجالائے اور دیوار ہی کے سامنے ہاتھ باندھے کھڑا رہے تو بے ادب مسخرہ کلائے گا یا مجنون پاگل۔ ہاں اگر معبود سب طرف سے زمین کو گھیرے ہوتا تو البتہ جہت قبلہ مقرر کرنے کی جہت نکل سکتی کہ جب وہ ہر سمت سے محیط ہے تو اس کی طرف منہ تو ہر حال میں ہوگا ہی، ایک ادب قاعدے کے طور پر ایک سمت خاص بنادی گئی، مگر معبود ایسے گھیرے سے پاک ہے کہ یہ صورت دو ہی طور پر متصور ہے، ایک یہ کہ عرش تافریش سب جگہیں اس سے بھری ہوں جیسے ہر خلا میں ہوا بھری ہے۔ دوسرے یہ کہ وہ عرش سے باہر باہر افلاک کی طرح محیط عالم ہو اور بیچ میں خلا جس میں عرش و کرسی، آسمان و زمین و مخلوقات واقع ہیں، اور دونوں صورتیں محال ہیں، کچھلی اس لیے کہ اب وہ صمد نہ رہے گا صمد وہ جس کے لیے جو ف نہ ہو، اور اس کا جو ف تو اتنا بڑا ہوا معجزا جب خالق عالم آسمان کی شکل پر ہوا تو تمہیں کیا معلوم ہوا کہ وہ یہی آسمان اعلیٰ ہو جسے فلک اطلس و فلک الافلاک کہتے ہیں، جب تشبیہ ٹھہری تو اس کے استحالے پر کیا دلیل ہو سکتی ہے اور پہلی صورت اس سے بھی شنیع تر و بدیہی البطلان ہے کہ جب مجسمہ گمراہوں کا وہی معبود عرش تافریش ہر مکان کو بھرے ہوئے ہے تو معاذ اللہ ہر پاخانے غسل خانے میں ہوگا مردوں کے پیٹ اور عورتوں کے

رحم میں بھی ہوگا، راہ چلنے والے اسی پر پاؤں اور جوتا رکھ کر چلیں گے معذرا اس تقدیر پر تمہیں کیا معلوم کہ وہ یہی ہوا ہو جو ہر جگہ بھری ہے، جب احاطہ جسمانی ہر طرح باطل ہوا تو بالضرورة ایک ہی کنارے کو ہوگا اور شک نہیں کہ کرہ زمین کے ہر سمت رہنے والے جب نمازوں میں کعبے کو منہ کریں گے تو سب کا منہ اس ایک ہی کنارے کی طرف نہ ہوگا جس میں تم نے خدا کو فرض کیا ہے بلکہ ایک کا منہ ہے تو دوسرے کی پیٹھ ہوگی، تیسرے کا بازو، ایک کا سر ہوگا تو دوسرے کے پاؤں، یہ شریعت مطہرہ کو سخت عیب لگانا ہوگا۔ لاجرم ایمان لانا فرض ہے کہ وہ غنی بے نیاز مکان و جہت و جملہ اعراض سے پاک ہے واللہ الحمد۔

ضرب ۹۳: ۱۰۱: صحیحین میں ابوہریرہ اور صحیح مسلم میں ابوہریرہ و ابو سعید رضی اللہ تعالیٰ عنہما سے ہے رسول اللہ صلی اللہ تعالیٰ علیہ وسلم فرماتے ہیں:

ہمارا رب عزوجل ہر رات تہائی رات رہے اس آسمان زیریں تک نزول کرتا اور ارشاد فرماتا ہے، ہے کوئی دعا کرنے والا کہ میں اس کی دعا قبول کروں۔	ینزل ربنا کل اللیلة الی سماء الدنیا حین ینقی ثلث اللیل الی الآخر فیقول من یدعونی فاستجب لہ الحدیث ¹¹² ۔
--	--

اور ارصاد صحیح متواترہ نے ثابت کیا ہے کہ آسمان وزمین دونوں گول بشکل کرہ ہیں، آفتاب ہر آن طلوع و غروب میں ہے، جب ایک موضع میں طالع ہوتا ہے تو دوسرے میں غروب ہوتا ہے، آٹھ پہر یہی حالت ہے تو دن اور رات کا ہر حصہ بھی یونہی آٹھ پہر باختلاف مواضع موجود رہے گا اس وقت یہاں تہائی رات رہی تو ایک لحظہ کے بعد دوسری جگہ تہائی رہے گی جو پہلی جگہ سے ایک مقدار خفیف پر مغرب کو ہٹی ہوگی ایک لحظہ بعد تیسری جگہ تہائی رہے گی و علیٰ ہذا القیاس، تو واجب ہے کہ مجسمہ کا معبود جن کے طور پر یہ نزول وغیرہ سب معنی حقیقی پر حمل کرنا لازم، ہمیشہ ہر وقت آٹھوں پہر بارہوں میں اسی نیچے کے آسمان پر رہتا ہو، غایت یہ کہ جو جو رات سرکتی جائے خود بھی ان لوگوں کے محاذات میں سرکنا ہو خواہ آسمان پر ایک ہی جگہ بیٹھا آواز دیتا ہو، بہر حال جب ہر وقت اسی آسمان پر برج رہا ہے تو عرش پر بیٹھنے کا کون سا وقت آئے گا اور آسمان پر اترنے کے کیا معنی ہوں گے۔

¹¹² صحیح البخاری کتاب التہجد باب الدعاء والصلوة من آخر اللیل قدیمی کتب خانہ کراچی ۱/ ۱۵۳، صحیح مسلم کتاب صلوة المسافرین باب صلوة

اللیل و عدد رکعات الخ قدیمی کتب خانہ کراچی ۱/ ۲۵۸

بحمد اللہ یہ بیس دلائل جلائل، مثبت حق و مبطل باطل ہیں، تین افادہ ائمہ کرام اور سترہ افاضہ مولائے علام کہ بلا مراجعت کتاب ارتجالاً لکھ دیں، چودہ ایک جلسہ واحدہ خفیہ میں اور باقی تین نماز کے بعد جلسہ ثانیہ میں، اگر کتب کلامیہ کی طرف رجوع کی جائے تو ظاہراً بہت دلائل ان میں ان سے جدا ہوں گے بہت ان میں جدید و تازہ ہوں گے، اور عجب نہیں کہ بعض مشترک بھی ملیں، مگر نہ زیادہ کی فرصت نہ حاجت، نہ اس رسالے میں کتب دیگر سے استناد کا قرار داد، لہذا اسی پر اقتصار و قناعت، اور توفیق الہی ساتھ ہو تو انہیں میں کفایت و ہدایت، واللہ رب العلمین۔

اب رُوّ جہالاتِ مخالف لیجئے یعنی وہ جو اس بے علم نے اپنی گمراہی کے زور میں دو حدیثیں پیش خویش اپنی مفید جان کر پیش کیں۔
 ضرب ۹۵: حدیث صحیح بخاری تو ان علامۃ الدہر صاحب نے بالکل آنکھیں بند کر کے لکھ دی اپنے معبود کا مکانی و جسم ہونا جو ذہن میں جم گیا ہے تو خواہی نخواہی بھی ہر اہی ہر سو جھٹتا ہے حدیث کے لفظ یہ ہیں۔

<p>آپ نے اپنی جگہ پر فرمایا۔ اے رب! ہم پر تخفیف فرما کیونکہ میری امت میں یہ استطاعت نہیں۔ (ت)</p>	<p>فقال وهو مكانه يارب خفف عتافان امتي لاتستطيع هُنا¹¹³۔</p>
---	--

یعنی جب نبی کریم صلی اللہ تعالیٰ علیہ وسلم پر پچاس نمازیں فرض ہوئیں اور حضور سدرہ سے واپس آئے آسمان ہفتم پر موسیٰ علیہ الصلوٰۃ والسلام نے تخفیف چاہنے کے لیے گزارش کی حضور بمشورہ جبریل امین علیہ الصلوٰۃ والسلام پھر عازم سدرہ ہوئے اور اپنے اسی مکان سابق پر پہنچ کر جہاں تک پہلے پہنچے تھے اپنے رب سے عرض کی: الہی! ہم سے تخفیف فرمادے کہ میری امت سے اتنی نہ ہو سکیں گی۔
 یہاں سید عالم صلی اللہ تعالیٰ علیہ وسلم کے مکان ترقی کا ذکر ہے، باؤلے فاضل نے جھٹ ضمیر حضرت عزت کی طرف پھیر دی یعنی حضور نے عرض کی اس حال میں کہ خدا اپنے اسی مکان میں بیٹھا ہوا تھا کہیں چلا نہ گیا تھا۔ ولا حول ولا قوۃ الا باللہ العلی العظیم بصیر صاحب کو اتنی بھی نہ سوجھی کہ وہو مکانہ جملہ حالیہ قال اور اس کے مقولے کے درمیان واقع ہے

¹¹³ صحیح البخاری کتاب التوحید باب قول اللہ عزوجل وکلم اللہ موسیٰ تکلیماً قدیمی کتب خانہ کراچی ۱۲/۲۰۱۱۲

تو اقرب کو چھوڑ کر بلا دلیل کیونکر گھر لیا جائے کہ یہ حال حضور سے نہیں اللہ عزوجل سے ہے جو اس جملے میں مذکور بھی نہیں مگر یہ ہے کہ۔

"وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ" 114۔	جس کے لیے اللہ تعالیٰ نور نہ بنائے تو اس کے لیے نور نہیں۔ (ت)
--	--

ضرب ۹۶: اپنی مستند کتاب الاسماء والصفات کو دیکھ کر اس حدیث کے باب میں کیا کیا فرماتے ہیں یہ حدیث شریک بن عبد اللہ بن ابی نمر نے (جنہیں امام یحییٰ بن معین و امام نسائی نے لیس بالقوی¹¹⁵۔ کہا ویسے قوی نہیں، اور تم غیر مقلدوں کے پیشوا ابن حزم نے اسی حدیث کی وجہ سے وہی وضعیف بتایا اور حافظ الشان نے تقریب¹¹⁶۔ میں صدوق یخطی فرمایا۔) حضرت انس بن مالک رضی اللہ تعالیٰ عنہ سے روایت کی جس میں جا بجا ثقافت حفظ کی مخالفت کی اس پر کتاب موصوف میں فرماتے ہیں:

وروی حدیث المعراج ابن شہاب الزہری عن انس بن مالک عن ابی ذر وقتادة عن انس بن مالک عن مالك بن صعصعة رضی اللہ تعالیٰ عنہ لیس فی حدیث واحد منها شیئ من ذلک، وقد ذکر شریک بن عبد اللہ بن ابی نمر فی روایتہ هذا ما یستدل بہ علی انہ لم یحفظ الحدیث کما ینبغی لہ۔ ¹¹⁷	یعنی یہ حدیث معراج امام ابن شہاب زہری نے حضرت انس بن مالک انہوں نے حضرت ابو ذر رضی اللہ تعالیٰ عنہما سے اور قتادہ نے حضرت انس بن مالک انہوں نے حضرت مالک بن صعصعہ رضی اللہ تعالیٰ عنہما سے روایت کی ان روایات میں اصلاً ان الفاظ کا پتہ نہیں اور بیشک شریک نے روایت میں وہ باتیں ذکر کی ہیں جن سے ثابت ہوتا ہے کہ یہ حدیث جیسی چاہیے انہیں یاد نہ تھی۔
---	--

ضرب ۹۷: وجہ مخالفت بیان کر کے فرمایا:

¹¹⁴ القرآن الکریم ۲۴/۳۰

¹¹⁵ میزان الاعتدال بحوالہ النسائی ترجمہ ۳۶۹۹ شریک بن عبد اللہ دار المعرفة بیروت ۲/۲۶۹

¹¹⁶ تقریب التہذیب ترجمہ ۲۷۹۶ دار الکتب العلمیہ بیروت ۱/۳۱۸

¹¹⁷ کتاب الاسماء والصفات للبیہقی باب ما جاء فی قول اللہ ثم دنا فتدلیء الخ المکتبۃ الاثریہ سائیکہ بل شیخوپورہ ۱۸۷/۲

<p>یعنی پھر یہ قصہ حدیث مرفوع نہیں شریک نے صرف حضرت انس کا اپنا قول روایت کیا ہے جسے نہ نبی صلی اللہ تعالیٰ علیہ وسلم کی طرف نسبت کیا نہ حضور کا قول روایت کیا اور ان الفاظ میں ان کی مخالفت فرمائی حضرت عبداللہ بن مسعود و حضرت ام المومنین صدیقہ و حضرت ابوہریرہ رضی اللہ تعالیٰ عنہم نے، اور وہ حفظ میں زائد، عمر میں زائد، عدد میں زائد۔</p>	<p>ثم ان هذه القصة بطولها انما هي حكاية حكاها شريك عن انس بن مالك رضي الله تعالى عنه من تلقاء نفسه، لم يعزها الى رسول الله صلى الله تعالى عليه وسلم ولا رواها عنه ولا اضافها الى قوله وقد خالفه فيها تفرد به منها عبد الله بن مسعود وعائشة و ابو هريرة رضي الله تعالى عنهم وهم احفظوا وكبروا اكثر¹¹⁸۔</p>
--	--

ضرب 98: پھر امام ابو سلیمان خطابی سے نقل فرمایا:

<p>یعنی یہ لفظ مکان بھی صرف شریک نے ذکر کیا اوروں کی روایت میں اس کا پتہ نہیں اور مکان اللہ سبحانہ کی طرف منسوب نہیں، اس سے مراد تو نبی کریم صلی اللہ تعالیٰ علیہ وسلم کا مکان اور حضور کا وہ مقام ہے جہاں اس نزول سے پہلے قائم کیے گئے تھے۔</p>	<p>وفي الحديث لفظة اخرى تفرد بها شريك ايضا لم يذكرها غيره وهي قوله فقال وهو مكانه والمكان لا يضاف الى الله تعالى سبحانه انما هو مكان النبي صلى الله تعالى عليه وسلم و مقامه الاول الذي اقيم فيه¹¹⁹۔</p>
--	--

کیوں کہے تو نہ ہوئے ہو گے، مگر توبہ وہابی گمراہ کو حیا کہاں۔

ضرب 99: قول: مسند امام احمد رضی اللہ تعالیٰ عنہ کی حدیث مسند سیدنا ابی سعید خدری رضی اللہ تعالیٰ عنہ میں ایک بار اس سند سے مروی۔

حدثنا ابوسلمة ان ليث بن عمار بن يزيد بن الهاد عن عمرو بن ابی سعید الخدری¹²⁰۔ دوبارہ یوں:

¹¹⁸ کتاب الاسماء والصفات للبيهقي باب ماجاء في قول الله تعالى ثم دنا فتدلى الخ المكتبة الاثرية سانكله بل شيخو پورہ ۱۸۷/۲

¹¹⁹ کتاب الاسماء والصفات للبيهقي باب ماجاء في قول الله تعالى ثم دنا فتدلى الخ المكتبة الاثرية سانكله بل شيخو پورہ ۱۸۷/۲

¹²⁰ مسند احمد بن حنبل مروی از ابوسعيد الخدری دارالفکر بیروت ۲۹/۳

حدثنایونس ثنالیث الحدیث سنداً و متناً¹²¹۔

ان میں صرف اس قدر ہے کہ رب عزوجل نے فرمایا۔ بعزتی و جلالی¹²²۔ مجھے اپنی عزت و جلال کی قسم۔

ارتقاع مکانی کا اصلاً ذکر نہیں، سہ بارہ اس سند سے روایت فرمائی۔

حدثنایحییٰ بن اسحق انا ابن لہیعة عن دراج عن ابی الہیثم عن ابی سعید الخدری۔

یہاں سرے سے قسم کا ذکر ہی نہیں صرف اتنا ہے کہ:

قال الرب عزوجل لا ازال اغفر لهم ما استغفروني ¹²³ ۔	رب عزوجل نے فرمایا میں انہیں ہمیشہ بخشتا ہوں گا جب تک وہ مجھ سے استغفار کریں گے۔
--	---

امام اجل حافظ الحدیث عبدالعظیم منذری نے بھی یہ حدیث کتاب الترغیب والترہیب میں بحوالہ مسند امام احمد و مستدرک حاکم ذکر فرمائی انہوں نے بھی صرف اسی قدر نقل کیا کہ بعزتی و جلالی¹²⁴ اور امام جلیل جلال الدین سیوطی نے جامع صغیر و جامع کبیر میں بھی بحوالہ مسند احمد و ابی یعلیٰ و حاکم ذکر کی ان میں بھی اتنا ہی ہے ارتقاع مکانی کا لفظ کسی میں نہیں، ہاں بیہقی نے کتاب الاسماء میں یہ حدیث اس طریق اخیر ابن لہیعة سے روایت کی۔

حيث قال اخبرنا علي بن احمد بن عبدان انا احمد بن عبيد ثنا جعفر بن محمد ثنا قتيبة ثنا ابن لهيعة عن دراج عن ابی الہیثم عن ابی سعید الخدری رضی اللہ تعالیٰ عنہ¹²⁵۔

¹²¹ مسند احمد بن حنبل مروی از ابوسعید خدری دار الفکر بیروت ۳/ ۴۱

¹²² مسند احمد بن حنبل مروی از ابوسعید خدری دار الفکر بیروت ۳/ ۲۹ و ۳۱

¹²³ مسند احمد بن حنبل مروی از ابوسعید خدری دار الفکر بیروت ۳/ ۷۱

¹²⁴ الترغیب والترہیب کتاب الذکر والدعاء الترغیب فی الاستغفار مصطفی البابی مصر ۲/ ۲۶۸

¹²⁵ کتاب الاسماء والصفات للبیہقی باب ماجاء فی اثبات العزة المکتبة الاثریہ سائگہ بل شیخوپورہ ۱/ ۲۲۱

یہاں وہ لفظ (ارتفاع مکانی) ہے اس سند میں اول تو ابن لہیعہ موجود ان میں محدثین کا جو کلام ہے معلوم و معہود جب باب احکام میں ان کی حدیث پر ائمہ کو وہ نزاعیں ہیں تو باب صفات تو اشد الابواب ہے۔

ضرب ۱۰۰: اقول: وہ مدلس ہیں کما فی فتح المغیث (جیسا کہ فتح المغیث میں ہے، ت) اور مدلس کا معنی محدثین قبول نہیں کرتے۔
ضرب ۱۰۱: اقول: وہ دراج سے راوی ہیں اور دراج ابو الہیثم سے، میزان الاعتدال میں دراج کی توثیق صرف یحییٰ سے نقل کی، اور امام احمد نے ان کی تضعیف فرمائی اور ان کی حدیثوں کو منکر کہا۔ امام فضلك رازی نے کہا وہ ثقہ نہیں، امام نسائی نے فرمایا: منکر الحدیث ہیں، امام ابو حاتم نے کہا ضعیف ہیں ابن عدی نے ان کی حدیثیں روایت کر کے کہہ دیا۔ اور حفاظ ان کی موافقت نہیں کرتے۔ امام دارقطنی نے کہا: ضعیف ہیں، اور ایک بار فرمایا: متروک ہیں، یہ سب اقوال میزان الاعتدال میں ہیں¹²⁶۔ بالآخر ان کے باب میں قول منقح یہ ٹھہرا جو حافظ الشان نے تقریب میں لکھا کہ:

صدوق فی حدیثہ عن ابی الہیثم ضعیف ¹²⁷ ۔	آدمی فی نفسہ سچے ہیں مگر ابو الہیثم سے ان کی روایت ضعیف ہے۔
---	---

اور یہاں یہ روایت ابو الہیثم ہی سے ہے تو حدیث کا ضعف ثابت ہو گیا، بڑے محدث جی، اسی رتے پر احادیث صحیحہ کہا تھا۔
ضرب ۱۰۲: یہ سات ضربیں ان خاص خاص حدیثوں کے متعلق آپ کے دم پر تھیں۔ اب عام لہجے کہ یہ حدیث اور اس جلیبی اور جولاؤ سب میں منہ کی کھاؤ مکان و منزل و مقام بمعنی مکان و منزلت

عہ: والہذا مرات میں اسی حدیث کے نیچے لکھا۔ وارتفاع مکانی ای مکانتی¹²⁸۔ ۲۳۔ ۲۵۔ ۲۴

ف: اسی مقام پر تحقیق والے نے بھی مکان سے مراد مکان لیا ہے، المراد هنا ارتفاع مکانة لیس مکان لان اللہ موجود بلا مکان و دلیلہ حدیث اہل الیمن۔ نذیر احمد سعیدی

¹²⁶ میزان الاعتدال ترجمہ ۲۶۶۷ دراج ابو السمع المصری دار المعرفۃ بیروت ۲/ ۲۵، ۲۴

¹²⁷ تقریب التہذیب ترجمہ ۱۸۲۹ دار الکتب العلمیہ بیروت ۱/ ۲۸۳

¹²⁸ مراتب المفاتیح باب الاستغفار والتوبہ فصل ثانی، مکتبہ حبیبہ کوئٹہ ۱۷۵/ ۱۷۵

و مرتبہ ایسے شائع الاستعمال نہیں کہ کسی اونٹنی ذی علم پر مخفی رہیں مگر جاہل بے خرد کا کیا علاج۔
 ضرب ۱۰۳: اقول: ممکن کہ مکان مصدر میمی ہو تو اس کا حاصل کون و وجود و ارتقاع و اعتلائے وجود الہی ہوگا۔
 ضرب ۱۰۴: اضافت تشریفی بھی کبھی کسی ذی علم سے سُنی ہے، کعبہ کو فرمایا: بنتی میرا گھر جبریل امین کو فرمایا: روحنا ہماری رُوح، ناقہ صالح کو فرمایا: ناقۃ اللہ اللہ کی اونٹنی اب کہہ دینا کہ اللہ کا بڑا شیش محل تو اوپر ہے اور ایک چھوٹی سی کوٹھری رات کو سونے کی مکے میں بنا رکھی ہے اور تیرا معبود کوئی جاندار بھی ہے اونچی سی اونٹنی پر سوار بھی ہے۔

بیجیا باش وانچہ خواہی گوئے

(بے حیا ہو جا اور جو چاہے کہہ ت)

وہی تیری جان کے دشمن امام بیہقی جن کی کتاب الاسماء کا نام تو نے ہمیشہ کے لیے اپنی جان کو آفت لگا دینے کے واسطے لے دیا اسی کتاب الاسماء میں بعد عبارت مذکورہ سابق فرماتے ہیں:

<p>ابوسلیمان نے فرمایا کہ یہاں شفاعت کے واقعہ میں ایک دوسرا لفظ ہے جس کو حضرت قتادہ نے انس رضی اللہ تعالیٰ عنہ اور انہوں نے نبی پاک صلی اللہ تعالیٰ علیہ وسلم سے روایت کیا: تو میرے پاس اہل محشر آئیں گے شفاعت کی درخواست کریں گے، تو میں اللہ تعالیٰ سے اجازت طلب کروں گا اس کے گھر میں تو مجھے اجازت شفاعت ہوگی، فی دارہ سے مراد وہ دار ہے جس کو اللہ تعالیٰ نے اپنے اولیاء کے لیے دار بنایا اور وہ جنت ہے، جیسے اللہ تعالیٰ کا ارشاد ہے اور اللہ تعالیٰ دار السلام کی طرف دعوت دیتا ہے۔ (جنت کو اللہ تعالیٰ کا دار کہنا) ایسے ہی ہے جیسے بیت اللہ اور حرم اللہ کہا جاتا ہے اور یہ مراد لیتے ہیں کہ وہ بیت جس کو</p>	<p>قال ابوسلیمان وھننا لفظۃ اخرى فی قصۃ الشفاعۃ رواھا قتادۃ عن انس رضی اللہ تعالیٰ عن النبی صلی اللہ تعالیٰ علیہ وسلم فیأتونی یعنی اهل المحشر یسأ لونی للشفاعۃ فاستأذن علی ربی فی دارہ فیؤذن لی علیہ ای فی دارہ التی دورھا لا ولیائتہ وھی الجنة کقولہ عزوجل لهم دار السلام عند ربهم وکقولہ تعالیٰ واللہ یدعوالی دار السلام وکما یقال بیت اللہ و حرم اللہ یریدون البیت الذی جعل اللہ مثابۃ</p>
--	---

<p>اللہ تعالیٰ نے لوگوں کے لیے مرجع بنایا اور وہ حرم جس کو اللہ تعالیٰ نے لوگوں کے لیے جائے امن بنایا، اس طرح روح اللہ کہا گیا کہ جس کا مطلب ہے کہ اللہ تعالیٰ نے اس کو باقی روحوں پر فضیلت دی اور یہ صرف کلامی ترتیب ہے جیسے اللہ تعالیٰ کا ارشاد فرعون سے حکایت کرتے ہوئے ہے کہ اس نے کہا: بنی اسرائیل! تمہارا رسول جو تمہاری طرف بھیجا گیا وہ مجنون ہے، تو یہاں رسول کی اضافت بنی اسرائیل کی طرف کی حالانکہ وہ صرف اللہ کے رسول ہیں، صلی اللہ تعالیٰ علیہ وسلم، جس کو اللہ تعالیٰ نے ان کی طرف بھیجا ہے، اہ اختصاراً (ت)</p>	<p>للناس، والحرم الذی جعله امناً ومثله روح اللہ علی سبیل التفضیل له علی سائر الارواح، وانما ذلك فی ترتیب الکلام کقولہ جل وعلا (ای حکایة عن فرعون) ان رسولکم الذی ارسل الیکم لمجنون فاضاف الرسول الیہم وانما هو رسول اللہ صلی اللہ تعالیٰ علیہ وسلم ارسل الیہم اہ باختصار¹²⁹۔</p>
---	---

ضرب ۱۰۵: کہ حدیث اول سے بھی جواب آخر ہے یہ دونوں حدیثیں بھی فرض کر لیں اور مکان اسی تیرے گمان ہی کے معنی پر رکھیں اور اس کی نسبت جانب حضرت عزت بھی تیرے ہی حسب دلخواہ قرار دیں تو غایت یہ کہ دو حدیث آحاد میں لفظ مکان وارد ہو اس قدر کیا قابل استناد و لائق اعتماد کہ ایسے مسائل ذات و صفات الہی میں احادیث اصلاً قابل قبول نہیں وہی تیرے دشمن مستند، امام بیہقی اسی کتاب الاسماء والصفات میں فرماتے ہیں:

<p>ہمارے ائمہ متکلمین اہلسنت وجماعت نے مسائل صفات الہیہ میں اخبار آحاد سے سند لانی قبول نہ کی جب کہ وہ بات کہ تنہا ان میں آئی اس کی اصل قرآن عظیم یا باجماع امت سے ثابت نہ ہو اور ایسی حدیثوں کی تاویل میں مشغول ہوئے۔</p>	<p>ترك اهل النظر اصحابنا الاحتجاج باخبار الآحاد في صفات الله تعالى اذا لم يكن لها انفرد منها اصل في الكتاب او الاجماع واشتغلوا بتأويله¹³⁰۔</p>
--	---

اسی میں امام خطابی سے نقل فرمایا:

¹²⁹ کتاب الاسماء والصفات باب ماجاء فی قول اللہ تعالیٰ ثم دنا فتدلی الخ المکتبۃ الاثریہ سانگہ ہل شیخوپورہ ۲/ ۱۸۸ و ۱۸۹

¹³⁰ کتاب الاسماء والصفات باب ما ذکر فی القدم والرجل ثم دنا فتدلی الخ المکتبۃ الاثریہ سانگہ ہل شیخوپورہ ۲/ ۹۲

<p>اس میں اور اس قسم کی صفات کے اثبات میں قاعدہ یہ ہے کہ یہ اثبات صرف کتاب اللہ یا قطعی حدیث سے ہو، اگر ان دونوں سے نہ ہو پھر اس کا ثبوت ان احادیث سے ہو جو کتاب اللہ اور قطعی صحیح حدیث سے مستند کسی ضابطہ کے مطابق اور ان کے معانی کے موافق ہو، اور جو ان کے مخالف ہو تو پھر اس صفت کے اسم کے اطلاق پر ہی اکتفا کیا جانا ضروری ہوگا اور اس کی مراد کے لیے ایسی تاویل کی جائے گی جو اہل دین اور اہل علم کے متفقہ اقوال کے معانی کے موافق ہو، اور ضروری ہے کہ اس صفت میں کوئی تشبیہ کا پہلو نہ ہو، یہی وہ قاعدہ ہے جس پر کلام کو مبنی کیا جائے اور اس باب میں یہی قابل اعتماد قاعدہ ہے۔ (ت)</p>	<p>الاصل في هذا وما اشبهه في اثبات الصفات. انه لا يجوز ذلك الا ان يكون بكتاب ناطق او خبر مقطوع بصحته فان لم يكن فليثبت من اخبار الاحاديث المستندة الى اصل في الكتاب او في السنة المقطوع بصحتها او بموافقة معانيها و ما كان بخلاف ذلك فالتوقف عن اطلاق الاسم به هو الواجب ويتأول حينئذ على ما يليق بمعاني الاصول المتفق عليها من اقاويل اهل الدين والعلم مع نفي التشبيه فيه. هذا هو الاصل الذي يبنى عليه الكلام والمعتمدة في هذا الباب. 131</p>
---	--

ضرب ۱۰۶: قول: تیری سب جہالتوں سے قطع نظر کی جائے تو ذرا اپنے دعوے کو سوچو کہ احادیث صریحہ صحیحہ سے عرش کا مکان الہی ہونا ثابت ہے، صریح ہونا بالائے طاق ان احادیث سے اگر فرض باطل ثابت ہوگا تو یہ تیرے معبود کے لیے تیرے زعم میں مکان ہے اس سے یہ کیونکر نکلا کہ وہ مکان عرش ہی ہے، خود اپنا دعویٰ سمجھنے کی لیاقت نہیں اور چلے صفات الہیہ میں کلام کرنے۔

ضرب ۱۰۷: قول: بلکہ حدیث اول میں تو سدرۃ المنتہیٰ کا ذکر ہے کہ:

<p>پھر آپ اس سے اوپر گئے جہاں کا صرف اللہ تعالیٰ کو ہی علم ہے حتیٰ کہ آپ سدرۃ المنتہیٰ پر آئے اور رب العزت کا قرب پایا پھر اور قرب پایا حتیٰ کہ دو کمانوں کے فاصلہ پر ہوئے یا اس سے بھی زیادہ قرب پایا، تو اللہ تعالیٰ نے ان کی طرف وحی</p>	<p>ثم علا به فوق ذلك بما لا يعلمه الا الله حتى جاء سدرۃ المنتهى ودنا الجبار رب العزة فتدلى حتى كان منه قاب قوسين او ادنى فاوحى اليه فيهما اوحى خمسين</p>
---	--

¹³¹ کتاب الاسماء والصفات للبيهقي باب ما ذكر في الاصابع المكتبة الاثرية سانگھ بل شينخو پورہ ۷۰۲

صلوة الحدیث ¹³² -	فرمائی جو فرمائی اس وحی میں پچاس نمازیں بھی ہیں۔ الحدیث (ت)
------------------------------	--

تو اگر تیرے زعم باطل کے طور پر اطلاق مکان ثابت ہوگا تو سدرہ پر نہ عرش پر، انہیں کو احادیث صریحہ کہتا تھا۔

لا حول ولا قوۃ الا باللہ العلی العظیم

چوتھا پانچ

یہ ادعا کہ استواء علی العرش کے معنی بیٹھنا، چڑھنا، ٹھہرنا مطابق سنت ہیں۔

ضرب ۱۰۸: قول: تم وہابیہ کے دھرم میں تشریح کا منصب تین قرن تک جاری رہا تھا، اور اس کے بعد عموماً و اطلاقات شرعیہ کا دروازہ بھی بند ہو گیا، تو نے اسی تحریر میں لکھا ہے۔ جو بات امور دین میں بعد قرونِ ثلاثہ کے ایجاد ہوئی بالاتفاق بدعت ہے وکل بدعة ضلالة (اور ہر بدعت گمراہی ہے۔ ت)

اب ذرا تھوڑی دیر کو مرد بن کر استواء علی العرش کے ان تینوں معنی کا صحابہ کرام یا تابعین یا تبع تابعین کے ائمہ سنت سے باسانید صحیحہ معتمدہ ثبوت دیجئے ورنہ خود اپنی بدعتی گمراہ بدین فی النار ہونے کا اقرار کیجئے تیرہ صدی کے دو ایک ہندیوں کا لکھ دینا سنت نہ ثابت کر سکے گا۔
ضرب ۱۰۹: قول: تو نے اسی تحریر میں نماز کے بعد ہاتھ اٹھا کر دعا مانگنے کے انکار میں لکھا: کسی صحیح حدیث قولی و فعلی و تقریری سے ثابت نہیں، کہے کی شرم اور غیر مقلدی کی لاج ہے تو ان تینوں معنی کا ثبوت بھی کسی حدیث صحیح سے دوور نہ اپنے لکھے کو سر پر ہاتھ رکھ کر روؤ۔
ضرب ۱۱۰: قول: یہ تو الزامی ضربیں تھیں اور تحقیقاً بھی قرآن عظیم کے معنی اپنی رائے سے کہنا سخت شنیع و ممنوع ہے تو ایسے معنی کا سلف صالح سے ثابت دینا ضرور اور قول بے ثبوت مردود و مجبور۔

ضرب ۱۱۱: ہر عاقل سمجھتا ہے کہ مولیٰ سبحانہ و تعالیٰ نے استواء کو اپنی مدح و ثناء میں ذکر فرمایا ہے۔ معاذ اللہ بیٹھنے، چڑھنے، ٹھہرنے میں اس کی کیا تعریف نکلتی ہے کہ ان سے اپنی مدح فرماتا اور مدح بھی ایسی کہ بار بار بتکرار سات سورتوں میں اس کا بیان لاتا تو ان معانی پر استواء کو لینا مدح و تعریف میں قدح و تحریف میں کر دینا ہے لاجرم بالیقین یہ ناقص و بے معنی معانی ہر گز مراد رب العزیز نہیں۔

ضرب ۱۱۲: اوپر معلوم ہو چکا کہ آیاتِ تنابہات میں اہل سنت کے صرف دو طریق ہیں:

¹³² صحیح البخاری کتاب التوحید باب کلمہ اللہ موسیٰ تکلیماً قدیمی کتب خانہ کراچی ۱۲/۱۱۲۰

اول: تفویض کہ کچھ معنی نہ کہے جائیں، اس طریق پر اصلاً عزیمت کی اجازت ہی نہیں کہ جب معنی ہم

عہ: فائدہ جلیلہ: امام حجیہ الاسلام محمد محمد غزالی قدس سرہ العالی کتاب الجام العوام میں فرماتے ہیں:

يجب على من سيع آيات الصفات واحاديثها من العوام و النحوى و المحدث و المفسر و الفقيه ان ينزه الله سبحانه من الجسبية و توابعها من الصورة و المكان و الجهة فيقطع بان معناه التحقيق اللغوى غير مراد لانه في حق الله تعالى محال وان لهذا معنى يليق بجلاله تعالى وان لا يتصرف في الالفاظ الواردة لا بالتفسير اى بتبديل اللفظ بلفظ آخر عربى او غيره لان جواز التبديل فرع معرفة المعنى المراد ولا بالاشتقاق من الوارد كان يقول مستو اخذا من استوى ولا بالقياس كان يطلق لفظه الساعد والكف قياسا على ورود اليد وان يكف باطنه عن التفكير في هذه الامور فان حدثته نفسه بذلك تشاغل بالصلوة و الذكرو قراءة القرآن فان لم يقدر على الدوام على ذلك تشاغل بشيىء من العلوم فان لم يكنه فبحرفة او صناعة فان لم يقدر فبلعب ولهو فان ذلك خير من الخوض في هذا البحر

اس (باقی اگلے صفحہ پر)

جانتے ہی نہیں ترجمہ کیا کریں، امیر المؤمنین عمر بن عبدالعزیز رضی اللہ تعالیٰ عنہ کا ارشاد گزرا کہ ان کی تفسیر میں منتہائے علم بس اس قدر ہے کہ کہیں ہم ان پر ایمان لائے، کتاب الاسماء سے گزرا کہ ہمارے اصحاب متقدمین رضی اللہ تعالیٰ عنہم استواء کے کچھ معنی نہ کہتے نہ اس میں اصلاً زبان کھولتے۔

امام سفین کا ارشاد گزرا کہ ان کی تفسیر یہی ہے کہ تلاوت کیجئے اور خاموش رہئے، کسی کو جائز نہیں کہ عربی یا فارسی کسی زبان میں اس کے معنی کہے۔

سیدنا امام محمد رضی اللہ تعالیٰ عنہ کا ارشاد گزرا کہ ان کے معنی نہ کہنا ہی رسول اللہ صلی اللہ تعالیٰ علیہ وسلم سے منقول، اور اسی پر سلف صالح کا اجماع ہے۔

طریق دوم: کہ متاخرین نے بضرورت اختیار کیا اس کا یہ منشا تھا کہ وہ معنی نہ رہیں جن سے اللہ عزوجل کا خلق سے مشابہ ہونا متوہم ہو بلکہ اس کے جلال و قدوسیت کے معنی پیدا ہو جائیں۔ بیٹھنا، چڑھنا، ٹھہرنا تو خاص اجسام کے کام اور باری عزوجل کے حق میں صریح عیب ہیں تو تم نے تاویل خاک کی بلکہ اور وہم کی جڑ جمادی۔

بالجملہ یہ تینوں معانی دونوں طریقہ اہلسنت سے دور و مجبور ہیں ان کو مطابق سنت کہنا نام زنگی کا نور رکھنا ہے اب آپ ملاحظہ ہی کریں گے کہ ائمہ اہلسنت نے ان معانی کو کیسا کیسا رد فرمایا ہے دو ایک ہندیوں کے قدم نے اگر لغزش کی اور خیال نہ رہا کہ ان لفظوں سے ترجمہ ہرگز صحیح نہیں تو ان کا لکھنا ائمہ سلف و خلف کے اجماع کو رد نہیں کر سکتا، نہ وہ مسلک اہلسنت قرار پاسکتا ہے مگر وہابیوں بلکہ سب گمراہوں کی ہمیشہ یہی حالت رہی ہے کہ ڈوبتا سوار پکڑتا ہے جہاں کسی کا کوئی لفظ شاذ مجبور پکڑ لیا خوش ہو گئے اور اس کے مقابل تصریحات قاہرہ سلف و خلف بلکہ ارشادات صریحہ قرآن و حدیث کو

<p>بل لو اشتغل لملاہی البدنیۃ کان اسلم من الخوض فی هذا البحر البعید غورہ بل لو اشتغل بالمعاصی البدنیۃ کان اسلم فان ذلك غایتہ لفسق وهذا عقبته الشرك اہ مختصراً¹³³۔</p>	<p>سے بہتر ہے کہ ان کی نہایت فسق ہے اور اس کا انجام کفر، والعیاذ باللہ تعالیٰ ۱۲ منہ۔</p>
--	---

بالائے طاق رکھ دیا مگر اہل حق بجز اللہ تعالیٰ خوب جانتے ہیں کہ شاہراہ ہدایت اتباع جمہور ہے جس سے سہواً خطا ہوئی اگرچہ معذور ہے مگر اس کا وہ قول متروک و مجبور ہے، وہ جانتے ہیں کہ لکل جواد کبوة لکل صارم نبوة و لکل عالم ہفوة ہر تیز گھوڑا کبھی ٹھوکر کھالیتا ہے اور ہر تیغ ہراں کبھی کر جاتی ہے اور ہر عالم سے کبھی کوئی لغزش و قوع پاتی ہے۔ وباللہ العصمة۔
ضرب ۱۱۳: اب اپنے مستندات سے ان معانی کا رد سنتے جائیے جنہیں آپ نے براہ جہالت مطابق سنت بلکہ سنت کو انہیں میں منحصر بتایا۔ مدارک شریف سے گزرا:

الاستواء بمعنی الجوس لایجوز علی اللہ تعالیٰ ¹³⁴ ۔	استواء بیٹھنے کے معنی پر اللہ تعالیٰ عزوجل کے حق میں محال ہے۔
--	---

ضرب ۱۱۴: کتاب الاسماء سے گزرا:

متعال عن ان یجوز علیہ اتخاذ السریر للجلوس ¹³⁵ ۔	اللہ تعالیٰ عزوجل اس سے پاک و برتر ہے کہ بیٹھنے کے لیے تخت بنائے۔
--	---

ضرب ۱۱۵: اسی میں امام ابو الحسن طبری وغیرہ ائمہ متکلمین سے گزرا استواء کے یہ معنی نہیں کہ مولیٰ تعالیٰ عرش پر بیٹھایا کھڑا ہے، یہ جسم کی صفات ہیں اور اللہ عزوجل ان سے پاک۔
ضرب ۱۱۶: اسی میں فراغی سے یہ حکایت کر کے کہ استواء بمعنی اقبال ہے، اور ابن عباس رضی اللہ تعالیٰ عنہما نے چڑھنے سے تفسیر کی، فرمایا:

استوی بمعنی اقبل صحیح لان الاقبال هو القصد و القصد هو الارادة و ذلک جائز فی صفات اللہ تعالیٰ، اما ما حکى عن ابن عباس	یعنی استواء بمعنی اقبال صحیح کہ اقبال قصد ہے اور قصد ارادہ ہے، یہ تو اللہ سبحنہ کی صفات میں جائز ہے، مگر وہ جو ابن عباس رضی اللہ تعالیٰ عنہما سے حکایت کی کہ استواء چڑھنے کے معنی
--	---

عہ: امام جلال الدین سیوطی نے اتقان میں فرمایا: رد بانہ تعالیٰ منزہ عن الصعود ایضاً¹³⁶۔ یہ معنی یوں مردود ہوئے کہ اللہ تعالیٰ چڑھنے سے پاک ہے ۱۲ منہ،

¹³⁴ مدارک التنزیل (تفسیر النسفی) آیت ۳/ ۷ دار الکتب العربی بیروت ۱۴۶

¹³⁵ کتاب الاسماء والصفات للبیہقی جماع ابواب ذکر اسماء اللہ التي تتبع المکتبة الاثریہ سانگلہ بل شیخوپورہ ۱/ ۷۱، ۷۲

¹³⁶ الاتقان فی علوم القرآن النوع الثالث والاربعون دار احیاء التراث العربی بیروت ۲۰۵

<p>پر ہے فراء نے کلبی کی تفسیر سے اخذ کیا اور کلبی ضعیف ہے اور خود ابن عباس رضی اللہ تعالیٰ عنہما سے اس کلبی نے دوسری جگہ یوں روایت کی کہ استواء کے معنی حکم الہی کا چڑھنا ہے۔</p>	<p>رضی اللہ تعالیٰ عنہما فانما اخذه عن تفسیر الکلبی و الکلبی ضعیف والروایة عنه فی موضع آخر عن الکلبی عن ابی صالح عن ابن عباس رضی اللہ تعالیٰ عنہما استوی یعنی صعدا امره اہملخصاً¹³⁷۔</p>
--	---

ضرب ۱۱: اسی میں فرمایا:

<p>یعنی محمد بن مروان نے کلبی سے اس نے ابوصالح سے اس نے ابن عباس رضی اللہ تعالیٰ عنہما سے روایت کی کہ اللہ تعالیٰ کے قول ثم استوی علی العرش میں عرش پر استواء کے معنی ٹھہرنا ہے یہ روایت منکر ہے، اور خود کلبی نے اسی سند سے دوسری جگہ یوں روایت کی کہ عرش پر استواء کے معنی حکم الہی کا ٹھہرنا ہے یہاں ٹھہرنے کو حکم کی طرف پھیرا اور یہ ابوصالح اور کلبی اور محمد بن مروان سب کے سب علمائے محدثین کے نزدیک متروک ہیں ان کی کوئی روایت حجت لانے کے قابل نہیں کہ ان کی روایتوں میں منکرات بکثرت ہیں اور ان میں ان کا جھوٹ بولنا آشکارا ہے، حبیب بن ابی ثابت نے فرمایا ہم نے اس ابوصالح کا نام ہی دروغ زن رکھ دیا تھا امام سفیان نے فرمایا خود کلبی نے مجھ سے بیان کیا کہ ابوصالح نے مجھ سے کہا جتنی حدیثیں میں نے تجھ سے بیان کی ہیں سب جھوٹ ہیں نیز کلبی نے کہا</p>	<p>عن محمد بن مروان عن الکلبی عن ابی صالح عن ابن عباس رضی اللہ تعالیٰ عنہما فی قوله تعالیٰ ثم استوی علی العرش یقول استقر علی العرش. ہذہ الروایة منکرۃ وقد قال فی موضع آخر بہذا الاسناد استوی علی العرش یقول استقر امره علی السریر ورد الاستقرار الی الامر. و ابوصالح ہذا والکلبی و محمد بن مروان کلہم متروک عند اهل العلم بالحديث لایحتجون بشیئی من روایا تہم لکثرة المناکیر فیہا وظہور الکذب منہم فی روایا تہم. اخبنا ابو سعید المالینی (فذكر باسنادہ) عن حبیب بن ابی ثابت قال کنا نسبیہ دروغ زن یعنی اباصالح مولی امر ہائی. و اخبنا ابو عبد اللہ الحافظ (فاسند) عن سفین قال قال الکلبی قال لی ابوصالح</p>
--	---

¹³⁷ کتاب الاسماء والصفات للبیہقی باب الرحمن علی العرش استوی المکتبۃ الاثریہ سانگلہ ہل شیخوپورہ ۱۲/ ۱۵۵ و ۱۵۴

<p>مجھ سے ابو صالح نے کہا دیکھو جو کچھ تو نے میرے واسطے سے حضرت ابن عباس رضی اللہ تعالیٰ عنہما سے روایت کیا ہے اس میں سے کچھ روایت نہ کرنا، امام بخاری فرماتے ہیں کلبی کے شاگرد محمد بن مروان کوئی سے ائمہ حدیث نے سکوت کیا ہے، یعنی اس کی روایات متروک کر دیں اس کی حدیث کا ہر گز اعتبار نہ کیا جائے۔</p>	<p>كل ما حدثك كذب، واخبرنا المأليني (بسندہ) عن الكلبی قال قال لی ابو صالح انظر كل شیعی رویت عنی عن ابن عباس رضی اللہ تعالیٰ عنہما فلا تروہ. اخبرنا ابو سهل احمد بن محمد المزکی ثنا ابو الحسین محمد بن حامد العطار اخبرنی ابو عبد اللہ الرواسانی قال سمعت محمد بن اسمعیل البخاری یقول محمد بن مروان الكوفی صاحب الكلبی سکتوا عنه لایکتب حدیثہ البتة اہ مختصراً¹³⁸۔</p>
--	--

ضرب ۱۱۸: پھر فرمایا:

<p>بھلا کیونکر ہو سکتا ہے کہ ایسی باتیں ابن عباس رضی اللہ تعالیٰ عنہما سے صحیح ہوں پھر ان کے ثقہ شاگرد محکم فہم و حفظ والے نہ انہیں روایت کریں نہ ان سے آگاہ ہوں حالانکہ ان کے جاننے کی کیسی ضرورت ہے اور جو کچھ کلبی اور اس کی حالت کے اور لوگ تنہا روایت کر رہے ہیں اس سے تو اللہ عزوجل کا محدود ہونا لازم آتا ہے اور محدود ہونا حادث ہونے کو واجب کرتا ہے کہ حد کے لیے کوئی ایسا درکار ہے جو خاص اس حد معین سے اس محدود کو مخصوص کرے اور اللہ عزوجل تو قدیم ہے ہمیشہ سے ہے۔</p>	<p>وکیف یجوز ان یکون مثل هذه الاقاویل صحیحہ عن ابن عباس رضی اللہ تعالیٰ عنہما ثم لایروہا ولا یعرفها احد من اصحابہ الثقات الاثبات مع شدة الحاجة الی معرفتها. وما تفرد به الكلبی وامثاله یوجب الحد والحد یوجب الحد لحاجة الحد الی حد خصه به والباری تعالیٰ قدیم لم یزل۔¹³⁹</p>
--	---

¹³⁸ کتاب الاسماء والصفات للبيهقي باب الرحمن على العرش استوى المكتبة الاثرية ساکنگہ ہل شیخوپورہ ۲۵۷۲۵۵/۲

¹³⁹ کتاب الاسماء والصفات للبيهقي باب الرحمن على العرش استوى المكتبة الاثرية ساکنگہ ہل شیخوپورہ ۱۵۷/۲

ضرب ۱۱۹: اسی میں ہے:

<p>بے شک اللہ تعالیٰ کے لیے نہ مکان ہے نہ کوئی چیز ایسی جس پر سوار ہو اور بے شک حرکت اور سکون اور ہٹنا اور ٹھہرنا یہ جسم کی صفتیں ہیں اور اللہ تعالیٰ احد صمد ہے کوئی چیز اس سے مشابہت نہیں رکھتی اھ باختصار۔</p>	<p>ان اللہ تعالیٰ لامکان له ولا مرکب و ان الحركة و السکون والانتقال والاستقرار من صفات الاجسام واللہ تعالیٰ احد صمد لیس کمثله شیعی¹⁴⁰ - اھ باختصار</p>
---	---

ضرب ۱۲۰: مدارک شریف میں فرمایا:

<p>عرش کے معنی تخت اور استواء کے معنی ٹھہرنا کہنا جس طرح فرقہ مجسمہ کہتا ہے باطل ہے۔</p>	<p>تفسیر العرش بالسریرو والاستواء بالاستقرار کہا تقوله المشبهة باطل¹⁴¹۔</p>
--	--

دیکھتے تو حق کیسا واضح ہوا، واللہ الحمد۔

پانچواں تپانچہ

اقول: یہ تو اوپر واضح ہو گیا کہ یہ مدعی خود ہی دعوے پر نہ جما اور جن صفات سے کلام شارع ساکت نہیں ان سے سکوت درکنار، ان کا صاف انکار کر گیا مگر یہاں یہ کہتا ہے کہ اس مدعی بے باک کے نزدیک تسلیم و عدم سکوت کا وہ مطلب ہرگز نہیں جو اہلسنت کے نزدیک ہے یعنی کچھ معنی نہ کہنا صرف اجمالاً اتنی بات پر ایمان لے آنا کہ جو کچھ مراد الہی ہے حق ہے یا تاویل کر کے صاف و پاک معنی کی طرف ڈھال دینا جن میں مشابہت مخلوق و جسمیت و مکان و جہت کی بواصلاً نہ پیدا ہو۔ اس مسلک پر ایمان لاتا تو استواء کے معنی بیٹھنا، چڑھنا، ٹھہرنا نہ بتاتا ان کے علاوہ اور معانی کو کہ ائمہ اہلسنت نے ذکر فرمائے بدعت و ضلالت نہ بتاتا لاجرم اس کا مسلک وہی مسلک مجسمہ ہے کہ جو کچھ وارد ہوا وہ اپنے حقیقی لغوی معنی مفہوم و متبادر پر محمول ٹھہرا کر مانا جائے گا۔ شروع سے اب تک جو لکھا گیا وہ اسی ضلالت ملعونہ کے رد میں تھا اتنا اور اس کے کان میں ڈال دوں شاید خدا سمجھ دے اور ہدایت کرے کہ اے بے خرد! یہ ناپاک مسلک جو استواء میں خصوصاً اور باقی تشابہات میں مطلقاً تیرا ہے۔ (کھلی گمراہی کا نجس رستہ ہے) اس طریقہ پر تیرا معبود جسے تو اپنے

¹⁴⁰ کتاب الاسماء والصفات باب هل ينظرون الا ان يأتیہم اللہ الخ المكتبة الاثریہ شیخوپورہ ۱۹۴ / ۲

¹⁴¹ مدارک التنزیل (تفسیر النسفی) آیت ۷ / ۵۴ دارالکتاب العربی بیروت ۵۶ / ۲

ذہن میں ایک صورت تراش کر معبود سمجھ لیا ہے اگر بت خانہ چین کی ایک صورت ہو کر نہ رہ جائے تو میرا ذمہ۔
ضرب ۱۸۲ تا ۱۸۴: جانتا ہے وہ تیرا وہی معبود کیسا ہے۔

<p>اس کا انسان جیسا چہرہ، اس میں دو آنکھیں دیکھتی ہیں لیکن جس پر وہ ناراض ہو اس کی طرف نہیں دیکھتا پھر عجب ہے کہ اس کا چہرہ ہر طرف ہے اس سے بڑھ کر عجیب یہ کہ اس کے باوجود جس سے ناراض ہو اس سے چہرہ پھیر لے، کاش سمجھ ہوتی، جو ہر طرف ہو وہ کس طرح دوسری طرف پھر جائے، بلکہ جب تک نمازی نماز میں ہے تو وہ اپنے چہرہ کو نمازی کی طرف کرتا ہے اور جب وہ نمازی فارغ ہو جاتا ہے تو وہ بھی پھر جاتا ہے، اس کی آواز ہے تو آہٹ اور سانس بھی ہوگا، بلکہ یمن کی طرف سے پایا جاتا ہے، اس کے دوکان ہیں جس سے راضی ہو اس پر کان لگاتا ہے قدر آور ہے اس کے سر کے بال دونوں کانوں سے نیچے تک بڑھے ہوئے ہیں، لیکن داڑھی نہیں بلکہ نوجوان بے داڑھی ہے، انسان کی طرح اس کے دو ہاتھ ہیں انہیں ایک دایاں دوسرا بایاں ہے، اس کا بازو اور ہتھیلی اور انگلیاں ہیں، دور تک اس کے ہاتھ پھیلے ہوئے، کبھی ہاتھوں کو بند کرتا ہے اور کبھی کھول کر پھرتا ہے، اس کا پہلو ہے، ہنستا ہے، اپنے منہ سے خبر بتاتا ہے، اس کے دانت ہیں جو چباتے ہیں، اس کا زیر جامہ ہے جس سے رحم لگتا ہے، دو پاؤں ہیں، پنڈلی ہے، تخت پر بیٹھ کر دونوں پاؤں کو لٹکاتا ہے اور ان دونوں کو کرسی پر رکھتا ہے اور کبھی چت لیٹ کر</p>	<p>لہ وجہ کو جہ الانسان فيہ عينان تنظران ولكن من سخط عليه لا ينظر اليه ثم العجب ان وجهه الى كل جهة واعظم عجباً انه مع ذلك يصرفه عن يغضب عليه فليت شعري كيف يصرف عن جهة ما هو الى كل وجهة بل المصلى مادام يصلى يقبل عليه بوجهه فاذا انصرف صرف له صوت فلتكن حنجرة ونفس ايضاً بل قد وجد من قبل اليمين له اذنان يا ذن لمن يرضى عليه جعد ذو وفرّة الى شحمة اذنيه اما اللحية فلم توجد بل شاب امر دلہ يدان كالانسان فيهما يمين و شمال وساعد وكف واصابع مبسو طتان الى بعيد و ربما قبض وقد يحثوله جنب وضحكه يخبر عن فم يغفر واسنان تكشر له حقو تعلقت به الرحم و رجلان وساق قد جلس على السرير مدلياً قدميه و اضعهما على كرسی وربما استلقى</p>
--	---

<p>ایک ٹانگ کو دوسری پر رکھتا ہے لہذا اس کی پیٹھ اور گدی ہوگی، اور چھاتی سے مانوس کرتا ہے، اس کی چھاتی کے نور سے فرشتے پیدا ہوئے، اس کے قدم ہر مسجد میں ہیں تاکہ سجدہ کرنے والا ان قدموں پر سجدہ کرے، اور باقی اعضاء جن کی تفصیل نہیں صرف یہ خبر عام و اشمل ہے کہ وہ انسانی صورت پر ہے کیونکہ اس نے آدم کو اپنی صورت پر پیدا کیا، چڑھتا ہے، اترتا ہے، چلتا ہے، دوڑتا ہے، کبھی زمین پر آتا ہے اور آخری قدم موضع وج میں ہوتا ہے، پھر قیامت کو آکر زمین پر چکر لگائے گا، لباس والا تہبند اور چادر پہنے ہوئے، اپنے دامن سے مومن کو ڈھانپتا ہے اس کی چادر چہرہ پر ہے جنت عدن میں اس کا گہرا سایہ ہے جس کو چاہتا ہے اس پر ڈالتا ہے اور جس چیز پر نہیں چاہتا نہیں ڈالتا، قیامت میں بادل کے سایہ میں آئے گا۔ تعجب و حیا کرتا ہے، میلان آگے پیچھے ہوتا ہے مذاق کرتا ہے، کبھی کسی چیز سے گھن کرتا ہے، اس کا عرش چار ملک ہیں، دو اس کے داہنے قدم اور دو اس کے بائیں قدم کے نیچے ہیں، شدید بوجھ ڈالے تو اس سے عرش اس طرح آواز نکالتا ہے جیسے نیا کچاوا بھاری سوار سے آواز پیدا کرتا ہے، کبھی سبز جوڑا پہنتا ہے، اور سونے کے جوتے ہیں اور سونے کی کرسی پر بیٹھا اور اس کے نیچے سونے کا بستر اور پاس موتیوں کے پردے ہوتے ہیں،</p>	<p>واضعاً احدی رجليه على الاخری فلا بد من ظهر وقفاً ويستأنس للصدر ايضاً فمن نور صدره خلقت الملائكة قد ماہ في كل مسجد عليهما يسجد الساجدون وبقية الاعضاء لم تفصل الا خبر اعم و اشمل انه على صورة الانسان اذ خلق ادم على صورة الرحمن يصعد وينزل ويشئ ويهرول وقد يأتي الارض وكانت اخر وطاته بوضع وج ثم يجيئ يوم القيمة فيطوف الارض مكتسب ثياباً ازارا و رداء يستر المؤمن بكتفه رداؤه على وجه في جنة عدن له ظل ظليل يصيب به من يشاء و يصرف عنه من يشاء يأتي يوم القيام في ظلل من الغمام يتعجب ويستحيى و يهلل و يتردد و يستهنئ وقد يتقدر نفسه شيئاً تحمله و عرشه اربعة املاك اثنان تحت رجليه اليمنى و اثنان تحت رجليه اليسرى تقبل شديد الوزر و يأت منه العرش اطيط الرجل الجديد من ثقل الراكب الشديد ريباً لبس حلة خضراء و نعلين من ذهب و جلس على كرسی ذهب تحته فراش من ذهب و دونه ستر من</p>
---	---

<p>اس کے پاؤں سبزے کے باغ میں سبزے پر ہوتے ہیں بعض ان میں وہ صفات ہیں جن کو قرآنی آیات نے بیان کیا اور باقی وہ جن کے بارے میں احادیث وارد ہوئی ہیں ان میں سے اکثر کو کتاب الاسماء والصفات میں پیش کیا ہے۔ (ت)</p>	<p>لؤلؤ رجلاه في خضرة في روضة خضراء الى غير ذلك مما نطقت ببعضه الايات ووردت بالباقي الاحاديث. اتي على اكثرها في كتاب الاسماء والصفات۔</p>
---	---

کیوں اے جاہل بے خرد! اے حدیث احاد و ضعیف ارتفاع مکانی سے سن دلا کر اپنے معبود کو مکان ماننے والے، کیا ایسے ہی معبود کو زوپو جتا ہے پھر اس میں اور انسان کے جسم میں چھوٹے بڑے کے سوا فرق کیا ہے، مگر الحمد للہ اہلسنت ایسے سچے رب حقیقی معبود کو پوجتے ہیں جو احد، صمد، بے شبہ و نمون و بیچون و چگون ہے۔

<p>نہ اس کی کوئی اولاد اور نہ وہ کسی سے پیدا ہوا، اور نہ اس کے جوڑ کا کوئی (ت)</p>	<p>«لَمْ يَلِدْ وَلَمْ يُولَدْ ۚ لَمْ يَكُنْ لَهُ كُفُوًا أَحَدٌ» 142۔</p>
--	--

جسم و جسمانیات و مکان و جہالت و اعضاء و آلات و تمام عیوب و نقصانات سے پاک و منزہ ہے یہ سب اور اس کے مثل جو کچھ وارد ہوا ان میں کچھ روایہ ضعیف ہے اور زیادہ وہی ہوگا اور صریح تشبیہ کی صاف تصریحیں کہ تاویلی محاوروں سے بعید پڑیں اسی میں ملیں گی اُسے تو یہ خدا کے موافق بندے ایک جو کے برابر بھی نہیں سمجھتے اور جو کچھ روایہ صحیح مگر خبر احاد ہو اسے بھی جب کہ متواترات سے موافق المعنی نہ ہو پایہ قبول پر جگہ نہیں دیتے۔

<p>اعتقاد کے باب میں اخبار احاد اگرچہ صحیح کتاب اور صحیح سند سے ہوں وہ اعتماد کے لیے مفید نہیں ہیں۔ (ت)</p>	<p>فان الاحاد لاتفيد الاعتماد في باب الاعتقاد دو لو فرضت في اصح الكتب باصح الاسناد۔</p>
---	---

رہ گئے متواترات اور وہ نہیں مگر معدودے چند، اور وہ بھی معروف و مشہور محاورات عرب کے موافق تاویل پسند مثل ید و وجہ و عین و ساق و استواء و اتیان و نزول و غیر ہا ان میں تاویل کیجئے تو راہ روشن اور تفویض کیجئے تو سب سے احسن، نہ یہ کہ منہ بھر کر خدا کو گالی دیکھئے اور اس کے لیے صاف صاف مکان مان لیجئے، یا اٹھتا، بیٹھتا، چڑھتا، اترتا، چلتا، ٹھہرتا، تسلیم کیجئے، اللہ عزوجل

اتباعِ حق کی توفیق دے اور مخالفتِ اہلسنت سے ہر قول و فعل میں محفوظ رکھے، آمین۔

چھٹا پانچ

اقول: طرفہ تماشا ہے جب اس گمراہ نے سب مصائب اپنے سر پر اوڑھ لیے اپنے معبود کو مکانی کہہ دیا، جسم مان لیا، عرش پر متمکن ٹھہرا کر جہت میں جان لیا، پھر یہ کیا خط سوچا کہ اور کہیں نہیں کہہ کر طرح طرح اپنے ہی لکھے سے تناقض کیا۔

ضرب ۱۸۳: سچا ہے تو قرآن و حدیث سے ثبوت دے کہ اللہ تعالیٰ عرش پر تو ہے اور عرش کے سوا کہیں نہیں، یہ اور کہیں نہیں، کون سی آیت حدیث میں ہے؟ "أَمْرٌ تَقُولُونَ عَلَى اللَّهِ مَا لَا تَعْلَمُونَ" ¹⁴³۔ یا یہود کی طرح بے جانے بوجھے دل سے گھڑ کر خدا پر حکم لگادیتے ہو۔

ضرب ۱۸۴: جب تو اس سبوح و قدوس جل جلالہ کو مکان سے پاک نہیں مانتا تو اب کوئی وجہ نہیں کہ اور آیات و احادیث جن کے ظاہر الفاظ سے اور جگہ ہونا مفہوم ہو اپنے ظاہر سے پھیری جائیں۔ تیرے طور پر ان سب کو معنی لغوی حقیقی ظاہر متبادر پر عمل کرنا واجب ہوگا، اب دیکھ کہ تو نے کتنی آیات و احادیث کا انکار کر دیا اور کتنی بار اپنے اس لکھے سے کہ جو شرع میں وارد ہے اس سے سکوت نہ ہوگا، صاف تناقض کیا سب میں پہلے تو یہی حدیث صحیح بخاری و هو مکانہ ¹⁴⁴۔ ہے جس میں تُو نے بزور زبان ضمیر حضرت عزت جل شانہ کی طرف ٹھہرا دی اور پھر مکانہ سے محض زبردستی عرش مراد لے لیا حالانکہ وہاں سدرۃ المنتہیٰ کا ذکر ہے تو عرش ہی پر ہونا غلط ہوا کبھی سدرہ پر بھی ٹھہرا ہے۔

ضرب ۱۸۵: صحیح بخاری حدیث شفاعت میں انس رضی اللہ تعالیٰ عنہ سے ہے:

فأستأذن علي ربي في داره فيؤذن لي عليه ¹⁴⁵ ۔	میں اپنے رب پر اذن طلب کروں گا اس کی حویلی میں تو مجھے اس کے پاس حاضر ہونے کا اذن ملے گا۔
--	---

ظاہر ہے کہ تخت کو حویلی نہیں کہتے، نہ عرش کسی مکان میں ہے، بلکہ وہ بالائے جملہ اجسام ہے،

¹⁴³ القرآن الکریم ۸۰/۲

¹⁴⁴ صحیح البخاری کتاب التوحید باب قول اللہ تعالیٰ وکلم اللہ مولیٰ تکلیماً قدیری کتب خانہ کراچی ۱۱۲۰/۲

¹⁴⁵ صحیح البخاری کتاب التوحید باب قول اللہ وجوه یومئذ ناضرة الی ربها ناظرة قدیری کتب خانہ کراچی، ۱۱۰۸/۲

لاجرم یہ حویلی جنت ہی ہوگی۔

ضرب ۱۸۶: صحیحین میں ابو موسیٰ اشعری رضی اللہ تعالیٰ عنہ سے:

<p>رسول اللہ صلی اللہ تعالیٰ علیہ وسلم نے فرمایا: دو جنتیں ہیں جن کے برتن اور تمام سامان چاندی کا ہے، دو جنتیں ہیں جن کے برتن اور تمام سامان سونے کا ہے اللہ تعالیٰ کے دیدار اور قوم میں صرف کبریائی کی چادر ہوگی جو جنتِ عدن میں اس کے چہرے پر ہوگی، حائل ہوگی۔ (ت)</p>	<p>قال رسول الله صلى الله تعالى عليه وسلم جنتان من فضة أنيتهما وما فيهما، وجنتان من ذهب أنيتهما وما فيهما وما بين القوم وبين ان ينظروا الى ربهم عزوجل الارداء الكبرياء على وجهه في جنة عدن¹⁴⁶۔</p>
--	---

یہاں جنتِ عدن میں ہونے کی تصریح ہے۔

ضرب ۱۸۷: بزار وابن ابی الدنیا اور طبرانی بسندِ جید قوی اوسط میں انس بن مالک رضی اللہ تعالیٰ عنہ سے حدیث دیدار اہل جنت ہر روز جمعہ میں مرفوعاً راوی:

<p>جب جمعہ کا روز ہوگا تو اللہ تبارک و تعالیٰ علیین سے کرسی پر نزول فرمائے گا پھر اس کے گرد نور کے منبر بچھائے جائیں گے، انبیاء علیہم الصلوٰۃ والسلام تشریف لا کر ان منبروں پر جلوہ گر ہوں گے۔ الحدیث (ت)</p>	<p>فأذا كان يوم الجمعة نزل تبارك وتعالى من عليين على كرسية ثم حف الكرسی بمنابر من نور وجاء النبيون حتى يجلسوا عليها¹⁴⁷۔ الحدیث</p>
---	---

یہاں علیین سے اتر کر کرسی پر حلقہ انبیاء و صدیقین و شہداء و سائر اہل جنت کے اندر تجلی ہے۔

ضرب ۱۸۸: قال تعالیٰ: "ءَأْمَنْتُمْ مَن فِي السَّمَاءِ"¹⁴⁸۔ (کیا تم اس سے نڈر ہو گئے ہو جس کی

¹⁴⁶ صحیح البخاری کتاب التفسیر ۲/ ۳۴۷ و کتاب التوحید ۲/ ۱۱۰۹ قدیمی کتب خانہ کراچی، صحیح مسلم کتاب الایمان قدیمی کتب خانہ کراچی ۱/ ۱۰۰

¹⁴⁷ الترغیب والترہیب فصل فی نظر اہل الجنة الی ربهم حدیث ۱۲۹ مصطفیٰ البانی مصر ۱۳۵۳، کشف الاستار عن زوائد البزار باب فی نعیم اہل

الجنة حدیث ۳۵۱۹ مؤسسة الرسالہ بیروت ۳/ ۱۹۵، المعجم الاوسط حدیث ۶۷۱۳ مکتبة المعارف الرياض ۷/ ۳۶۷

¹⁴⁸ القرآن الکریم ۱۶/ ۶۷

سلطنت آسمان میں ہے۔ (ت)

ضرب ۱۸۹: قال تعالى " أَمْ أَمِثْتُمْ مَّن فِي السَّمَاءِ " ¹⁴⁹۔ (کیا تم ٹڈر ہو گئے ہو اس سے جس کی سلطنت آسمان میں ہے۔ (ت)
ضرب ۱۹۰: احمد وابن ماجہ وحاکم بسند صحیح ابومریرہ رضی اللہ تعالیٰ عنہ سے حدیث قبض روح میں مرفوعاً راوی۔

فلا يزال يقال لها ذلك حتى تنتهي بها إلى السماء التي فيها الله تبارك وتعالى ¹⁵⁰ ۔	روح کو یہ کہا جاتا رہے گا حتیٰ کہ وہ اس آسمان تک پہنچ جائے جس میں اللہ تعالیٰ ہے۔ (ت)
---	---

ضرب ۱۹۱: مسلم ابوداؤد ونسائی معویہ بن حکم رضی اللہ تعالیٰ عنہ سے حدیث جاریہ میں راوی:

قال لها اين الله قالت في السماء قال من انا قالت انت رسول الله قال اعتقها فانها مؤمنة ¹⁵¹ ۔	لوٹدی کو فرمایا اللہ کہاں ہے؟ اس نے کہا آسمان میں، پھر پوچھا میں کون ہوں؟ تو اس نے کہا آپ رسول اللہ ہیں، تو آپ نے مالک کو فرمایا اس کو آزاد کر دو کیونکہ مومنہ ہے۔ (ت)
---	--

ضرب ۱۹۲: ابوداؤد و ترمذی بافادہ صحیح عبد اللہ بن عمرو رضی اللہ تعالیٰ عنہما سے راوی:

قال رسول الله صلى الله تعالى عليه وسلم ارحموا من في الارض يرحمكم من في السماء ¹⁵² ۔	حضور عليه الصلوة والسلام نے فرمایا: زمین والوں پر رحم کرو تم پر رحم کرے گا جو آسمان میں ہے۔ (ت)
--	---

ضرب ۱۹۳: صحیح مسلم میں ابومریرہ رضی اللہ تعالیٰ عنہ سے:

قال رسول الله صلى الله تعالى عليه وسلم	حضور عليه الصلوة والسلام نے فرمایا: مجھے اس
--	---

¹⁴⁹ القرآن الكريم ۶۷ / ۱۷

¹⁵⁰ مسند احمد بن حنبل مروی از ابو ہریرہ دار الفکر بیروت ۱۲ / ۳۶۴۔ سنن ابن ماجہ باب ذکر الموت والاستعداد له ایچ ایم سعید کمپنی کراچی ص

۳۲۵، کنز العمال حدیث ۴۲۴۹۶ مؤسسۃ الرسالہ بیروت ۱۱۵ / ۲۳۰

¹⁵¹ صحیح مسلم کتاب المساجد باب تحریم الکلام فی الصلوة قدیمی کتب خانہ کراچی ۱۱ / ۲۰۴، سنن ابوداؤد باب تشبیت العاطس فی الصلوة آفتاب عالم

پریس لاہور ۱۳۴

¹⁵² جامع الترمذی ابواب البر والصلة امین کمپنی کتب خانہ رشیدیہ دہلی ۱۲ / ۱۴، سنن ابوداؤد کتاب الادب باب فی الادب آفتاب عالم پریس لاہور ۱۲ / ۳۱۹

والذی نفسی بیدہ مامن رجل یدعو امراتہ الی فراشہا فتأبئ علیہ الاکان الذی فی السماء ساخطاً علیہا حتی یرضی عنہا۔ ¹⁵³	ذات کی قسم جس کے قبضہ میں میری جان ہے جب کوئی خاوند اپنی بیوی کو جماع کے لیے طلب کرتا ہے اور وہ انکار کرتی ہے تو وہ ذات جو آسمان میں ہے بیوی پر ناراض ہوتی ہے۔ (ت)
---	--

ضرب ۱۹۴: ابو یعلیٰ و زرار و ابو نعیم بسند حسن ابو ہریرہ رضی اللہ تعالیٰ عنہ سے راوی:

قال رسول اللہ صلی اللہ تعالیٰ علیہ وسلم لما التقی ابراہیم فی النار قال اللهم انت فی السماء واحد وانا فی الارض واحد اعبدک۔ ¹⁵⁴	حضور علیہ الصلوٰۃ والسلام نے فرمایا: جب براہیم علیہ السلام کو آگ میں ڈالا گیا تو انہوں نے کہا: اے اللہ تو آسمان میں ایک ہے اور میں زمین میں ایک ہوں، تیری عبادت کرتا ہوں۔ (ت)
--	---

ضرب ۱۹۵: ابو یعلیٰ و حکیم و حاکم و سعید بن منصور و ابن حبان و ابو نعیم اور بیہقی کتاب الاسماء میں ابو سعید خدری رضی اللہ تعالیٰ عنہ سے مروی راوی، اللہ عزوجل نے فرمایا:

یا مونسى لو ان السموات السبع و عامرهن غیرى، و الارضین السبع فی کفة و لا اله الا اللہ فی کفة ما لت بهن لا اله الا اللہ۔ ¹⁵⁵	اے مونسى اگر ساتوں آسمان اور ان میں موجود ہر چیز میرے سوا، اور سات زمینیں ایک پلڑے میں ہوں اور دوسرے پلڑے میں لا اله الا اللہ ہو تو لا اله الا اللہ والا پلڑا سب پر بھاری ہوگا۔ (ت)
---	---

ان آیات و احادیث سے آسمان میں ہونا ثابت ہوا۔

¹⁵³ صحیح مسلم کتاب النکاح باب تحریم امتناعها من فراش الخ قدیمی کتب خانہ کراچی ۱/ ۴۶۴

¹⁵⁴ حلیۃ الاولیاء مقدمۃ المؤلف دار الکتب العربی بیروت ۱/ ۱۹، کنز العمال بحوالہ ابی یعلیٰ حدیث ۳۲۲۸۶ موسسۃ الرسالہ بیروت ۱۱/ ۴۸۴

¹⁵⁵ مسند ابو یعلیٰ حدیث ۱۳۸۹ مروی از ابو سعید خدری موسسۃ علوم القرآن بیروت ۴/ ۱۳۵، کتاب الاسماء والصفات باب ما جاء فی فضل الکلمۃ

الباقیہ المکتبۃ الاثریہ سانگلہ بل شیخوپورہ ۱/ ۱۷۵، المستدرک للحاکم کتاب الدعاء دار الفکر بیروت ۱/ ۵۲۸، موارد الظمان حدیث ۲۳۲۳ المطبوعۃ

ضرب ۱۹۶: ہر رات آسمان دُنیا پر ہونے کی حدیث گزری اور احادیث اس باب میں بکثرت ہیں۔ ضرب ۱۹۷: قال اللہ تعالیٰ:

"هُوَ اللَّهُ فِي السَّمَوَاتِ وَ فِي الْأَرْضِ" 156 -	وہ اللہ آسمانوں اور زمینوں میں ہے۔ (ت)
--	--

ضرب ۱۹۸: قال تعالیٰ:

"وَنَحْنُ أَقْرَبُ إِلَيْهِ مِنْ حَبْلِ الْوَرِيدِ" 157 -	ہم اس کی شہ رگ سے زیادہ قریب ہیں۔ (ت)
---	---------------------------------------

ضرب ۱۹۹: قال تعالیٰ:

"وَاسْجُدْ وَاقْتَرِبْ" 158 -	سجدہ کر اور قریب ہو۔ (ت)
-------------------------------	--------------------------

ضرب ۲۰۰: قال تعالیٰ:

"إِذَا سَأَلَكَ عِبَادِي عَنِّي فَإِنِّي قَرِيبٌ" 159 -	جب آپ سے سوال کریں میرے بندے میرے متعلق تو میں قریب ہوں۔ (ت)
---	--

ضرب ۲۰۱: قال تعالیٰ:

"إِنَّهُ سَمِيعٌ قَرِيبٌ" 160 -	وہ سمیع و قریب ہے۔ (ت)
---------------------------------	------------------------

ضرب ۲۰۲: قال تعالیٰ:

"وَنَادَىٰ بُنَىٰهُ مِنَ الْجَانِبِ الطُّورِ الْأَيْمَنِ وَقَرَّبَهُ نَجِيًّا" 161 -	اور ہم نے ان کو ندادی طور کی دائیں جانب سے اور اس کو ہم نے قریب کیا مناجات کرتے ہوئے۔ (ت)
--	---

ضرب ۲۰۳: قال تعالیٰ۔

"فَلَمَّا جَاءَ هَانُودَىٰ أَنْ بُرِكَ لَهَا فِي الثَّمَرِ وَمَنْ حَوْلَهَا وَسُبْحَانَ اللَّهِ رَبِّ الْعَالَمِينَ" 162 -	جب وہاں آئے تو ندادی گئی کہ جو آگ میں ہے اس کو برکت دی گئی اور اس کے ارد گرد والوں کو، اللہ پاک رب العالمین ہے (ت)
--	--

156 القرآن الکریم ۳/۶

157 القرآن الکریم ۱۶/۵۰

158 القرآن الکریم ۱۹/۹۶

159 القرآن الکریم ۱۸۶/۶

160 القرآن الکریم ۵۰/۳۳

161 القرآن الکریم ۵۲/۱۹

162 القرآن الکریم ۸/۲۷

معالم میں ہے:

ابن عباس، سعید بن جبیر اور حسن رضی اللہ تعالیٰ عنہم سے روایت کیا گیا کہ من بورک فی النار کے بارے میں، یعنی برگزیدہ ہے جو آگ میں ہے اور وہ اللہ کی ذات ہے جس کو اپنی ذات کے بارے میں فرمایا یعنی یہ ہے کہ موسیٰ نے ندا کی تو اس کو اپنا کلام سنایا اس جانب سے۔ (ت)	روی عن ابن عباس وسعيد بن جبیر والحسن فی قوله بورک من فی النار قدس من فی النار وهو اللہ تعالیٰ عنی به نفسه علی معنی انه نادى موسىٰ منها واسبعه کلامه من جهتها ¹⁶³ ۔
---	---

ضرب ۲۰۴: قال تعالیٰ:

وہ تمہارے ساتھ ہے تم جہاں بھی ہو۔ (ت)	"وَهُوَ مَعَكُمْ أَيْنَ مَا كُنْتُمْ" ¹⁶⁴ ۔
---------------------------------------	--

ضرب ۲۰۵: صحیحین میں ابو موسیٰ اشعری رضی اللہ تعالیٰ عنہ سے ہے، رسول اللہ صلی اللہ تعالیٰ علیہ وسلم نے فرمایا:

اے لوگو! اپنے آپ پر نرمی کرو کیونکہ تم کسی بہرے اور غائب کو نہیں پکارتے، تم تو پکارتے ہو سمیع قریب کو، وہ تمہارے پاس ہے۔ (ت)	يا ايها الناس اربعوا على انفسكم فانكم لا تدعون اصم ولا غائبا انكم تدعونه سبيعا قريبا وهو معكم۔ ¹⁶⁵
--	---

اسی حدیث کی ایک روایت میں ہے:

وہ ذات جسے تم پکارتے ہو وہ تمہاری سواری کی گردن سے بھی قریب تر ہے۔ (ت)	والذی تدعون اقرب الی احدکم من عنق راحلة احدکم ¹⁶⁶
--	--

ضرب ۲۰۶: مسلم، ابوداؤد، نسائی ابویہریرہ رضی اللہ تعالیٰ عنہ سے روای، رسول اللہ صلی اللہ تعالیٰ علیہ وسلم فرماتے ہیں:

بندہ اللہ تعالیٰ کے قریب ترین ہوتا ہے جب	اقرب ما یكون العبد من ربه
--	---------------------------

¹⁶³ معالم التنزیل (تفسیر البغوی) آیت ۷/۸ دار الکتب العلمیة بیروت ۳/۳۲۸

¹⁶⁴ القرآن الکریم ۵/۴

¹⁶⁵ صحیح البخاری کتاب الجہاد باب ما یکرہ من رفع الصوت الخ قدیمی کتب خانہ کراچی ۱۱/۴۲۰، صحیح مسلم کتاب الذکر والدعاء باب

استحباب خفض الصوت الخ قدیمی کتب خانہ کراچی ۱۲/۳۳۶

¹⁶⁶ صحیح مسلم کتاب الذکر والدعاء باب استحباب خفض الصوت الخ قدیمی کتب خانہ کراچی ۱۲/۳۳۶

<p>وہوساجدفاكثروالدعاء¹⁶⁷</p>	<p>وہ سجدہ کرتا ہے، تو دعا زیادہ کرو۔ (ت)</p>
<p>ضرب ۲۰۷: دیلمی ثوبان رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں:</p>	
<p>قال الله تعالى انا خلفك واما مك وعن يمينك وعن شمالك يا موسى انا جليس عبدى حين يذكرنى وانا معه اذا دعانى¹⁶⁸</p>	<p>اللہ تعالیٰ نے فرمایا: اے موسیٰ! میں تیرے پیچھے آگے دائیں اور بائیں ہوں، میں بندے کا ہم نشین ہوتا ہوں جب وہ میرا ذکر کرتا ہے، اور میں اس کے ساتھ ہوتا ہوں جب مجھے یاد کرتا ہے۔ (ت)</p>
<p>ضرب ۲۰۸: حیحین میں ابو ہریرہ رضی اللہ تعالیٰ عنہ سے ہے رسول اللہ صلی اللہ تعالیٰ علیہ وسلم فرماتے ہیں اللہ عزوجل فرماتا ہے:</p>	
<p>انا عند ظن عبدى بي وانا معه اذا ذكرنى¹⁶⁹</p>	<p>میں اپنے بندے کے گمان کے ساتھ ہوں جب وہ مجھے یاد کرتا ہے (ت)</p>
<p>ضرب ۲۰۹: مستدرک میں بروایت انس رضی اللہ تعالیٰ عنہ رسول اللہ صلی اللہ تعالیٰ علیہ وسلم سے حدیث قدسی ہے۔</p>	
<p>عبدى انا عند ظنك بي وانا معك اذا ذكرتني¹⁷⁰</p>	<p>اے بندے میں تیرے گمان کے ساتھ ہوں جو تو میرے متعلق کرتا ہے اور میں تیرے ساتھ ہوتا ہوں جب تو مجھے یاد کرتا ہے۔ (ت)</p>
<p>ضرب ۲۱۰: سعید بن منصور ابو عمارہ سے مرفوعاً راوی:</p>	

¹⁶⁷ صحیح مسلم کتاب الصلوٰۃ باب ما یقال فی الركوع قدیمی کتب خانہ کراچی ۱۱/ ۱۹۱، سنن ابی داؤد کتاب الصلوٰۃ باب الدعاء فی الركوع والسجود آفتاب عالم

پریس لاہور ۱/ ۱۲۷، سنن النسائی اقرب ما یکون العبد من اللہ عزوجل نور محمد کارخانہ تجارت کتب کراچی ۱۰/ ۱۷۰

¹⁶⁸ الفردوس بما ثور الخطاب حدیث ۳۵۳۳ دار الکتب العلمیۃ بیروت ۳/ ۱۹۲

¹⁶⁹ صحیح البخاری کتاب التوحید باب قول اللہ تعالیٰ ویحذرکم اللہ نفسه قدیمی کتب خانہ کراچی ۳/ ۱۰۱، صحیح مسلم کتاب الذکر والدعاء ۲/ ۳۵۳

و کتاب التوبۃ ۲/ ۳۵۳

¹⁷⁰ المستدرک للحاکم کتاب الدعاء باب قال عزوجل عبدی انا عند ظنک بی دار الفکر ۱/ ۲۹۷

الساجد یسجد علی قدمی اللہ تعالیٰ ¹⁷¹	سجدہ کرنے والا اللہ تعالیٰ کے قدموں پر سجدہ کرتا ہے۔ (ت)
---	--

ان آیات و احادیث سے زمین پر اور طور پر اور ہر مسجد میں اور بندے کے آگے پیچھے دہنے بائیں اور ہر ذاکر کے پاس اور ہر شخص کے ساتھ اور ہر جگہ اور ہر ایک کی شہ رگ گردن سے زیادہ قریب ہونا ثابت ہے۔

ضرب ۲۱۱: قال اللہ تعالیٰ: "أَنْ تَطَهَّرَ بِيَّتِي"¹⁷² (تم دونوں میرے گھر کو صاف کرو، ت) یہاں کعبے کو اپنا گھر بتایا۔
ضرب ۲۱۲: معالم میں ہے مروی ہوا کہ تورات مقدس میں لکھا ہے:

جاء اللہ تعالیٰ من سیناء واشرف من ساعین واستعلی من جبال فاران۔ ¹⁷³	اللہ تعالیٰ سیناء کے پہاڑ سے آیا اور ساعین کے پہاڑ سے جھاٹکا اور مکہ معظمہ کے پہاڑوں سے بلند ہوا۔
---	---

ذکرہ تحت آیتہ بورک (اسے آیتہ بورک کے تحت ذکر کیا۔ ت)

ضرب ۲۱۳: طبرانی کبیر میں سلمہ بن نفیل رضی اللہ تعالیٰ عنہ سے راوی:

قال رسول اللہ صلی اللہ تعالیٰ علیہ وسلم انی اجد نفس الرحمن من ههنا و اشار الی الیمن۔ ¹⁷⁴	رسول اللہ صلی اللہ تعالیٰ علیہ وسلم نے یمن کی طرف اشارہ کر کے فرمایا: بے شک میں رحمان کی خوشبو یہاں سے پاتا ہوں۔
---	--

ضرب ۲۱۴: مسند احمد و جامع ترمذی میں حدیث سابق ابومرہ رضی اللہ تعالیٰ عنہ ہے رسول اللہ صلی اللہ تعالیٰ علیہ وسلم نے فرمایا:

والذی نفس محمد بیدہ لوانکم دلینتم بحبل الی الارض السفلی لہبط علی اللہ عزوجل، ثم	اس ذات کی قسم جس کے قبضہ میں محمد صلی اللہ تعالیٰ علیہ وسلم کی جان ہے اگر تم سب سے نچلی زمین تک رسی لٹکاؤ تو وہ رسی اللہ تعالیٰ پر گرے گی، پھر
---	--

¹⁷¹ حلیۃ الاولیاء ترجمہ حسان بن عطیہ دارالکتب العربی بیروت ۶/۷۱

¹⁷² القرآن الکریم ۲/۱۲۵

¹⁷³ معالم التنزیل (تفسیر البغوی) تحت الایة ۷/۸ دارالکتب العلمیہ بیروت ۳/۳۲۸

¹⁷⁴ المعجم الکبیر حدیث ۶۳۵۸ المکتبۃ الفیصلیۃ بیروت ۷/۵۲

قرأهواالاول والاخر والظاهر والباطن وهو بكل شيع عليه ٥- 175	آپ نے هو الاول والاخر والظاهر والباطن وهو بكل شيع عليه کوتلاوت کیا۔ (ت)
---	--

یہاں سے ثابت کہ سب زمینوں کے نیچے ہے۔

ضرب فیصلہ ۷۰ ضرب ۲۱۵: قول: یہی آیات و احادیث ہر مجسم خبیث کی دہن دوزی اور ہر مسلم سُنی کی ایمان افروزی کو بس ہیں اس مجسم سے کہا جائے کہ اگر ظاہر پر حمل کرتا ہے تو ان آیات و احادیث پر کیوں ایمان نہیں لاتا۔ "أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ" 176 (قرآن پاک کی بعض آیتوں پر ایمان لاتے ہو اور بعض کا انکار کرتے ہو، ت) دیکھ تیرے اس کہنے میں کہ عرش پر ہے اور کہیں نہیں کتنی آیتوں حدیثوں کا صاف انکار ہے، اور اگر ان میں تاویل کی راہ چلتا ہے تو آیات استواء حدیث مکان میں کیوں حد سے نکلتا ہے، اب یہ تیرا بجنا صریح جھوٹ اور تحکم ٹھہرا کہ تیرا معبود مکان رکھتا اور عرش پر بیٹھتا ہے، اور مومن سُنی کو ان سے بجز اللہ یوں روشن راستہ ہدایت کا ملتا ہے کہ جب آیات و احادیث عرش و کعبہ و آسمان و زمین و ہر موضع و مقام کے لیے وارد ہیں تو اب تین حال سے خالی نہیں، یا تو ان میں بعض کو ظاہر پر محمول کریں اور بعض میں تفویض و تاویل، یا سب ظاہر پر ہوں یا سب میں تفویض و تاویل، اول تحکم بیجا و ترجیح بلامرجح اور اللہ عزوجل پر بے دلیل حکم لگا دینا ہے، اور شق دوم قطع نظر ان قاطعہ قاہرہ دلائل زاہرہ تنزیہ الہی کے یوں بھی عقلاً و نقلاً ہر طرح باطل کہ مکین واحد وقت واحد میں اکنہ متعددہ میں نہیں ہو سکتا تو ہر جگہ ہونا اسی صورت پر بنے گا کہ ہوا کی طرح ہر جگہ بھرا ہو اور اس سے زائد شنیع و ناپاک اور بدایت باطل کیا بات ہوگی کہ ہر نجاست کی جگہ، ہر پاؤں کے تلے ہر شخص کے منہ، ہر مادہ کے رحم میں ہونا لازم آتا ہے۔ اور پھر جتنی جگہ مکانوں پہاڑوں وغیرہ اجسام سے بھری ہوئی ہے یعنی اس میں بھی ہو تو داخل ہے اور نہ ہو تو اس میں کروڑوں ٹکڑے پرزے جو ف سوراخ لازم آئیں گے، اور جو نیا پیٹر لگے نئی دیوار اٹھے تیرے معبود کو سمٹنا پڑے ایک نیا جو ف اس میں اور بڑھے اور اب استواء کے لیے عرش اور دار کے لیے

عہ: لفظ فیصلہ کے بھی ۲۱۵ عدد ہیں منہ۔

175 جامع الترمذی ابواب التفسیر سورة الحديد حدیث ۳۳۰۹ دار الفکر بیروت ۱۹۵/۵، مسند احمد بن حنبل عن ابی ہریرہ المکتب الاسلامی

بیروت ۲/۳۷۰

176 القرآن الکریم ۲/۸۵

جنت بیت کے لیے کعبے کی کیا خصوصیت رہے گی۔ لاجرم شق سوم ہی حق ہے اور آیات استوا سے لے کر یہاں تک کوئی آیت و حدیث ان مجال و بے ہودہ معنی پر محمول نہیں جو ناقص افہام میں ظاہر الفاظ سے مفہوم ہوتے ہیں بلکہ تفہیم عوام کے لیے ان کے پاکیزہ معانی ہیں، اللہ عزوجل کے جلال کے لائق جنہیں ائمہ کرام اور خصوصاً امام بیہقی نے کتاب الاسماء میں مشرکاً بیان فرمایا اور ان کی حقیقی مراد کا علم اللہ عزوجل کو سپرد ہے۔

<p>ہم اس پر ایمان لائے سب ہمارے رب کے پاس سے ہے، اور نصیحت نہیں مانتے مگر عقل والے، اور تمام تعریفیں اللہ رب العالمین کے لیے ہیں۔ اور درود و سلام نازل ہو سید المرسلین محمد مصطفیٰ پر اور آپ کی آل پر اور آپ کے تمام صحابہ پر۔ آمین (ت)</p>	<p>امتابہ کل من عند ربنا وما یذکر الا اولو الالباب والحمد لله رب العلمین والصلوٰۃ والسلام علی سید المرسلین محمد وآلہ وصحبہ اجمعین امین!</p>
---	---

ساتواں پتہ

الحمد لله مسئلہ عرش و رَدِّ مکان سے فراغ پایا کہ یہی رسالے کا موضوع اصلی تھا اب تحریر و ہایتِ تخمیر کے دو حرفِ اخیر دو مسئلہ دیگر کے متعلق باقی ہیں ان کی نسبت بھی سرسری دوچار ہاتھ لیجئے کہ شکایت نہ رہے۔
قولہ مسئلہ: فرضوں کے بعد ہاتھ اٹھا کر دعا مانگنا۔

الجواب:

کسی صحیح حدیث قولی و فعلی و تقریری سے فرضوں کے بعد دعا کے لیے ہاتھ اٹھانا ثابت نہیں۔
اقول: ضرب ۲۱۶: کسی صحیح حدیث قولی و فعلی و تقریری سے اللہ تعالیٰ کا عرش کے سوا اور کہیں نہ ہونا ثابت نہیں دعا کے لیے ہاتھ اٹھانا بے حدیث صحیح بدعت مگر خدا پر حکم لگادینے کو صرف تیرے زبان ادعا کی حاجت ع
نجدی بے شرم شرم ہم بدار
(بے شرم نجدی! کچھ شرم کر)
ضرب ۲۱۷: کسی صحیح حدیث قولی و فعلی و تقریری سے عرش کا امکان الہی ہونا ثابت نہیں، اپنے رب کے حضور التجا کے لیے ہاتھ پھیلانے کو حدیث صحیح کی ضرورت، مگر اللہ عزوجل کو گالی دینے اس کی مخلوقات سے مشابہ بنادینے کو فقط تیری بد لگام زبان حجت ع
مکن خود را مکان در قعر نار
(اپنا مکان مت بناگ کی گہرائی میں۔ ت)

ضرب ۲۱۸: کسی صحیح حدیث قولی و فعلی و تقریری سے فرضوں کے بعد دُعا کے لیے ہاتھ اٹھانے کی ممانعت ثابت نہیں۔ پھر تم لوگ کس منہ سے منع کرتے ہو، کیا منع کی شریعت تمہارے اپنے گھر کی ہے یا جواز کے لیے حاجت دلیل ہے ممانعت دلیل سے مستغنی ہے۔

ضرب ۲۱۹: اگر صحیح سے مقابل حسن مراد تو ہر گز حجت اس میں منحصر نہیں، صحیح لذاتہ و صحیح لغیرہ و حسن لذاتہ و حسن لغیرہ سب حجت اور خود مثبت احکام ہیں، اور اگر حسن کو بھی شامل تو انکار صرف بنظر خصوص محل ہے، یا بمعنی عدم ثبوت مطلق ثانی قطعاً باطل، بکثرت صحیح و معتمد احادیث قولی و فعلی و تقریری سے نماز کے بعد دعائے نانا نبی صلی اللہ تعالیٰ علیہ وسلم سے ثابت۔ یونہی ہاتھ اٹھانا دعا کے آداب سے ہونا بکثرت احادیث صحیحہ و معتبرہ قولی و فعلی و تقریری سے ثابت، یہ سب حدیثیں صحیح و مشکوٰۃ و اذکار و حصن حصین وغیرہا میں مروی و مذکور، اور بعد ثبوت اطلاق بے اثبات تخصیص ممانعت خاص قاعدہ علم سے دور و مجبور۔

ضرب ۲۲۰: مقام مقام فضائل ہے اور اس میں ضعاف بالاجماع مقبول، دیکھو حضرت عالم اہلسنت مدظلہ العالی کا رسالہ الہاد الکاف فی حکم الضعاف تو مطالبہ صحت سراسر جہل و اعتساف۔

اقول: مصنف ابن ابی شیبہ کی حدیث جو بطریق اسود عامری بعض اہل بریلی کے فتوے میں منقول ہے۔ وہ باتفاق محدثین ضعیف و پایہ اعتبار سے ساقط ہے کیونکہ اسود عامری مجہول العین و الحال ہے۔

اقول: ضرب ۲۲۱: ادعائے اتفاق محض کذب و اختلاق، مجہول العین بہت ائمہ محققین کے نزدیک مقبول ہے اور مجہول الحال میں بھی بعض اکابر کا مذہب قبول ہے، امام نووی مقدمہ منہاج میں فرماتے ہیں:

<p>مجہول کی کئی اقسام ہیں، مجہول العداۃ ظاہراً و باطناً، مجہول العداۃ باطناً مع وجود العداۃ ظاہراً، یہ مستور ہے اور مجہول العین، صرف پہلی قسم کو جہور دلیل نہیں بناتے لیکن آخری دو قسموں کو محققین میں سے کثیر نے دلیل بنایا ہے۔ (ت)</p>	<p>المجہول اقسام مجہول العداۃ ظاہراً و باطناً و مجہولاً باطناً مع وجود ہا ظاہراً و هو المستور و المجہول العین فاما الاول فالجمہور علیٰ انہ لایحتج بہ و اما الاخران فاحتج بہما کثیرون من المحققین¹⁷⁷۔</p>
--	---

¹⁷⁷ مقدمہ منہاج للنووی مع صحیح مسلم، قدیمی کتب خانہ کراچی ۱۷

(زیادہ تفصیل درکار ہو تو حضرت عالم اہلسنت مدظلہ العالی کی کتاب مستطاب منیر العین فی حکم تقبیل الالبہامین افادہ دوم صدر کتاب وفائدہ چہارم آخر کتاب کے مطالعے سے مشرف ہو)
ضرب ۲۲۲: اسود کی نسبت میزان الاعتدال میں صرف اس قدر ہے:

اس کے بیٹے دلہم کے بغیر اس سے کسی نے روایت نہیں کی اور محدثین کے ہاں اس کی ایک حدیث ہے۔ (ت)	۱۷۸
---	-----

اس سے فقط جہالت عین ظاہر ہوتی ہے وہ جہالت حالی کو مستلزم نہیں کہ مجہول العین بہت محققین کے نزدیک مقبول اور مجہول الحال مجروح تو جہالت حال کا حکم آپ کی اپنی جہالت ہے یا ائمہ معتمدین سے روایت علی الثانی ثبوت دیجئے علی الاول آپ کیا اور آپ کی جہالت کیا، آپ کا علم تو جہل ہے جہل کیا ہوگا، آپ اللہ عزوجل ہی کو نہیں جانتے ہیں کہ اس کے لیے مکان مانتے ہیں۔
ضرب ۲۲۳: ذہبی نے بھی یہ قول اپنی طرف سے لکھا اور ان کی نفی نفی ائمہ کے مثل نہیں ہو سکتی، اب یہیں دیکھئے کہ وہ کہتے ہیں کہ اسود کے لیے ایک حدیث ہے، میں کہتا ہوں ان کی ایک حدیث تو یہی ہے کہ ابو بکر بن ابی شیبہ نے روایت کی، دوسری حدیث ان سے سنن ابی داؤد میں ہے جس میں وفات لقیط بن عامر کا ذکر فرما کر حدیث کے دو لفظ مخضرب طریق عبد الرحمن بن عبید اللہ عن اسود بن الاسود عن ابیہ عن عمہ^{۱۷۹} ذکر کیے اور تمام و کمال ایک ورق طویل میں مستقمن بیانات علم غیب و حشر و نشر و حوض کوثر وغیرہا بطریق مذکور عبد اللہ بن الامام کے زوائد مسند میں ہے۔

ضرب ۲۲۴: محدث صاحب! آپ نے حافظ الشان کا قول منسوخ بھی دیکھا وہ تصریح فرماتے ہیں کہ اسود عامری مقبول ہیں جاہل مجہول اگر جہل سے معذور تو زبان کھولنی کیا ضرور۔

ضرب ۲۲۵: حافظ الشان سے سو اوجہ اجل واعظم لیجئے امام اجل ابوداؤد نے سنن میں حدیث مذکور اسود عامری سے روایت کی اور اُس پر اصلاً جرح نہ فرمائی تو حسب تصریحات ائمہ حدیث صحیح یا حسن یا اقل صالح تو ہوئی خود امام ممدوح اپنے رسالہ مکہ میں فرماتے ہیں:

مآلم اذکرہ فیہ شیئاً فہو صالح و	جس میں کوئی علت بیان نہ کروں وہ حدیث
---------------------------------	--------------------------------------

^{۱۷۸} میزان الاعتدال ترجمہ ۹۸۲ اسود بن عبد اللہ دار المعرفۃ بیروت، ۱/۲۵۶

^{۱۷۹} مسند احمد بن حنبل حدیث ابی رزین العقیل لقیط بن عامر الخ المکتب الاسلامی بیروت ۳/۱۳

بعضہا صحیح من بعض۔ ¹⁸⁰	درست ہوگی اور ان میں بعض سے بعض صحیح ہوں گی۔ ت
-----------------------------------	--

اب اپنی جہالت کبریٰ دیکھ کہ ائمہ کرام تو اسود کو مقبول اور ان کی حدیث کو صالح فرمائیں اور تجھ جیسا بے تمیز بے ادراک پایہ اعتبار سے ساقط بتائے۔

ضرب ۲۲۶: بالفرض اگر آپ کی جہالت مان بھی لیں اور بفرض غلط یہ بھی تسلیم کر لیں کہ مجہول الحال بالاتفاق نامقبول، پھر بھی بالاتفاق پایہ اعتبار سے ساقط بتانا مردود و مخذول، محدث مسکین ابھی احتجاج و اعتبار ہی کا فرق نہیں جانتے اور چلے حدیثوں پر جرح کرنے، محدث صاحب! مجہول اگر ساقط ہے تو پایہ احتجاج سے نہ کہ پایہ اعتبار سے، دیکھو رسالہ الہاد الکاف، اور یہاں پایہ اعتبار تک ہونا کافی و وافی ہے بلا خلاف۔

ضرب ۲۲۷: یہ سب کام اس تسلیم پر ہے کہ اسود مذکور فی المیزان ہوں مگر حاشا اس کا تمہارے پاس کیا ثبوت، بلکہ دلیل اس کے خلاف کی طرف ناظر کہ اُن اسود کے باپ صحابی نہیں مجہول ہیں کما نص علیہ الحافظ (جیسا کہ حافظ نے اس پر نص کی ہے۔ ت) اور اس اسود کے باپ صحابی کما ذکر فی نفس الحدیث صلیت مع رسول اللہ صلی اللہ تعالیٰ علیہ وسلم الفجر (جیسا کہ اسی حدیث میں ذکر ہے کہ میں نے حضور علیہ الصلوٰۃ والسلام کے ساتھ فجر کی نماز پڑھی ت)

قولہ: اور ابن السننی کے عمل الیوم واللیلہ کی حدیث جو بروایت انس فتویٰ مذکور میں منقول ہے۔ موضوع ہے کیونکہ اس میں عیسیٰ راوی کذاب ہے، یہ دونوں حدیثیں میزان الاعتدال کے اخیر میں موجود ہیں۔

اقول ضرب ۲۲۸: عیسیٰ تو کذاب نہیں مگر تم ضرور کذاب ہو اس کی سند میں عیسیٰ کوئی راوی ہی نہیں۔
 ولے از مفتری نتواں برآمد کہ اواز خود سخن می آفریند
 (افترا پر داز سے چھٹکارا نہیں ہو سکتا کیونکہ وہ خود بات بنالیتا ہے)

- ضرب ۲۲۹: حکم بالوضع بے دلیل و مردود ہے۔
- ضرب ۲۳۰: میزان الاعتدال میں ان احادیث کا ذکر نہیں، کیا بلا وجہ بھی جھوٹ کی عادت ہے اور فاصبر کیا موقع پر ہے۔
- قولہ مسئلہ: غیر مقلدوں کے پیچھے نماز نہ پڑھنا۔
- الجواب: جو شخص کسی مسلمان کو بلا ثبوت شرعی فاسق یا مبتدع یا کافر کہے خود اسی کا مصداق ہے۔
- اقول: ضرب ۲۳۱: بھلا کسی مسلمان کو بلا ثبوت برا کہنا، یہ جرم ہو اور جو ناپاک بے باک اپنی گمراہی کی ترنگ میں مسلمانوں کے رب کے لیے نہ صرف بلا ثبوت بلکہ قطعاً برخلاف ثبوت شرعی مکان بتائے اسے اس کی مخلوق محتاج کے مانند بنائے وہ مردود کس لفظ کا مصداق ہے اسے کس سزا کا استحقاق ہے۔
- ضرب ۲۳۲: اپنے پیر مغان اسمعیل دہلوی علیہ ماعلیہ کی خوب خبر لی وہ اور اس کی تمام ذریت اہل توبہ و نجدیت اسی مرض مہلک میں گرفتار ہیں کہ مسلمانوں کو بلا ثبوت شرعی محض بزور زبان و زور بہتان مشرک بدعتی بنانے کو تیار ہیں "فَتَتَكَلَّمُ اللَّهُ"
- أَلَيْسَ يُرِيدُ فُكُؤْنَ ۝¹⁸¹ (اللہ انہیں مارے کہاں اوندھے جاتے ہیں۔ ت) مردک نے خود ہی شرک کی تعریف کی کہ جو باتیں خدا نے اپنی تعظیم کے لیے خاص کی ہیں وہ دوسروں کے لیے بجالانا اور پھر شرک کی مثالوں میں گنا دیا، کسی کی قبر پر شامیانہ کھڑا کرنا، کسی کی قبر کو مور چھلنا، الحمد للہ کہ تم جیسے سپوتوں نے اس مردک کے خود مشرک ہونے کا اقرار کر دیا۔
- ضرب ۲۳۳: یونہی تم نئی پود والے جن پر انوں سیانوں کے گرگے ہو یعنی یہی دہلوی اور اس کے اذنا ب غوی تم سب کا مسلک ناپاک ہے کہ تقلید ائمہ کو بلا ثبوت شرعی شرک اور مقلدین کو مشرک کہتے ہو، الحمد للہ کہ تم خود اپنے منہ آپ مشرک بنے کہ کرد کہ نیافت۔
- ضرب ۲۳۴: تمہارے طائفہ غیر مقلدین کا فاسق مبتدعین ہونا بے ثبوت شرعی نہیں بلکہ علمائے عرب و عجم بکثرت دلائل قاہرہ سے ثابت فرما چکے سینہ زوری سے نہ ہارو تو اس کا کیا علاج۔
- ضرب ۲۳۵: جناب شیخ مجدد الف ثانی رسالہ مبدو معاد میں فرماتے ہیں:

مدتے آرزوئے آل داشت کہ وجہ پیدا شود وجیہ در مذہب حنفی تا در خلف امام قراءت فاتحہ نمودہ آید اما بواسطہ رعایت مذہب بے اختیار	مدت تک یہ آرزو رہی کہ حنفی مذہب میں قرات خلف الامام کی کوئی صورت بن جائے تا ہم غیر اختیاری طور پر مذہب کی رعایت میں امام کی
--	---

<p>اقتداء میں قراءت نہ کی، اس ترک قراءت کو تکلف محسوس کرتا رہا، بالاخر مذہب کی رعایت کی برکت سے مقتدی کے لیے ترک قراءت کی حقیقت ظاہر ہو گئی جب کہ اپنے مذہب سے دوسرے مذہب میں منتقل ہونا الحاد ہے، چنانچہ حقیقی قراءت سے حکمی قراءت نظر بصیرت میں خوب تر معلوم ہوئی۔ (ت)</p>	<p>ترک قراءت میکرو دوائس ترک را از قبیل ریاضت مجاہدہ می شمرد، آخر الامر سبحانہ تعالیٰ بہ برکت رعایت مذہب کہ نقل از مذہب الحادست، حقیقت مذہب حنفی در ترک قراءت ماموم ظاہر ساخت و قراءت حکمی از قراءت حقیقی در نظر بصیرت زیبا تر نمود۔¹⁸²</p>
--	--

یہاں حضرت مدوح غیر مقلدوں کو صاف صاف ملحد فرما رہے ہیں، آپ کے نزدیک یہ فرمانا مطابق ثبوت شرعی ہے جب تو آپ اور آپ کے سارے طالبانے کو الحاد و بے دینی کا خلعت مبارک، پھر آپ فاسق و مبتدع کہنے پر کیوں بگڑیں۔ ہاں شاید یوں بگڑے ہو کہ مرتبہ گھٹا دیا ملحد زندیق سے نر فاسق مبتدع رکھا، اور اگر یہ فرمانا بے ثبوت شرعی ہے تو آپ کے طور پر حضرت شیخ مجدد معاذ اللہ ملحد قرار پائیں گے جلد بتاؤ کہ دونوں شتوں سے کون سی شق تمہیں پسند ہے، ہنوز بس نہیں، جب جناب شیخ ایسے ٹھہریں گے تو شاہ ولی اللہ و شاہ عبدالعزیز صاحب کہاں بچیں گے کہ یہ ان کے مریدان کے معتقد ہیں انہیں اکابر اولیاء سے جانتے ہیں اور جو کسی ملحد کو مسلم کہے خود ملحد ہے نہ کہ امام اسلام و ولی والا مقام کہنے والا، اور ابھی انہنا کہاں، جب یہ سب حضرات ایسے ہوئے تو ہابیہ مخذولین کا شیخ مقتول اسمعیل مخذول علیہ ماعلیہ کدھر بھاگے گا، یہ تینوں کامداح تینوں کا غلام تینوں کو ولی کہے تینوں کو امام، تو یہ خود ملحد در ملحد ملحوں کا ملحد ہوا، اور اب تم کہاں جاتے ہو تم اس ایک کے ویسے ہی ہو جیسا وہ ان تین کا تو دیگ الحاد کی کچھلی کھرچن الحادی بوتل کی نیچے کی تلچھٹ تم ہوئے اب کہو کون سی شق پسند رہی، ہر شق پر الحاد کی آفت تمہارے ہی ماتھے گئی۔

قولہ: ائمہ دین و مسلمانان قرونِ ثلثہ سب غیر مقلد تھے۔

اقول: ضرب ۲۳۶: محض جھوٹ ہے، تابعین و تبع تابعین میں تو لکھو کھا مقلدین تھے ہی، صحابہ کرام رضی اللہ تعالیٰ عنہم میں بھی ہزاروں حضرات خصوصاً اعراب و اکثر طلقاء مقلد تھے۔ قرونِ ثلثہ کے کروڑوں مسلمانوں میں ہر شخص کو مجتہد جاننا آپ ہی جیسے فاضل اجہل کا کام ہے ایمان

سے کہنا قرونِ ثلاثہ میں کبھی کسی کا کسی عالم سے مسئلہ پوچھنا اور وہ جو فرمائے اس پر عمل کرنا ہوا یا نہیں، بے شک ہوا اور ہر قرن میں ہوا اور شب و روز ہوتا رہا، اور تقلید کس چیز کا نام ہے، اگر کبھی خواب میں بھی کتبِ حدیث کی ہوا لگی ہوتی تو معلوم ہوتا کہ عوام و علماء کا یہ استفتاء واقفانہ نہ صرف زمانہ صحابہ بلکہ زمانہ رسالت سے ہمیشہ رائج رہا۔

ضرب ۲۳۷: اہل زمانہ غیر مقلدین کے بارے میں سوال کریں کہ ان کے پیچھے نماز کیسی ہے؟ علمائے سنت جو اب فرمائیں کہ ممنوع و مکروہ ہے، اس سوال و جواب کو ائمہ مجتہدین پر حمل کرنا، جہالت نہیں بلکہ دیدہ و دانستہ حرامزدگی ہے، غیر مقلد اس طائفہ تالفہ ضالہ حائفہ کا نام ہے جو بتقلید شیطان لعین تقلید ائمہ دین سے انکار رکھتا ہے، مقلدین ائمہ کو مشرک کہتا ہے اپنے ہر خرنا مشخص کو بے اتباع ارشادات ائمہ اپنی عقل ناقص پر چلنے کا حکم دیتا ہے ناموں کے معانی لغوی لے کر غیر مسمیٰ پر حمل کرنا کیسی حماریت کبریٰ ہے، یہ وہی مثل ہوئی کہ قارورے کو قارورہ کیوں کہتے ہیں اس لیے کہ اس میں پانی کا قرار ہے تو تمہارا پیٹ بھی قارورہ ہوا کہ اس میں بھی پانی کا قرار ہوتا ہے۔ جرجیر کو جرجیر کیوں کہتے ہیں اس لیے کہ وہ تجر جرجیر یعنی حرکت کرتا ہے تو تمہاری داڑھی بھی جرجیر ہوئی کہ اسے بھی جنبش ہوتی ہے۔

ضرب ۲۳۸: اگر بفرض باطل لفظ غیر مقلدین ائمہ مجتہدین کو بھی شامل مانے تو لفظ کے مصداق جب دو قسم ہوں ایک محمود، دوسری مذموم، اور محمود زمانہ سلف میں تھے اب تنہا مذموم باقی ہیں تو اب حکم مذمت میں قید و تخصیص کی ضرورت نہیں ہر عاقل کے نزدیک حکم انہیں موجود دین کے لیے ہوگا اسے عام سمجھنے والا یا مکار بر سرکش ہے یا مسکین بارکش، مثلاً ہر مسلمان کہتا ہے کہ یہود و نصاریٰ کافر ہیں اس پر شخص جو اعتراض کرے کہ زمانہ موسوی کے یہود، عصر عیسوی کے نصاریٰ کہ دین حق پر قائم تھے مومنین تھے تم نے سب کو کافر کہہ دیا، تو یہ معترض انہیں دو حال سے خالی نہیں یا حرامزادہ وہ شریر ہے یا خر مسکین۔

قولہ: تقلید ایک امر مستحدث ہے اور چوتھی صدی میں ایجاد ہوئی۔

اقول: ضرب ۲۳۹: سخت جھوٹے ہو بلکہ تقلید واجب واجب شرعی ہے، قرآن و حدیث نے لازم کی، زمانہ رسالت سے رائج ہوئی، قال اللہ تعالیٰ:

اہل ذکر سے پوچھو اگر تم خود نہیں جانتے۔ (ت)	"فَسْأَلُوا أَهْلَ الدِّينِ كَمَا إِن كُنْتُمْ لَا تَعْلَمُونَ ﴿۱۸۳﴾"
---	---

وقال رسول اللہ صلی اللہ تعالیٰ علیہ وآلہ وسلم:

الاسألوا الذلم یعلیو فانما شفاء العی السؤل ¹⁸⁴ ۔	انہوں نے خود نہ جانے پر پوچھا کیوں نہیں کیوں کہ عاجز کا علاج پوچھنا ہے۔ (ت)
---	---

ہاں تمہارے طائفہ گمراہ کی غیر مقلدی بہت نوپیدا حدیث ہے کہ ابن عبد الوہاب نجدی نے بارہویں صدی میں نکالی، دیکھو سردار علمائے مکہ معظمہ شیخ العلماء حضرت سیدنا احمد زین قدس سرہ کا رسالہ الدرر السنیہ فی الرد علی الوہابیہ۔

ضرب ۲۴۰: ہم اہلسنت کو ان گمراہوں سے نزاع اولاً تقلید کو شرک بتانے، ثانیاً اس کے حرام ٹھہرانے، ثالثاً بے لیاقت اجتہاد اس کا ترک جائز بتانے میں ہے، یہ چالاک عیارتینوں کو چھوڑ کر تقلید شخصی میں الجھنے لگتے ہیں، یہ ان مکاروں کا قدیم طریقہ جان بچانے کا ہے، یہ نئی پرواز کے پٹھے بھی یہی چال چلے پھر بھی چوتھی صدی جھوٹ بنا لی، ان کے شیخ مقتول اسمعیل مخدول کے دادا اور دادا استاد اور پردادا پیر شاہ ولی اللہ صاحب رسالہ انصاف میں انصاف کر گئے کہ:

بعد المائتین ظہر بینہم التمدہب للمجتہدین بأعیانہم وقل من کان لا یعتد علی مذهب مجتہد بعینہ وکان هذا هو الواجب فی ذلك الزمان ¹⁸⁵ ۔	یعنی دو صدی کے بعد خاص ایک مجتہد کے مذهب کا پابند بننا اہل اسلام میں ظاہر ہوا کہ کم ہی کوئی شخص تھا جو ایک امام معین پر اعتماد نہ کرتا ہو اور یہی واجب تھا اس زمانے میں۔
---	--

قولہ: اور جو بات امور دین میں بعد قرونِ ثلاثہ کے ایجاد ہوئی بالاتفاق بدعت ہے وکل بدعة ضلالة۔

ضرب ۲۴۱: جیسی تمہاری غیر مقلدی کہ تین چھوڑ بارہویں قرن میں قرن الشیطان کے پیٹ سے نکلی،

ضرب ۲۴۲: شیر کے بن میں ڈکرانے والا بیل اپنی موت اپنے منہ مانگتا ہے، اللہ تعالیٰ کے لیے مکان ثابت کرنا بتا تو دے کہ قرونِ ثلاثہ میں کس نے مانا، تو تیرا قول بدتر از بول تیرے ہی منہ سے بدعت و ضلالت و فی النار اور تو بدعتی گمراہ مستحق نار ہے۔

ضرب ۲۴۳: اللہ عزوجل کے احاطہ ذاتیہ کا انکار قرونِ ثلاثہ میں کس نے کیا، یہ بھی تیری بدعت و

¹⁸⁴ سنن ابی داؤد کتاب الطہارۃ باب المجذور یتیمہ آفتاب عالم پریس لاہور ۱/۳۹

¹⁸⁵ رسالہ انصاف شاہ ولی اللہ باب حکایۃ حال الناس قبل المائۃ الرابعۃ الخ مکتبہ دار الشفقت استنبول ترکی ص ۱۹

ضلالت ہے۔

ضرب ۲۴۴: صفاتِ الہیہ میں صرف علم کو محیط ماننا جس سے اس کی قدرت، اس کے سمع اس کی بصر، اس کی مالکیت، اس کی خالقیت کے احاطے کا انکار ثابت ہوتا ہے، قرونِ ثلاثہ میں کون اس کا قائل تھا، یہ بھی تیری گمراہی و بد مذہبی ہے۔

ضرب ۲۴۵: استواء کے وہ تین معنی کہنا اور ان کے سوا چوتھے کو بدعت بتانا قرونِ ثلاثہ میں کس کا قول تھا۔ یہ بھی تیری ضلالت و بد دینی ہے۔

ضرب ۲۴۶: فضائلِ اعمال کے ثبوت کو حدیث صحیح میں منحصر کر دینا قرونِ ثلاثہ میں کس کا مذہب تھا، یہ بھی تیری بدعت جسارت و بد زبانی ہے۔

ضرب ۲۴۷: بدعت کے یہ معنی لینا کہ جو بات امورِ دین میں بعد قرونِ ثلاثہ کے حادث ہوئی اور اسے بالاتفاق بدعتِ ضلالت کہنا اُمتِ مرحومہ پر افتراء ہے، اس کی تحقیق علماءِ اہلسنت اپنی تصانیف کثیرہ میں فرما چکے، وہ بحث لکھنے تو دفتر طویل ہو، اور پھر مخاطب ناقص العقل کیا قابلِ خطاب، مگر مدعی اپنے اس دغوی اطلاق پر اُمت کا اتفاق مسند معتمد سے دکھائے ورنہ اپنی جہالت و ضلالت کا آپ سر کھائے۔

قولہ: مفتی بریلی جو تقلید کو امرِ دینی سمجھتا ہے یقینی مبتدع ہو اور اس کے فتوے کے مطابق اس کے پیچھے نماز پڑھنا مکروہ تحریمی ہوا کما هو ظاہر افسوس کہ اس نادان دوست نے اپنے ائمہ رحمہم اللہ تعالیٰ کے پیچھے بھی نماز پڑھنے کو ناجائز کر دیا۔

شادم کہ از رقیباں دامن کشاں گزشتی

گومشت خاک ماہم بر باد رفتہ باشد

نعوذ باللہ من ہفواتہ۔

مجھے خوشی ہے کہ تم رقیبوں سے دامن بچا کر گزر گئے اگرچہ میری مشتِ خاک بھی بر باد ہو گئی، اللہ تعالیٰ اس کی بے ہودہ باتوں سے بچائے۔ (ت)

ضرب ۲۴۹:۔

چوں خدا خواہد کہ پردہ کس درد

میلش اندر طعنہ پا کاں زند

(جب اللہ تعالیٰ کسی کا پردہ چاک کرنا چاہتا ہے تو پاک لوگوں پر طعنہ میں اسے مشغول کر دیتا ہے۔ ت)

مسلمانوں نے دیکھ لیا کہ لفظِ مبتدع کے مستحق معاذ اللہ علمائے اہلسنت میں یا یہ بد دین گمراہ کہ اللہ کو مکانی مانتا

جسمانی جانتا اس کی قدرت و سمع و بصر و خالقیت و مالکیت وغیرہا کو محیط نہیں سمجھتا ائمہ دین سے باقرار خود رقابت رکھتا ہے عیاداً باللہ وہ مبتدع ہیں یا اس وہابیہ کے نئے ٹپھے کا پرانا گرو گھنٹال شیخ مقتول اسماعیل مخذول جس کے کفریات میں رسالہ مبارک کعبۃ الشہابیۃ علی کفریات ابنی الوہابیۃ، تصنیف ہو اور علمائے عرب و عجم نے اس کے ضلال بلکہ علمائے حریمین طیسین نے اس کے کفر پر فتویٰ دیا، یہاں اسے یہ دکھانا ہے کہ جب تقلید کو امر دینی سمجھنے والا معاذ اللہ مبتدع ہو تو اب شاہ ولی اللہ کی خبریں کہیے جو نہ مطلق تقلید بلکہ دو صدی کے بعد خاص تقلید شخصی کو واجب کہتے ہیں جس کی عبارت ابھی گزری۔

ضرب ۲۵۰: اور جناب مجددیت مآب کی نسبت کیا حکم ہو گا جو تقلید نہ مطلق تقلید بلکہ خاص تقلید شخصی کو ایسا سخت ضروری و مہم تر امر عظیم دینی مانتے ہیں کہ اس کے ترک کو الحاد و بے دینی جانتے ہیں، عبارت اوپر گزری، اور سنئے کہ وہ صحیح و مستفیض حدیثوں کو فقہی روایت کے مقابل نہیں سنتے اور روایت بھی کیسی کہ خود مختلف آئی اور اختلاف بھی کیسا کہ اپنے ہی ائمہ کا فتویٰ تک مختلف امام محمد کی کتاب میں خود اس کے خلاف، اور حدیثوں کے مطابق اپنا اور حضرت امام اعظم رضی اللہ تعالیٰ عنہ کا مذہب مذکور کہ التحیات میں اشارہ کیا جائے اور اس پر بھی ائمہ فتویٰ نے دیا مگر صرف اس بنا پر کہ یہ روایت ہمارے امام سے مشہور نہیں احادیث پر عمل کرنا جائز نہیں بتاتے، اس سے بڑھ کر تقلید اور وہ بھی خاص شخصی کو دینی ضروری سمجھنا اور کیا ہو سکتا ہے، مکتوبات جلد اول مکتوب ۳۱۲ میں فرماتے ہیں:

<p>مخدوما احادیث نبوی علی مصدرہا الصلوٰۃ والسلام در باب جو از اشارت سبابہ بسیار وارد شدہ اند و بعضے از روایات فقہیہ حنفیہ نیز دریں باب آمدہ و انچہ امام محمد گفتہ کان رسول اللہ صلی اللہ تعالیٰ علیہ وسلم یشیر و نمنع کما یمنع النبی صلی اللہ تعالیٰ علیہ وسلم ثم قال هذا قولی و قول ابی حنیفۃ رضی اللہ تعالیٰ عنہما از روایات نوادرست ما مقلدان را نمی رسد کہ بمقتضائے احادیث عمل نمودہ جرات در اشارت نمایند</p>	<p>اے ہمارے مخدوم! تشہد میں شہادت کی انگلی سے اشارہ کی کثیر احادیث وارد ہیں اور بعض حنفی حضرات کی اس بارے میں روایات فقہیہ بھی آئی ہیں، اور امام محمد رحمۃ اللہ تعالیٰ علیہ نے جو فرمایا کہ رسول اللہ صلی اللہ تعالیٰ علیہ وسلم اشارہ فرماتے تھے اور ہم وہ کریں گے جو نبی پاک صلی اللہ تعالیٰ علیہ وسلم کرتے تھے۔ پھر انہوں نے فرمایا میرا اور امام ابو حنیفہ رضی اللہ تعالیٰ عنہ کا یہی قول ہے، تو یہ نادر روایات میں سے ہے، تو ہم مقلد لوگوں کو براہ راست حدیث پر عمل نہیں کرنا چاہیے، کہ اشارہ کرنے کی جرات کریں،</p>
---	--

اگر گویند کہ علمائے حنفیہ بر جواز اشارت نیز فتویٰ دادہ اند گویم	اگر کہا جائے کہ حنفی علماء نے اشارہ کے جواز پر فتوے دیا ہے تو
ترجیح عدم جواز راست اہل ملتقطاً۔ ¹⁸⁶	میں کہوں گا کہ ترجیح عدم جواز کو ہے اہل ملتقطاً (ت)

اب مبتدعی کہ خبریں کہیے اور تقریر سابق بھی یاد رکھیے کہ ان کی شان میں کوئی کلمہ کہا اور ساتھ لگے شاہ ولی اللہ شاہ عبدالعزیز صاحب بھی لگے اور بلا پس ہو تینوں کو جانے دو وہ سب میں چہیتے اسمعیل جو گئے اور ان کے صدقے کیے ہوں گے گھن، اور تمہارے سب طائفے والے جہنم بدعت و ضلالت کے قعر میں پینچے، افسوس کہ اس نامرد ہاتھی نے اپنی ہی فوج کا زیاں کیا اس کچی پیندی نے اپنے سفرہ و دستار خوان کا نقصان کیا، اسمعیل اور سارے طائفہ مردود و ذلیل کو بدعتی گمراہ جہنمی مان لیا ان کے پیچھے نماز پڑھنے کو جائز کر دیا۔

شادم کہ از رقیباں دامن کشاں گزشتی گو جائے ذکر ماہم آں تنگ دل ندارد
مجھے خوشی ہے کہ تم رقیبوں سے دامن بچا کر گزر گئے، اگرچہ ہمارے ذکر پر بھی وہ تنگ دل نہیں ہوتے۔ (ت)

نعوذ باللہ من ہفواتہ و ہمزات اسمعیل و ہناتہ رب انی اعوذ بک من ہمزات الشیطین، و اعوذ بک ان یحضرون ۝ و اخر دعوانا ان الحمد للہ رب العلمین و الصلوٰۃ والسلام علی سید المرسلین سیدنا محمد و لہ واصحابہ اجمعین امین!	ہم اللہ تعالیٰ کی پناہ چاہتے ہیں اس کے لغویات اور اسمعیل کی وسوسہ انگیزیوں اور باعثِ شرم باتوں سے۔ اے میرے رب میں تیری پناہ چاہتا ہوں شیطان کی وسوسہ انگیزیوں سے، اور تیری پناہ چاہتا ہوں شیطانوں کی حاضری سے، اور ہماری آخری بات یہ ہے تمام حمدیں اللہ تعالیٰ رب العالمین کے لیے ہیں، اور صلوة و سلام ہو، رسولوں کے سردار ہمارے آقا محمد اور انکی آل و اصحاب سب پر، آمین (ت)
---	---

الحمد للہ کہ یہ مختصر اجمالی جواب پانزدہم شہر النور و السرور ماہ مبارک ربیع الاول ۱۳۱۸ھ ہجریہ قدسیہ علی صاحبہا الصلوٰۃ و التحیہ کو
باوصف کثرت کار و ہجوم اشغال تعلیم و تدریس و مجالس مبارکہ میلاد سراپا تقدیس وقت فرصت کے قلیل جلسوں میں تمام اور بلحاظ تاریخ
قوارع القہار علی المجسمۃ الفجار^{۱۳۱۸ھ}

نام ہو اس التزام کے ساتھ کہ مسئلہ مکان میں صرف اسی شخص کی سند گننائی ہوئی کتابوں کی عبارتیں پیش کروں گا، عدد ڈھائی سو ضرب تک پہنچا اور اس کی مستند کتابوں میں بھی تفسیر ابن کثیر موجود نہ تھی ورنہ ممکن تھا کہ عدد اور بڑھتا، یونہی کتاب العلو مضطرب منہافت اور اس کے علاوہ پاس بھی نہ تھی اور اگر قلم کو اس مخالف کی اس قدر جائے تنگ میں محصور نہ کیا جاتا تو ضربوں کی کثرت لطف دکھاتی، پھر بھی اُن معدود سطور پر ڈھائی سو کیا کم ہیں۔ وبالله التوفیق، واللہ سبحنہ وتعالیٰ الی سواہ الطریق وصلی اللہ تعالیٰ علی النبی الکریم محمد وآلہ وبارک وسلم امین۔